

# शुभम संदेश

एक राज्य - एक अखबार

लोकतंत्र का महापर्व

झारखंड में पहले चरण के लिए वोटिंग आज

## खूटी, लोहरदगा, पलामू और सिंहभूम में मतदान

शुभम किशोर/ रवि भारती। रांची


लोकसभा चुनाव के लिए सोमवार को चौथे चरण का वोट होना है। झारखंड में चौथे चरण में लोहरदगा, खूटी, पलामू और सिंहभूम सीटों पर मतदान होना है। इन चार सीटों के लिए 7595 मतदान केंद्र बनाए गए हैं, जिसमें से 639 शहरी तथा 6956 ग्रामीण क्षेत्र में बूथ हैं। चारों सीटों में 30 हजार 380 मतदानकर्तियों पर चुनाव की जिम्मेदारी है। इस बार सभी बूथ को मॉडल बूथ की तरह बनाया गया है। इनमें 23 बूथ को यूनीक बूथ है। इसमें से 519 पोलिंग स्टेशन महिलाओं के द्वारा संचालित होंगे। साथ ही 14 बूथ पर पीडब्ल्यूडी कर्मी रहेंगे। इन बूथों से वेब कास्टिंग के जरिए चुनाव आयोग के द्वारा वोट पर नजर रखी जाएगी। चुनाव आयोग के द्वारा इन केंद्रों पर सुरक्षा बल, मतदान कर्मी, सुरक्षा बल और चुनाव संबंधित सामग्री भेजे जा चुके हैं।

**सुबह 7 बजे से शाम 5 बजे तक पड़ेंगे वोट**

इन चारों सीटों में राज्य के 10 जिले और 23 विधानसभा क्षेत्र आते हैं। इन चार लोकसभा से 45 प्रत्याशी मैदान में हैं। सिंहभूम से 14, लोहरदगा से 15, पलामू से 9 और खूटी से 7 प्रत्याशी हैं। चुनाव आयोग के आंकड़ों के मुताबिक चौथे चरण में झारखंड के 64 लाख 37 हजार 460 मतदाता भागीदारी निभाएंगे, जिसमें 32 लाख 29 हजार 480 पुरुष

और 32 लाख 07 हजार 938 महिला मतदाता हैं। सबसे अधिक मतदाता पलामू में 22 लाख 38 हजार 460 हैं। वहीं लोहरदगा में 14 लाख 36 हजार 351, सिंहभूम में 14 लाख 41 हजार 841 और खूटी में 13 लाख 20 हजार 808 मतदाता मतधिकार का प्रयोग करेंगे। वोट टर्नआउट एप के जरिए हर 2 घंटे के अंतराल पर वोटिंग प्रतिशत की जानकारी मिल सकती है। सुबह 7 बजे से मतदान शुरू होने के बाद, उसके ढाई घंटे बाद 9:30 बजे एप पर प्रथम 2 घंटे पहले तक का मतदान की स्थिति सार्वजनिक की जाएगी। उसके बाद हर 2 घंटे पर शाम 7 बजे तक वोट प्रतिशत जारी किया जाएगा। उसके बाद रात 12 बजे क्लोजअप पोल डेटा इस एप पर दिखने लगेगा। अगले दिन स्कूटी के बाद रात 12 बजे तक फाइनल डेटा एप पर दिखेगा।

उप मुख्य निर्वाचन पदाधिकारी डॉ. नेहा अरोड़ा ने इस संबंध में रविवार को निर्वाचन सदन में प्रेस कॉन्फ्रेंस में बताया कि पोलिंग पार्टी और सुरक्षा बलों की रवानगी की जीपीएस और एप के जरिए मॉनिटरिंग की जा रही है। किसी भी आकस्मिक स्थिति से निपटने के लिए एयर एंबुलेंस की भी व्यवस्था की गयी है। उसे जमशेदपुर एयरपोर्ट पर तैयार रखा गया है।



- 100+ वोट - 481
- पोलिंग स्टेशन - 7595
- बैलेट यूनिट - 9114
- कंट्रोल यूनिट - 9114
- वीवी पैट - 9874
- मतदान कर्मी - 30380

इन प्रत्याशियों पर नजर



चार सीटों 45 प्रत्याशी मैदान में हैं। लेकिन 11 पर सबकी नजर रहेगी। जिसमें सिंहभूम से जेएमएम प्रत्याशी जोबा माझी, बीजेपी से गीता कोड़ा हैं। वहीं खूटी से बीजेपी प्रत्याशी अर्जुन मुंडा, भारत आदिवासी पार्टी की बबिता कच्छप और कांग्रेस के काली चरण मुंडा हैं। लोहरदगा से बीजेपी के समीर उरांव, कांग्रेस के सुखदेव भगत और निर्दलीय प्रत्याशी चमरा लिंगा पर लोगों की नजर रहेगी। वहीं पलामू से बीजेपी प्रत्याशी विष्णु दयाल राम, आरजेडी से ममता भुईया और बहुजन समाज पार्टी के कामेश्वर बैठा पर नजर रहेगी।



खूटी के साथ मां का फर्ज



कहां कितने केंद्र

सिंहभूम क्षेत्र में 1715 मतदान केंद्र बनाए गए हैं। जिसमें 250 शहरी, 1454 ग्रामीण क्षेत्र में हैं। खूटी लोकसभा क्षेत्र में 1705 मतदान केंद्र बनाए गए हैं, जिसमें मात्र 83 शहरी क्षेत्र में हैं। जबकि ग्रामीण क्षेत्र में 1622 मतदान केंद्र हैं। लोहरदगा में 1748 मतदान केंद्र बनाए गए हैं, जिसमें शहरी क्षेत्र में मात्र 76 मतदान केंद्र हैं। वहीं पलामू लोकसभा में 2427 मतदान केंद्र बनाए गए हैं, जिसमें 230 शहरी क्षेत्र में और 2197 ग्रामीण क्षेत्र में हैं।

हेलीकॉप्टर से पहुंचाए गये 161 बूथों के कर्मी

लोकसभा चुनाव के दौरान जमशेदपुर में 1 एयर एंबुलेंस तैनात है। जिसका जबरन के अनुसार उपयोग किया जाएगा। वहीं हेलीकॉप्टर के जरिए 161 मतदान केंद्र पर मतदान कर्मी पहुंचाए गए, जिसमें सिंहभूम लोकसभा में 126, लोहरदगा में 27 और पलामू में 8 केंद्रों पर हेलीकॉप्टर की गईं।

चौथा चरण : 10 राज्यों की 96 सीटों पर मतदान आज

नयी दिल्ली। लोकसभा चुनाव के चौथे चरण के लिए सोमवार को वोटिंग होगी। इस चरण में 10 राज्यों की 96 सीटों पर वोटिंग होगी। इस चरण में आंध्र की सभी 25 सीटों के साथ तेलंगाना की भी 17 सीटों पर चुनाव होना है। इसके अलावा यूपी की 11, महाराष्ट्र की 11, एमपी और बिहार की 8-8, बिहार की 5, ओडिशा और झारखंड की 4-4 और जम्मू-कश्मीर की एक सीट शामिल है। चौथे चरण के साथ ही

23 राज्यों और केंद्र शासित प्रदेशों में मतदान प्रक्रिया पूरी हो जाएगी। 381 सीटों पर मतदान संपन्न हो जाएगा। आंध्र में विस चुनाव भी सोमवार को होना है। चौथे चरण के प्रमुख उम्मीदवारों में कन्नड़ से अखिलेश यादव, श्रीनगर से उमर अब्दुल्ला, बेगूसराय से गिरिराज सिंह, बहरामपुर से अर्धरंजन, आसनसोल से शशुचन सिन्हा, हैदराबाद से असदुद्दीन औवैसी और कडप्पा से वाईएस शर्मिला आदि शामिल हैं।

सर्दफा

सोना (बिक्री)	68,200
चांदी (किलो)	86,000

ब्रीफ खबरें

हजारीबाग व चतरा में खरगो की सभा आज

रांची। कांग्रेस के राष्ट्रीय अध्यक्ष मल्लिकार्जुन खोसगे सोमवार को झारखंड आएंगे। वे सुबह 9.30 बजे रांची एयरपोर्ट पर उतरेंगे। इसके बाद हजारीबाग में 10 बजे कांग्रेस प्रत्याशी जेपी परतेल के पक्ष में सभा को संबोधित करेंगे। इसके बाद वे चतरा सीट से कांग्रेस प्रत्याशी केनेन त्रिपाठी के पक्ष में लातेहार के कुंदरी मैदान में दिन के 12 बजे चुनावी सभा को संबोधित करेंगे।

बदरीनाथ धाम के भी कपाट खुले

देहरादून। उत्तराखंड में स्थित विश्व प्रसिद्ध बदरीनाथ धाम के कपाट छह माह बंद रहने के बाद रविवार सुबह श्रद्धालुओं के लिए खोल दिए गए और इसी के साथ चारों धामों की यात्रा शुरू हो गयी। गढ़वाल हिमालय के चारधाम के नाम से मशहूर अन्वय तीन धाम-केदारनाथ, गंगोत्री और यमुनोत्री के कपाट अक्षय तृतीया के पर्व पर शुक्रवार को ही खोल दिए गए थे।

## मंत्री आलमगीर आलम को ईडी का समन

सौरभ सिंह। रांची

झारखंड के ग्रामीण विकास मंत्री आलमगीर आलम को ईडी ने रविवार को समन भेजा है। ईडी ने समन भेजकर आलमगीर आलम को 14 मई को ईडी के जेनरल ऑफिस में उपस्थित होने को कहा है। गौरतलब है कि ईडी ने बीते पांच मई को टेंडर कमीशन घोटाले मामले को लेकर आलमगीर के आप्त सचिव संजीव लाल समेत छह लोगों के कुल नौ ठिकाने पर छापेमारी की थी। इस दौरान ईडी ने संजीव लाल और बिस्वर मुन्ना सिंह के ठिकाने से कुल 35.23 करोड़ रुपए बरामद किये थे। इस मामले में ईडी ने कार्रवाई करते हुए पांच मई की देर रात को आलमगीर आलम के आप्त सचिव संजीव लाल और उनके सहायक जहांगीर आलम को गिरफ्तार किया था। जिसके बाद ईडी ने दोनों को कोर्ट में पेश कर 13 मई तक रिमांड पर लिया है।

संजीव को लेकर मंत्रालय पहुंची था ईडी, कैश हुआ था बरामद : बता दें कि मंत्री आलमगीर के आप्त सचिव संजीव लाल को लेकर ईडी की टीम सात मई को दोपहर झारखंड विकास विभाग के कार्यालय स्थित संजीव लाल के चैबर में ईडी ने तलाशी ली और कई कागजात की जांच की। तलाशी के दौरान ईडी को एक ड्राइवर से करीब दो लाख रुपया मिला था। ईडी को जानकारी मिली है कि झारखंड सरकार के ग्रामीण विकास विभाग में भ्रष्टाचार और ठेकों से कमीशन के नाम पर उगाही का पैसा संजीव लाल

14 मई को पूछताछ के लिए उपस्थित होने के लिए बुलाया

राजनेताओं और अफसरों का कमीशन 1.5%



ईडी ने जांच में पाया है कि विभागीय ठेकों में कुल 3.2 प्रतिशत की उगाही होती थी। इसमें 1.5 प्रतिशत का कमीशन कट मनी के तौर पर बड़े राजनेता और विभाग के बड़े अधिकारियों तक जाती थी। जांच में यह बात सामने आयी है कि संजीव लाल की देखरेख में कमीशन का कलेक्शन प्रभावशाली लोगों तक जाता था। टेंडर मैनेज करने और कमीशन की उगाही तक में इंजीनियरों के सिंडिकेट के साथ मिलकर रकम की उगाही होती थी। इसके बाद तय परसेंटेज सरकार के उच्च पदस्थ लोगों तक पहुंचाया जाती थी। जांच में कुछ आईएएस अधिकारियों व नेताओं की भूमिका बड़े संदिग्ध के तौर पर उभरी है।

तक पहुंचता था। पैसों की उगाही के लिए वह विभाग के इंजीनियरों व कुछ प्राइवेट लोगों का इस्तेमाल किया करता था। ईडी ने कोर्ट को भी बताया है कि झारखंड सरकार के ग्रामीण विकास विभाग के निचले अधिकारियों से लेकर उच्च

छवि खराब करने की कोशिश : मंत्री

ईडी द्वारा समन जारी करने के बाद कांग्रेस नेता आलमगीर ने कहा कि ईडी के समन के महहनजर समय पर जवाब देंगे। उन्होंने कहा कि उन्हें ईडी का समन मिला है। दावा किया कि मेरे चरित्र से क्षेत्र के लोगों के साथ-साथ विरोधी दलों के नेता भी वाकिफ हैं। पीएस और उसके नौकर के यहां से करोड़ों रुपए ईडी को मिले हैं और ऐसे में यह स्वाभाविक है कि ईडी मुझे पूछताछ के लिए तलब करेगा। उन्होंने यह भी कहा अभी उनके पास दो दिन का समय है। वे आवश्यक कागजात तैयार करेंगे।

पदस्थ पदाधिकारियों का नेक्सस पूरे करणन में शामिल है। अफसर-नेताओं तक करोड़ों रुपए तक पहुंचा है। इन सभी को कैश में काफी बड़ी मात्रा में पैसे पहुंचाए जाने की बात शुरूआती जांच में सामने आयी है।

हेमंत सोरेन की याचिका पर सुप्रीम कोर्ट में सुनवाई आज

अंतरिम जमानत पर टिकी हैं निगाहें

रांची/दिल्ली। सुप्रीम कोर्ट सोमवार को पूर्व सीएम हेमंत सोरेन को एक याचिका पर सुनवाई करेगा, जिसमें भूमि घोटाले से जुड़े धनशोधन मामले में उनकी गिरफ्तारी को चुनौती दी गई है। न्यायमूर्ति संजीव खन्ना और दोषाकर दत्ता की पीठ याचिका पर सुनवाई करेगी, जिसमें उन्होंने हाईकोर्ट द्वारा उनकी याचिका खारिज किए जाने के तीन मई के आदेश को चुनौती दी है। कि दिल्ली के सीएम केजरीवाल को चुनाव प्रचार के लिए 21 दिन की अंतरिम जमानत देने के बाद सबकी नजर सोमवार को सुनवाई पर टिकी हैं। उम्मीद है कि कोर्ट हेमंत सोरेन को भी चुनाव प्रचार के लिए अंतरिम जमानत दे सकता है। कोर्ट ने सोरेन की ओर से पैरवी कर रहे वरिष्ठ अधिवक्ताओं-कपिल सिब्बल तथा अरुणा चौधरी से कहा, यह बेकार हो गई है। वकील प्रजा बघेल के जरिए दायर अपील में सोरेन ने कहा कि हाईकोर्ट ने गिरफ्तारी के खिलाफ उनकी याचिका खारिज करने में त्रुटि की थी। हाईकोर्ट ने धनशोधन मामले में तीन मई को सोरेन की याचिका खारिज कर दी थी और उन्हें जमानत देने से इनकार कर दिया था। सोरेन को झारखंड के मुख्यमंत्री पद से इस्तीफा देने के बाद 31 जनवरी को प्रवर्तन निदेशालय (ईडी) ने गिरफ्तार कर लिया था। इस समय वह न्यायिक हिरासत में रांची के बिरसा मुंडा केंद्रीय कारागार में बंद हैं।

चुनावी समर 2024

पीएम मोदी ने साधा टीएमसी पर निशाना, कहा

जयश्री राम बोलने पर भी मिलेगी धमकी



कोलकाता। बंगाल की जनसभा में पीएम नरेंद्र मोदी ने टीएमसी पर खूब निशाना साधा। कहा, टीएमसी शासन में हिंदुओं को दोयम दर्जे का नागरिक बना दिया गया। मोदी ने कहा, लोगों के उत्साही चेहरे उन्हें बताते हैं कि भाजपा को 2019 से भी ज्यादा जनादेश मिलेगा। बंगाल कह रहा, फिर एक बार, मोदी सरकार! उन्होंने कहा कि टीएमसी ने बम बनाने को बंगाल में कुटीर उद्योग बना दिया है। जब लोग जय श्रीराम कहते हैं, तो टीएमसी उन्हें धमकी देती है। जय श्रीराम बोलने को टीएमसी लोगों को अनुमति नहीं देती है। ये लोग राम के विरोधी हैं।

राहुल गांधी ने मोदी पर कसा तंज

वो गिनें नोट, हम करेंगे जातिगत गिनती

नयी दिल्ली। कांग्रेस सांसद राहुल गांधी ने एक्स पर एक वीडियो डालकर भाजपा पर तंज किया है। लिखा है, वो 10 साल से टैपो वाले अरबपतियों से मिले नोटों की गिनती कर रहे हैं, हम जातिगत गिनती से देश का एक्सरे कर, हर वर्ग को हिस्सेदारी पक्की करेंगे। वीडियो में मोदी के रूप में एक कलाकार को दिखाया गया है, जो प्रचार के लिए लोगों के बीच गया है। लोग उसे कुर्सी बैठने के लिए देते हैं। इस पर पीएम के रोल वाला शक्स करता है। गिनती तो करो, फिर लोग जवाब देते हैं, वही तो, अंकल गिनती तो करो, वीडियो में कांग्रेस ने जातिगत गिनती की बात की है।

बातचीत अर्थशास्त्री परकला प्रभाकर ने कहा- मोदी का तीसरा कार्यकाल होगा 'विनाशक'

## पीएम मोदी तानाशाह, छलावा है भाजपा का आर्थिक मॉडल

देश के जाने-माने अर्थशास्त्री और केंद्रीय वित्त मंत्री निर्मला सीतारमण के पति डॉ. परकला प्रभाकर ने एक राष्ट्रीय न्यूज चैनल के स्थानीय रिपोर्टर को दिए इंटरव्यू में केंद्र की नरेंद्र मोदी सरकार पर जमकर निशाना साधा है। उन्होंने कहा कि अगर मोदी सरकार एक बार फिर आती है, तो देश में स्वतंत्र तरीके से चुनाव नहीं होंगे। मोदी का तीसरा कार्यकाल देश के लिए विनाशक होगा।

शुभम संदेश नेटवर्क

देश में चुनावों की प्रक्रिया चल रही है। सात चरणों के मतदान में तीन चरणों का वोट संपन्न हो चुका है। चौथे चरण के लिए सोमवार को 12 राज्यों में वोट पड़ेंगे। देश के राजनीतिक अर्थशास्त्री डॉ. परकला प्रभाकर ने मोदी सरकार और 18वीं लोकसभा चुनाव के बारे में खुल कर बात की है।



मोदी सरकार पर निशाना साधते हुए कहा कि यह सरकार फिर आती है, तो देश में स्वतंत्र चुनाव नहीं होंगे। उन्होंने पीएम मोदी को तानाशाह करार देते हुए कहा कि अगर भाजपा जीत जाती है तो मुझे लगता है कि आगे चुनावों में हमारे पास रुस व उत्तर कोरिया जैसे चुनाव परिणाम होंगे, जहां सत्तारूढ़ दल को 95% वोट मिलते हैं-शेष पेज 11 पर

230 सीट पार नहीं करेगी भाजपा

इस सवाल पर संदेह व्यक्त करते हुए परकला ने भविष्यवाणी की कि इस चुनाव में भाजपा 220-230 सीटों के आंकड़े को पार नहीं कर पाएगी। इसी भविष्यवाणी के बाद वो कहते हैं, मोदी के शासन में, भारतीय अर्थव्यवस्था आजादी से पहले के स्तर पर पहुंच गई है। सरकार ने वादा किया था कि वह देश के अर्थव्यवस्था को समृद्धि करेगी। लेकिन, उन्होंने इस वादे को पूरा नहीं किया।

जान से मारने की धमकी

प्रभाकर ने खुलासा किया कि मोदी के खिलाफ बोलने पर उन्हें जान से मारने की धमकी वाले कॉल मिलते हैं। गुजरात में एक मीटिंग के दौरान हुई तमाम दिक्कतों की कहानी सुनाते हुए कहा, मेरे शुभचिंतकों ने सुझाव दिया था कि मैं गुजरात न आऊं क्योंकि उन्हें पता चला था कि मुझ पर हमला हो सकता है। फिर भी मैंने गुजरात की यात्रा रद्द नहीं की। और मोदी शासन के खिलाफ बात भी की।

इलेक्टोरल बॉण्ड: दुनिया का सबसे बड़ा स्केम

प्रभाकर ने चुनावी बांड योजना को दुनिया का सबसे बड़ा घोटाला करार दिया। कहा, ऐसा लगता है कि सरकार जानबूझ कर उद्योगपतियों को धमका रही थी और चुनावी बांड के जरिए पैसे वसूल रही थी। अर्थशास्त्री ने चुनावी बांड पर सुप्रीम कोर्ट के फैसले पर सरकार की प्रतिक्रिया पर निराशा व्यक्त की। उन्होंने कहा, इस सरकार को चुनावी बांड पर सुप्रीम कोर्ट के फैसले पर शर्म आनी चाहिए, उन्होंने कहा, अगर उनमें ईमानदारी है, तो उन्हें सरकार छोड़ देनी चाहिए।

केजरीवाल ने दी 10 गारंटी, बिजली-पानी फ्री होगा, दो करोड़ नौकरियां देंगे

चीन से वापस लेंगे अपनी जमीन

एजेंसी। नयी दिल्ली

दिल्ली के मुख्यमंत्री अरविंद केजरीवाल ने रविवार को प्रेस कॉन्फ्रेंस कर पीएम नरेंद्र मोदी पर फिर निशाना साधा और मोदी की गारंटी के सामने केजरीवाल की गारंटी रख दी। उन्होंने देश को 10 गारंटीयां दी हैं, जो इंडिया गटबन्धन की सरकार आने पर पूरी की जाएंगी। इसमें देश को 24 घंटे फ्री बिजली, बच्चों के लिए अच्छी और फ्री शिक्षा का इंतजाम और सभी के लिए अच्छे इलाज का इंतजाम शामिल हैं। केजरीवाल ने कहा, वह पूरी तैयारी करके आए हैं क्योंकि केजरीवाल की गारंटी एक ब्रांड है। उन्होंने कहा, हम लोकसभा चुनाव के लिए केजरीवाल की 10 गारंटी का ऐलान करने से रहे हैं। मेरी गिरफ्तारी के कारण इसमें देरी हुई, लेकिन अभी भी कई चरण के चुनाव बाकी हैं-शेष पेज 11 पर

केजरीवाल की 10 गारंटी

- देश को फ्री बिजली देंगे। गरीबों को 200 यूनिट मुफ्त बिजली। इसमें 1.25 लाख करोड़ खर्च होंगे।
- सरकारी स्कूल में निजी स्कूलों से बेहतर शिक्षा देंगे। इस पर 5 लाख करोड़ खर्च होंगे। आधी राशि राज्य सरकारें और आधा केंद्र देगा।
- हर नागरिक को मुफ्त इलाज देंगे और सरकारी अस्पतालों की हालत दुरुस्त करेंगे। हर जिले में सरकारी अस्पताल भी बनाए जाएंगे।
- अग्निवीर योजना बंद करेंगे और अग्निवीरों की नौकरी पक्की देंगे।
- दिल्ली को पूर्ण राज्य का दर्जा दिलाएंगे।
- एक साल के अंदर 2 करोड़ रोजगार का इंतजाम किया जाएगा।
- दिल्ली और पंजाब की तरह सही मायने में भ्रष्टाचार पर प्रहार होगा।
- जीएसटी को पीएमएलए से बाहर किया जाएगा और ऐसी व्यवस्था की जाएगी जिससे व्यापारी खुलकर व्यापार कर सकें। सभी कानूनों का सरलीकरण किया जाएगा।
- देश की जितनी जमीन पर चीन ने कब्जा किया है, उसे वापस लिया जाएगा। इसके लिए सेना को पूरी स्वतंत्रता दी जाएगी।
- किसानों को स्वामित्वन अयोग के मुताबिक सभी फसलों पर पंपसभी निर्धारित कर पूरे दाम दिए जाएंगे।





**राशिफल**

आवर्त प्रणव मिश्रा

- मेघ** चतुर्थ चंद्रमा केमदूम दोष से पीड़ित हैं. क्रोध में बृद्धि हो सकती है. बेकार की बहस से बचें. मातृ-सुख में कमी होगी. कार्यस्थल पर जो लोग आपको पसंद नहीं करते थे, वे आपके कार्यों को तारीफ करेंगे. मंदिर में जल का दान करें.
- वृषभ** समय उतम फल प्रदान करेगा. भाई का सहयोग प्राप्त होगा. साथ ही पराक्रम में वृद्धि होगी. मानसिक उलझन होगी. आपके अपनों को आपकी जरूरत है. अपनों के साथ मौजूद मरती पर खर्च होगा. पिता के व्यवहार में परिवर्तन से चिंतित रहेंगे.
- मिथुन** दिन उत्तम है. किया गया कार्य लाभ देगा. मानसिकता को बदलने की बेहद जरूरत है. उन्नति में बाधा आयेगी. कोई खुशखबरी सुन सकते हैं. की गयी छोटी यात्रा सुखद रहेगी. विष्णु भगवान का ध्यान पूजन करें.
- कर्क** लान में चन्द्र है. समय उत्तम है. किसी की सिफारिश से कार्य हो सकता है. संचित धन का निवेश लाभप्रद रहेगा. किसी के बहकावे में आने से रिश्ते कमजोर होंगे. आपका का ध्यान रखें. संतान सुख को प्राप्ति संभव. शिवालय पर अभिषेक करें.
- सिंह** किसी धार्मिक यात्रा का योग है. दिन की शुरुआत खर्च के साथ होगी. किसी विषय को समझने की जिज्ञासा रहेगी. अपने अधीनस्थों के किये कार्यों की सराहना करें, लाभ होगा. विष्णु भगवान का ध्यान पूजन करें.
- कन्या** आय के लिए दिन अच्छा है. समय बहुत ही उत्तम है. आय भाव में चन्द्र है. कुछ नया सीखने को मिलेगा. जिंदगी से जुड़ी निजी बातें आज सामने आ सकती हैं. नौकरी में उत्साह की कमी रहेगी. कोई बड़ा कार्य होने से मन खुश होगा.
- तुला** पिता के कार्य से लाभ होगा. आप कर्म प्रधान हैं. प्रतियोगिता में सफल होंगे. जीवनसाथी के साथ मतभेद संभव है. अपने कार्य के प्रति ईमानदार रहें. मनचाहा जवान न मिलने से निराश रहेंगे. किसी शिव मंदिर में अन्न का दान करें.
- वृश्चिक** ससुराल से कोई शुभ समाचार मिलेगा. भाग्य साथ है. पर स्वयं अपने आप पर से निर्विक्रम खो देंगे. आपके किसी गलत व्यवहार से मित्रों से मतभेद हो सकते हैं. कार्य स्थल पर धन लाभ के योग है. इष्ट बल मजबूत करें. जल का दान पशियों को करें.
- धनु** समय थोड़ा उलझन वाला होगा. अपने प्रोफेशन से आप नाखुश हैं, समय के साथ रिश्ते आपके अनुकूल बनेंगी. जीवनसाथी का व्यवहार मनोबल बढ़ाएगा. कर्ज लेने की स्थिति निर्मित हो सकती है. गो सेवा से लाभ होगा.
- मकर** जरूरत मंद लोगों की मदद करें. मांगलिक कार्यक्रमों की रूप रेखा बनेगी. राजनीतिक कार्यक्रमों में शामिल होंगे. यदि बहुत जरूरी हो तो यात्रा करें. पैसों का लेन देन संभव. खान पान पर ध्यान दें. स्वास्थ्य विगड़ सकता है.
- कुंभ** घरेलू कार्यों में व्यस्त रहेंगे. विवाही परिणामों को लेकर चिंतित रहेंगे. मेहमानों का आगमन हो सकता है. जमीन जायदाद के मुसल निपटेंगे. धन कमाने की चाह में कोई गलत फैसले न लें. शनि का वस्तु का दान करें.
- मीन** संतान के कर्म से लाभ होगा. धार्मिक कार्यों में रुचि बढ़ेगी. लोगों से प्रोत्साहन मिलेगा. परिवारिक रिश्ते मजबूत होंगे. मित्रों के साथ समय व्यतीत होगा. बुरी संतान छोड़ दें, अन्यथा नुकसान होगा. पीली वस्तु का दान करें.

# चतरा लोकसभा : केएन त्रिपाठी को राजद, कांग्रेस व झामुमो के स्थानीय कार्यकर्ताओं का खुले मन से नहीं मिल रहा है समर्थन बाहरी-भीतरी के इश्यू से जूझ रहे त्रिपाठी, कालीचरण को अपनों से ही खतरा

■ त्रिपाठी को प्रत्याशी बनाये जाने से नाराज हैं राजद नेता-कार्यकर्ता

■ सीटिंग एम्पी का टिकट काट भाजपा ने कालीचरण को दिया है मौका



केएन त्रिपाठी



कालीचरण सिंह

**कोशल आनंद। रांची**

कभी भाजपा जिस इश्यू से जूझ रही थी, उसी इश्यू से पूर्व मंत्री और चतरा से कांग्रेस प्रत्याशी केएन त्रिपाठी को चुनना पड़ रहा है. जिस दिन से केएन त्रिपाठी को कांग्रेस ने प्रत्याशी बनाया गया, उसी दिन से उनकी मुसीबत शुरू हो गयी है. उन्हें चतरा में 'बाहरी-भीतरी' के इश्यू से रू-ब-रू होना पड़ रहा है. डालटनगंज निवासी केएन त्रिपाठी को चतरा से प्रत्याशी बनाये जाने पर सबसे अधिक नाराजगी राजद के नेता व कार्यकर्ताओं में है.

नाराजगी इस कदर है कि रांची में झामुमो द्वारा आयोजित उलगुलान न्याय महारेली के समापन पर त्रिपाठी और राजद समर्थकों के बीच जमकर मारपीट हुई थी. किसी तरह पुलिस की मदद से दोनों गुट को समझा-बुझा कर झगड़ा को खत्म कराया गया था, नहीं तो रैली स्थल रणक्षेत्र बन जाता. हालांकि झामुमो ने इसे भाजपा की साजिश करार दिया था. बता दें कि चतरा सीट पर 25 मई को मतदान होगा. यहां से कुल 22 उम्मीदवार चुनाव मैदान में हैं.

**सामान्य सीट में भूमिहार व ब्राह्मण के बीच कड़ा मुकाबला :** चतरा लोकसभा सीट से भाजपा प्रत्याशी कालीचरण सिंह भूमिहार जाति से आते

**अपनों का साथ लेने के लिए त्रिपाठी लगा रहे पूरी ताकत**

केएन त्रिपाठी की मुसीबत केवल राजद ही नहीं है, बल्कि उनके अपने संगठन की जिला व स्थानीय इकाई भी है. स्थानीय कांग्रेस इकाई भी त्रिपाठी को बाहरी करार देते रहा है. हालांकि, बाद में प्रदेश नेतृत्व और खुद त्रिपाठी ने भी अपने संगठन के लोगों को समझाने और मिल कर काम करने का प्रयास किया. यही हाल झामुमो की लोकल इकाई का भी है. झामुमो भी त्रिपाठी को बाहरी प्रत्याशी मान रहा है. अब देखा है कि त्रिपाठी किस तरह से अपने संगठन, राजद और झामुमो की लोकल इकाई को अपने पाले में करते हैं.

हा. भाजपा ने इस बार झारखंड में किसी भी लोकसभा सीट से राजपूत को नहीं उतारा है. ऊपर से राष्ट्रीय स्तर पर राजपूत जाति का भाजपा के प्रति गुस्सा अलग है. इसलिए इस मुद्दे से पार पाना कालीचरण सिंह के लिए आसान नहीं

**भाजपा प्रत्याशी कालीचरण को है भितरघात का खतरा**

दो बार के सीटिंग एम्पी सुनील सिंह का टिकट काटकर भाजपा ने स्थानीय कालीचरण सिंह को चतरा सीट से प्रत्याशी बनाया है. मगर कालीचरण सिंह की राह इतनी आसान नहीं है. सुनील सिंह के विरोधी भले ही खुश हों, मगर एक सांसद होने के नाते सुनील सिंह की भी अच्छी पकड़ है. इसलिए, सुनील सिंह और उनके समर्थक कितने हद तक खुले मन से कालीचरण सिंह को अपना समर्थन दे पाएंगे, काम कर पाएंगे, यह तो मतदान के दिन ही पता चलेगा. मगर कालीचरण सिंह को भीतरघात का खतरा बना हुआ है.

हा. अगर कांग्रेस प्रत्याशी की बात करें, तो केएन त्रिपाठी ब्राह्मण जाति से आते हैं. इसलिए इस बार यहां का मुकाबला भूमिहार और ब्राह्मण जाति के बीच है. इन दोनों में कौन बाजी मारता है, यह तो 4 जून को ही पता चलेगा.

**छह विधानसभा पर किस राजनीतिक दल का कब्जा**

विधानसभा	राजनीतिक दल
सिमरिया (एससी)	भाजपा
चतरा (एससी)	राजद
मनिका (एसटी)	कांग्रेस
लातेहार (एससी)	झामुमो
पांकी (सामान्य)	भाजपा

**एससी-एसटी व मुस्लिम वोटों की भूमिका अहम**

वैसे तो चतरा लोकसभा सामान्य श्रेणी की सीट है. मगर इस सीट पर जीत-हार का फैसला एसटी और एससी ही करते रहे हैं. 2019 के डेटा के अनुसार, चतरा में अनुसूचित जातियों का वोट 27.15% और 21.15% एसटी वोट हैं. इसके अतिरिक्त 10.78% मुस्लिम वोट भी निर्णायक भूमिका में होते हैं. यानी कि कुल वोटों में 59.08% एसटी, एसटी व मुस्लिम हैं. शेष करीब 40% मतदाता ओबीसी व सामान्य वर्ग से आते हैं.

**चार बार भाजपा और तीन दफा कांग्रेस जीती है**

चतरा में 1957 में पहली बार लोकसभा मुंडा हुआ था. अब तक कुल 16 चुनाव व उपचुनाव हुए. इसमें चार-चार बार भाजपा और निर्दलीय विजयी रहे. वहीं कांग्रेस तीन बार जीत नसीब हुई. इसके अलावा राजद व जनता दल दो-दो बार और जनता पार्टी एक बार विजयी रही.

**2019 लोकसभा चुनाव के परिणाम**

उम्मीदवार	राजनीतिक दल	परिणाम	वोट
सुनील कुमार सिंह	भाजपा	विजेता	528,077
मनोज कुमार यादव	कांग्रेस	उपविजेता	1,50,206
सुभाष यादव	राजद	तीसरा स्थान	83425

**2014 लोकसभा चुनाव के परिणाम**

उम्मीदवार	राजनीतिक दल	परिणाम	वोट
सुनील कुमार सिंह	भाजपा	विजेता	2,95,862
धीरेंद्र प्रसाद साहू	कांग्रेस	उपविजेता	1,17,836
नीलम देवी	झाविमो	तीसरा स्थान	1,04,176

**1957 से लेकर 2019 तक कौन-कौन रहे विजेता**

वर्ष	विजेता	राजनीतिक दल
1957	विजया राजे	छोटा नागपुर संथाल परगना जनता पार्टी
1962	विजया राजे	निर्दलीय
1967	विजया राजे	निर्दलीय
1971	शंकर दयाल सिंह	कांग्रेस
1977	सुखदेव प्रसाद वर्मा	जनता पार्टी
1980	रणजीत सिंह	कांग्रेस
1984	योगेश्वर प्रसाद योगेश	कांग्रेस
1989	उपेंद्र नाथ वर्मा	जनता दल
1991	उपेंद्र नाथ वर्मा	जनता दल
1996	धीरेंद्र अग्रवाल	भाजपा
1998	धीरेंद्र अग्रवाल	भाजपा
1999	नागमणि	राजद
2004	धीरेंद्र अग्रवाल	राजद
2009	इंद्र सिंह नामधारी	निर्दलीय
2014	सुनील कुमार सिंह	भाजपा
2019	सुनील कुमार सिंह	भाजपा

## किसी पर एसीबी-विजलेस की जांच, तो किसी पर अपराधिक मामले हैं दर्ज संपत्ति के मामले में भी पीछे नहीं हैं झारखंड के हेवीवेट उम्मीदवार

**पांचवां व छठा चरण**

रवि भारती। रांची

झारखंड में लोकसभा चुनाव में किस्मत आजमा रहे हेवीवेट उम्मीदवार अपने जनाधार के साथ संपत्ति के मामले में भी आगे हैं. किसी पर एसीबी की जांच चल रही है, तो किसी पर कई अपराधिक मामले भी दर्ज हैं. दुमका से भाजपा उम्मीदवार सीता सोरेन के खिलाफ चार अपराधिक मामले दर्ज हैं. वहीं झामुमो उम्मीदवार नलिन सोरेन से खिलाफ एक मामला एसीबी और दूसरा मामला विजिलेंस में चल रहा है. राजमहल सीट से भाजपा उम्मीदवार ताला मरांडी के खिलाफ एक अपराधिक मुकदमा और गोड्डा से भाजपा उम्मीदवार निशिकांत दुबे के खिलाफ आठ अपराधिक मामले दर्ज हैं. वहीं, राजमहल से झामुमो उम्मीदवार विजय हांसदा से खिलाफ कोई अपराधिक मामला दर्ज नहीं है.


**दुमका से भाजपा उम्मीदवार सीता सोरेन हैं करोड़पति**



- कुल 3.60 करोड़ रुपये की संपत्ति है.
- आपराधिक मामले- कुल चार मामले दर्ज हैं, जिसमें दो सीबीआई में और एक केस धाटशिला में दर्ज है. इसके अलावा कोलकाता में नेशनल कंपनी ला ट्रिब्यूनल में एक मामला चल रहा है.
- आमदनी का स्रोत- विधानसभा से मिलने वाला वेतन
- चल संपत्ति- 3.29 करोड़ रुपये
- आश्रित के नाम पर चल संपत्ति- 5.89 लाख रुपये
- कैश इन हैंड- आठ लाख रुपये
- वाहन- सात वाहनों की मालकिन हैं. पांच हाइवा के अलावा एक स्कॉपीयो


**एक रिवाल्वर का जिक्र है.**

**संपत्ति के मामले में झामुमो के विजय हंसदा भी पीछे नहीं**



- कुल संपत्ति- 6.19 करोड़ रुपये
- आपराधिक मामले- कोई केस नहीं.
- वर्ष 2022-23 में आमदनी- 15.76 लाख रुपये
- पत्नी कैथरीन हेन्रम की आमदनी- 4.73 लाख रुपये
- आमदनी का स्रोत- वेतन और व्यापार
- विजय हांसदा की पत्नी कैथरीन हेन्रम 51.35 लाख रुपये की संपत्ति की मालकिन हैं.

**राजमहल से भाजपा उम्मीदवार ताला मरांडी हैं लखपति**



- कुल संपत्ति- 41.09 लाख रुपये
- आपराधिक मामले- एक मामला दर्ज है.
- वर्ष 2022-23 में आमदनी- 4.89 लाख रुपये
- आमदनी का स्रोत- विधानसभा से मिलने वाली पेंशन और व्यापार
- पत्नी के पास कोई संपत्ति नहीं है.
- आश्रित के पास 42.35 हजार रुपये की संपत्ति है.

**संपत्ति के मामले में गोड्डा सांसद निशिकांत दुबे हैं सबसे आगे**



- कुल संपत्ति- 72.33 करोड़ रुपये
- आपराधिक मामले- गोड्डा सांसद पर कुल आठ केस दर्ज हैं.

**रांची से कांग्रेस उम्मीदवार यशरविनी साहा भी करोड़पति**



- कुल संपत्ति- 1.51 करोड़ रुपये
- शैक्षणिक योग्यता- मुंबई से एलएलएम की डिग्री हासिल की है.
- पेशा- मुंबई में वकालत की प्रैक्टिस करने के अलावा एक एनजीओ के लिए भी काम कर रही हैं.
- उनके पास 2023 तक 19 लाख 46 हजार रुपये थे.
- म्यूचुअल फंड में निवेश से जुड़ी जानकारी भी दी है.
- आभूषण- हलफनामा के अनुसार, हीरे और सोने के जेवर हैं.

## जेलकर्मी अवधेश कुमार से आज पूछताछ करेगी ईडी

- बिरसा मुंडा केंद्रीय कारागार में पदस्थापित है अवधेश
- जोनल ऑफिस में पूछताछ करेगी ईडी के अधिकारी संवाददाता। रांची



**जेल से ईडी के गवाहों को प्रभावित करने का मामला**

सीएम के प्रेस सलाहकार रहे अभिषेक प्रसाद उर्फ पिंटू, साहिबगंज डीसी रामनिवास यादव, आर्किटेक्ट विनोद कुमार सिंह और जेलकर्मी अवधेश कुमार सिंह समेत नौ के यहां ईडी ने तीन जनवरी को छापेमारी की थी. जेल से ईडी के गवाहों को प्रभावित करने के मामले में प्रेम प्रकाश के सहयोगी के तौर पर जेलकर्मी अवधेश कुमार सिंह का नाम सामने आया था. बाद में योगेंद्र तिवारी की मदद करने के मामले में अवधेश को निलंबित कर दिया गया था.

ईडी ने बुलाया था. सीएम के करीबी मित्र और पेशे से आर्किटेक्ट विनोद कुमार सिंह को 15 जनवरी और जेल के वार्डन अवधेश कुमार सिंह को 11 जनवरी की उपस्थित होने का समन दिया गया था.

## सीता सोरेन ने फिर देवरानी पर बोला हमला, कहा- कल्पना को सीएम चंपाई से बड़ा प्रोजेक्ट किया जा रहा

**प्रमुख संवाददाता। रांची**

दुमका लोकसभा सीट से भाजपा उम्मीदवार सीता सोरेन ने एक बार फिर से अपनी देवरानी कल्पना सोरेन पर बड़ा हमला बोला है. अपने एक्स हैंडल पर पोस्ट करते हुए सीता सोरेन ने कहा है कि सीएम चंपाई सोरेन को बस नाममात्र का सीएम बना कर रखा गया है. उनकी बजाय कल्पना सोरेन को अधिक महत्व दिया जा रहा है. कल्पना का झामुमो पार्टी में भी कोई पद या स्थान नहीं है. बावजूद इसके उनको मुख्यमंत्री से बड़ा प्रोजेक्ट किया जा रहा है.

**दुर्गा सोरेन ने खून से सींच कर पार्टी को किया मजबूत**

सीता ने कहा कि जिस पार्टी की नींव को उनके पति से. दुर्गा सोरेन ने अपने खून से सींचकर मजबूत किया, जिस झारखंड के विकास और उथथान के लिए उन्होंने अपना जान तक न्योछावर कर दिया. उस पार्टी में उन्हें मिलने वाले अधिकारों के नाम पर सिर्फ और सिर्फ संतान तथा चुप रहने की हिदायत दी गई. 14 साल एक पार्टी में समर्पित भाव से रहने के बाद भी पहले तो जनता के बीच जाने और काम करने से रोका गया, फिर हमें खतरा मान कर आगे बढ़ने से रोकने के लिए अनेकों षड्यंत्र रचे गए.

## राजद ने रांची लोस में चुनाव प्रचार के लिए बनायी 55 सदस्यीय टीम



**विशेष संवाददाता। रांची**

रांची लोकसभा चुनाव अभियान समिति की बैठक रांची संसदीय क्षेत्र के संयोजक राजेश यादव के अध्यक्षता में संपन्न हुई. बैठक में निर्णय लिया गया कि रांची लोकसभा चुनाव अभियान समिति के मनीनीत सदस्य रांची लोकसभा से इंडिया एडवेंचर की कांग्रेस प्रत्याशी यशरविनी साहा के पक्ष में लोकसभा के सभी छह विधानसभा में आमसभा, नुक्कड़ सभा और रोड शो करेंगे. मुख्य संयोजक गौतम सागर राणा ने कहा कि यशरविनी साहा को राजद प्रत्याशी समझ कर सहयोग करने की जरूरत है. इसी फॉर्मूले पर सभी साथियों को चुनाव में काम करने का संकल्प लिया जाना चाहिए. राणा ने कहा कि राजद प्रमुख लालू यादव ने राज्य में चुनाव अभियान समिति का संयोजक बनाकर मुझे बड़ी जिम्मेवारी सौंपी है. राजेश यादव ने कहा कि जल्द ही कार्यक्रम की तिथि तय कर प्रत्याशी को सूचित कर दिया जाएगा.

**इन्हें मिली विधानसभा स्तर पर जिम्मेवारी :** हटिया विधानसभा में कैलाश यादव और नंदन यादव के नेतृत्व में आमसभा और नुक्कड़ सभा की जाएगी. रांची विस क्षेत्र के चुटिया में मनोज पांडेय, आबिद अली व अन्य द्वारा सभी की जाएगी. बैठक में मीडिया प्रभारी सह महासचिव कैलाश यादव, आबिद अली, मनोज पांडेय, सदाकत अंसारी, मदन यादव, रामकुमार यादव, संजय टाडार, सुधीर गोप, मोहर सिंह यादव, अर्जुन यादव, चंद्रशेखर भगत, साजिद आलम, जसीम अख्तर, चंद्रिका यादव, शौकत अंसारी, अभिषेक बिट्टू, इरफान अंसारी, मनोज अग्रवाल, सुब्रिय यादव, सुनील ठाकुर, मैनेजर राय, राम इकबाल चौधरी सहित अन्य लोग मौजूद थे.

## नोटा को लेकर उम्मीदवारों की धड़कन तेज, 2019 के लोस चुनाव में 1.89 लाख वोटों ने दबाया था नोटा का बटन

# नोटा से भी हारे हैं नेता, चार लोस में तीसरे स्थान पर रहा था नोटा

**प्रमुख संवाददाता। रांची**

लोकसभा चुनाव में नोटा से भी कई उम्मीदवारों को हार का मुंह देखने पड़ा है. पिछले लोकसभा चुनाव (2019) में एक लाख 89 हजार 364 मतदाताओं ने नोटा का बटन दबाया था. वहीं 2014 के लोकसभा चुनाव में एक लाख 90 हजार 907 मतदाताओं ने नोटा का इस्तेमाल किया था. इसकी वजह यह रही है कि वोटर को कोई भी उम्मीदवार पसंद नहीं आया. नोटा का मतलब होता है कि वोटर को अगर अपने क्षेत्र में उतरे कोई भी प्रत्याशी पसंद न आए, तो वह नोटा का बटन दबा कर अपने मतार्थिकार का उपयोग कर सकते हैं. इंडोपम में सबसे नीचे नोटा का बटन होता है.



**68% उम्मीदवारों को नोटा से भी कम मिले वोट**

2019 के लोकसभा चुनाव में कुल उम्मीदवारों में से 68 फीसदी उम्मीदवारों को नोटा से भी कम वोट मिले. खूटी में 21245 मतदाताओं ने नोटा का बटन दबाया था. इस सीट से भाजपा उम्मीदवार अर्जुन मुंडा महज 1450 वोटों के अंतर से जीते थे. गोड्डा, गिरिडीह, सिंहभूम व खूटी लोकसभा सीट पर नोटा तीसरे स्थान पर रहा. वहीं 2014 के लोकसभा चुनाव में मैदान में उतरे 240 प्रत्याशियों में से 137 को नोटा से कम वोट मिले. इस तरह 2014 और 2019 में पांच लोकसभा क्षेत्र में ही कुल मिलाकर एक लाख से ज्यादा मतदाताओं ने नोटा का बटन दबाया था.

**सिंहभूम में 24,270 लोगों ने दबाया था नोटा का बटन**

2019 के लोकसभा चुनाव में सिंहभूम लोकसभा सीट में सबसे अधिक नोटा का बटन दबा था. सिंहभूम में 24,270 वोटों ने नोटा का बटन दबाया. दूसरे नंबर पर खूटी लोकसभा सीट में 21,245 लोगों ने नोटा का बटन दबाया. इसी तरह राजमहल में 12919, गोड्डा में 18,683, दुमका में 14,396 व गिरिडीह लोकसभा सीट में 19,798 मतदाताओं ने नोटा का इस्तेमाल किया था. वहीं, कोडरमा में 31,164 लोगों ने नोटा का बटन दबाया था.

**2019 चुनाव में कितनों ने दबाया था नोटा का बटन**

लोकसभा	नोटा
गिरिडीह	19,798
जमशेदपुर	5,813
कोडरमा	31,164
सिंहभूम	24,270
खूटी	21,245
लोहरदगा	10,783
राजमहल	12,919
गोड्डा	18,683
दुमका	14,396
धनबाद	4,345
हजारीबाग	7,539
रांची	4,379
चतरा	8,312
पाला	5,808

## मौसम अलर्ट: 30 से 40 किलोमीटर प्रति घंटे की रफ्तार से चलेगी हवा आज वज्रपात के साथ बारिश की संभावना

**प्रमुख संवाददाता। रांची**

मौसम केंद्र ने अलर्ट जारी कर कहा है कि 13 मई को राज्य के उत्तर-पूर्वी और दक्षिणी भागों में कहीं-कहीं गर्जन और तेज हवा का झोंका चलने के साथ वज्रपात की आशंका है. हवा की रफ्तार 30 से 40 किलोमीटर प्रति घंटा होने की संभावना है. इसका असर पूर्वी सिंहभूम, पश्चिमी सिंहभूम, सरायकेला-खरसावा, सिमडेगा, साहिबगंज, गोड्डा, पाकुड़, दुमका, देवघर, जामताड़ा, धनबाद जिले में देखने को मिलेगा.

**13 मई को राज्य के इन इलाकों में होगी बारिश :** 13 मई को राज्य के उत्तर-पूर्वी, दक्षिणी और निकटवर्ती मध्य भागों में कहीं-कहीं गर्जन के साथ हल्के दर्जे की बारिश होने की उम्मीद है. इसका असर पूर्वी सिंहभूम, पश्चिमी सिंहभूम,



सरायकेला-खरसावा, सिमडेगा, साहिबगंज, गोड्डा, पाकुड़, दुमका, देवघर, जामताड़ा, धनबाद जिले में देखने को मिलेगा. 14 मई को राज्य के उत्तर-पूर्वी भागों में कहीं-कहीं गर्जन के साथ हल्के दर्जे की बारिश होने की उम्मीद है. इसका असर साहिबगंज, गोड्डा, पाकुड़, दुमका, देवघर, जामताड़ा, धनबाद, गिरिडीह जिले में देखने को मिलेगा.

**14 को गर्जन के साथ वज्रपात की आशंका**

14 मई को राज्य के उत्तर-पूर्वी भागों में कहीं-कहीं गर्जन और तेज हवा का झोंका चलने के साथ वज्रपात होने की आशंका है. हवा की रफ्तार 30 से 40 किलोमीटर प्रति घंटा होने की संभावना है. इसका असर साहिबगंज, गोड्डा, पाकुड़, दुमका, देवघर, जामताड़ा, धनबाद जिले में देखने को मिलेगा. राउच में अगले दो दिनों के दौरान अधिकतम तापमान में कोई बड़े बदलाव की उम्मीद नहीं है. इसके बाद अगले तीन दिनों में दसम धीरे-धीरे तीन से चार डिग्री सेल्सियस की बढ़ोतरी होने की संभावना है.



# शुभम संदेश

एक राज्य - एक अखबार



www.lagatar.in

रांची, सोमवार 13 मई 2024 बैशाख शुक्ल पक्ष 6 संवत 2081 • पृष्ठ : 12, मूल्य : ₹ 5 • वर्ष : 2, अंक : 34

आमंत्रण मूल्य : ₹ 3 मात्र

## द्वीप खबरें

### पौड़ित परिवार से मिली पूर्णिमा नीरज सिंह

गोमो। धनबाद के बिरसा मुंडा पार्क के समीप 8 लाइन सड़क दुर्घटना में गोमो की दो बेटियाँ इशिता व जिया की मौत हो जाने के बाद उसके माता-पिता से मिलने झरिया की विधायिका पूर्णिमा नीरज सिंह रविवार को गोमो के सुभाष नगर पहुंचीं। परिजनों से मिलकर घटना पर दुःख व्यक्त करते हुए सांत्वना दीया और कहा कि यह दुर्घटना नहीं एक तरह से दोनों बेटियों की हत्या हुई है। प्रशासन से हम मांग करते हैं कि इसकी गहराई से जांच कर अभियुक्तों पर कठोर से कठोर कार्रवाई की जाय।

### गिट्टी लदा हाइवा पलटा, दो घायल

मधुबन। मधुबन थाना क्षेत्र के महेशपुर पेट्रोल पम्प के समीप बोकारो-राजगंज फोर लेन सड़क में रविवार को गिट्टी लदा हाइवा कोयला ढोने वाला बिना नम्बर के मोटर साइकिल को बचाने के चक्कर में पलट गई। घटना में चालक व उपचालक गंभीर रूप से घायल हो गया। सूचना पाकर पहुंची पुलिस घायलों को ईलाज के लिए निचिनपुर भेजा। घायल में चालक सुरज मंडल, उपचालक अजित मंडल शामिल हैं। बताया जाता है कि उक्त गिट्टी लदा हाइवा गोविन्दपुर से तेलमोचो जा रही थी। कोयला लदा मोटर साइकिल को बचाने के चक्कर में चालक का नियंत्रण बिनाड जाससे हाईवा पलट गई।

### न्यायालय के आदेश पर दुकान खाली कराया

मधुबन। मधुबन थाना क्षेत्र के खरखरी में दुकान मालिक और भाड़ेदार के बीच दुकान खाली कराने को लेकर वर्षों से चल रहे विवाद के मामले में रविवार को व्यवहार न्यायालय धनबाद के अधिकारियों ने खरखरी पहुंच कर विवादित दुकान को भाड़ेदार दिनेश केशरी से खाली करवाकर दुकान मालिक कालू मोदक को दुकान का कब्जा दिलाया। मालूम हो कि खरखरी निवासी कालू मोदक के द्वारा भाड़ेदार दिनेश केशरी से अपनी दुकान खाली कराने और दखल देहानी के लिये 29 वर्ष पूर्व न्यायालय का दरवाजा खटखटाया था। उक्त विवाद के बाद से ही दुकान में ताला लगा हुआ था। 29 वर्ष के बाद आखिरकार दुकान मालिक के पक्ष में न्यायालय का फैसला आया।

### मैथन: स्काफोल्डों से दो लाख रुपये जप्त

मैथन। मैथन पुलिस ने इंटरस्टेट चेकपोस्ट पर रविवार शाम वाहन जांच के दौरान एक स्काफोल्डों से नगद दो लाख रुपये जप्त किया। इस संबंध में पुलिस ने बताया कि पश्चिम बंगाल के चौबीस परगना निवासी सुर्यपदो नस्कर के पास से बरामद किया गया है। वह स्काफोल्डों संख्या यूके 04के 7132 से पश्चिम बंगाल से उतराखंड जा रहा था। इस बीच मैथन इंटरस्टेट चेकपोस्ट पर शाम को वाहन जांच के दौरान वे पकड़े गए, पुलिस ने बताया कि पूछताछ की जा रही है।

## अवैध कोयला लदा दो हाइवा जप्त, तीन गिरफ्तार

### पुलिस की कार्रवाई

संवाददाता। धनबाद

अवैध कोयले के कारोबार के खिलाफ जारी मुहिम में पुलिस को बड़ी सफलता हाथ लगी है। वरीय पुलिस अधीक्षक हदीप जनार्दनन को मिली गुप्त सूचना के आधार पर कार्रवाई करते हुए पुलिस ने धनबाद थाना अंतर्गत बस स्टैंड के समीप से अवैध कोयला लोड दो हाइवा वाहन जप्त किया है। शनिवार देर रात धनबाद थाना अंतर्गत बस स्टैंड के समीप से अवैध कोयला लोड दो हाइवा को जप्त किया। दोनों गाड़ी से करीब 40 टन अवैध कोयले भी जप्त किया गया है। पुलिस ने मौके से तीन आरोपियों को भी गिरफ्तार किया है। गिरफ्तार अभियुक्तों में गोविन्द कार्मकर, संतोष भूइया व नारायण बाउरी शामिल हैं। इसके

## लालच बुरी बला : आइडिया इन्फिनिटी सॉल्यूशन कंपनी के एटीपी मशीन ऑपरटर ने की गड़बड़ी

# बिजली उपभोक्ताओं के 26 लाख रुपये से खेल गया क्रिकेट में सट्टा

### विभाग के अधिकारी के बयान पर ऑपरटर के खिलाफ प्राथमिकी दर्ज, हो रही पूछताछ

संवाददाता। निरसा

बिजली उपभोक्ताओं के पैसे से ऑनलाइन सट्टा खेलने का मामला प्रकाश में आया है। सट्टा में लगाई गई रकम 26 लाख रूपए बताई जा रही है। ये रकम सट्टे में हारी जा चुकी है। मामला संज्ञान में आने के बाद विभाग के हाथ-पांव फूलने लगे हैं। निरसा बिजली अनुमंडल क्षेत्र के मुसामा बिजली सब स्टेशन में आइडिया इन्फिनिटी सॉल्यूशन कंपनी के एटीपी



मशीन संचालक के खिलाफ इस रकम से सट्टेबाजी खेलने का आरोप है। आरोपी विशाल मैथन का रहने वाला है। सट्टे में लगाई गई रकम अप्रैल

### गड़बड़ी पकड़े जाने के बाद पुलिस को सौंपा

धनबाद बिजली विभाग के अधिकारियों ने जांच के क्रम में पकड़ा है। मामले की सच्चाई जानने के बाद विभाग में हड़कंप मच गया है। बिजली विभाग के अधिकारी और कंपनी के कर्मियों ने विशाल कुमार को सब स्टेशन में बुलाकर पूछताछ की। इसके बाद उसे निरसा पुलिस के हवाले कर दिया गया है। जहां

उससे पूछताछ की जा रही है। जांच पड़ताल के बाद उसके खिलाफ प्राथमिकी दर्ज कराई गई है। अधिकारियों का दल मुसामा के कंचनडीह सब स्टेशन में जुलाई 2023 से मार्च 2024 तक के बिजली बिल के मद में बुराई के भुगतान की जमा पंजी का मिलान किया गया।

### उपभोक्ता का कोई नुकसान नहीं : विभाग

मामले को लेकर बिजली विभाग के वरीय अधिकारियों का कहना है कि आम उपभोक्ताओं का पैसा कुछ नहीं हुआ है। ये विभाग और आइडिया इन्फिनिटी सॉल्यूशन कंपनी के बीच का मामला है। कंपनी से विभाग उक्त रकम की वसूली कर लेगी। क्योंकि विभाग ने कंपनी को बिल भुगतान से संबंधित करार किया है। इस कारण उपभोक्ताओं को परेशान होने की आवश्यकता नहीं है।

देगा। लेकिन वह हारता चला गया और लालच में पैसा भी लगाता रहा। अभी तो सिर्फ एक महीने के फर्जीवाड़े की राशि सामने आई है। जांच आगे बढ़ते पकड़े जाई और खुलासा हो सकते हैं।

### सोचा था जीत कर लौटा देंगे रकम

कंचनडीह सब स्टेशन में बिजली उपभोक्ताओं द्वारा जमा कराई गई। राशि तथा बिजली विभाग के राजस्व खाता में जमा हुई राशि का मिलान नहीं हो रहा था। जल कंचनडीह सब स्टेशन में लगी एटीपी मशीन में जमा

हुए बिल की जांच की गई तो सिर्फ अप्रैल महीने में ही 27 लाख का गबन पकड़ में आ गया। सूत्रों के अनुसार विशाल ने बताया कि एटीपी मशीन में प्रतिदिन जमा होने वाली राशि से कुछ पैसा निकाल

आईपीएल के ऑनलाइन सट्टे में लगाया। जल्द अमीर होने के चक्कर में उसने यह जुआ खेला। उसने पहले से यह योजना बना रही रखी थी कि मुनाफा अपने पास रखा होगा और बाकी पैसा बिजली विभाग को लौटा

देगा। लेकिन वह हारता चला गया और लालच में पैसा भी लगाता रहा। अभी तो सिर्फ एक महीने के फर्जीवाड़े की राशि सामने आई है। जांच आगे बढ़ते पकड़े जाई और खुलासा हो सकते हैं।

# पिछड़ी जाति की जमीन कब्जा कर ढुल्लू कर रहे अगड़े-पिछड़े की बात : सरयू

### गांव के रैयतों की जमीन पर भी किया है कब्जा

अमित सिन्हा। धनबाद

जमशेदपुर पूर्वी के विधायक सरयू राय पूर्व की तरह रविवार को भाजपा प्रत्याशी ढुल्लू महतो पर जम कर बरसे। अगड़ी पिछड़ी व बाहरी भीतरी के उठे मुद्दे पर ढुल्लू के खिलाफ सरयू ने जबरदस्त हमला किया। उन्होंने कहा कि धनबाद में आर एन शर्मा से लेकर पी एन सिंह के कार्यकाल तक कभी अगड़े पिछड़े या बाहरी भीतरी का मुद्दा चुनाव में नहीं उठाया गया। पहली बार भाजपा प्रत्याशी ढुल्लू महतो के द्वारा ऐसा किया जा रहा है। इसी संदर्भ में सरयू ने धनबाद में प्रेस वार्ता आयोजित कर ढुल्लू पर आरोपों की झड़ी लगा दी। उन्होंने कहा कि एक तरफ ढुल्लू अगड़ी पिछड़ी और बाहरी भीतरी के मुद्दे पर चुनाव लड़ रहे हैं। वहीं दूसरी तरफ बाघमारा के स्थानीय पिछड़ों की जमीन पर कब्जा कर रहे हैं। कब्जा किये गए जमीन में कई ढुल्लू के एक दर्जन स्वजातीय के भी जमीन हैं। कुल 52 लोगों की जमीन के साथ ही मंदिर, तालाब, कुंआ एवं कुछ गैरबाद जमीन शामिल हैं। बाघमारा के लेडी डूमर एवं दरिदा गांव के रैयतों की जमीन पर बाघमारा विधायक ढुल्लू महतो ने कब्जा कर रखा है। जिसका प्रमाण उनके पास है। सरयू राय ने बताया कि फरवरी 2022 में बाघमारा के सी आई (अंचल निरीक्षक) ने जमीन की जांच कर अंचलाधिकारी को एक रिपोर्ट दिया था। जिसमें साफ लिखा था कि उक्त जमीन विधायक ढुल्लू महतो द्वारा कब्जा किया गया है। उक्त जमीन के चारों ओर जेल से भी ऊंची चहारदीवारी खड़ी कर दी गई है। ढुल्लू द्वारा रैयतों पर दबाव बनाया जा रहा है कि चहारदीवारी वाली जमीन को औने पौने दाम पर उन्हें बेच दे या जमीन पर जाने के लिए हेलीकॉप्टर खरीद लें। ढुल्लू द्वारा दोहरा चरित्र अपनाया जा रहा है। एक तरफ बाहरी भीतरी और अगड़े पिछड़े की बात कर रहे हैं और दूसरी तरफ बाघमारा के स्थानीय पिछड़ों पर जुल्म ढा रहे हैं।

## पहले किसी चुनाव में नहीं उठे बाहरी-भीतरी के मुद्दे



ढुल्लू महतो द्वारा कब्जा की गई जमीन



भाजपा की नजर में सबसे कर्मठ कार्यकर्ता हैं ढुल्लू सरयू राय ने कहा कि जब कोई पार्टी किसी दामि प्रत्याशी को टिकट देती है तो उसे चुनाव आयोग को एक शपथ पत्र देना होता है जिसमें दर्ज केस की सूची के साथ यह भी बताना पड़ता है कि आखिर पार्टी ने इन्हें टिकट क्यों दिया। भाजपा के प्रदेश महामंत्री आदित्य साहू ने चुनाव आयोग को जो शपथ पत्र सौंपा है, उसमें ढुल्लू के बीस केश का जिक्र किया है। केश के साथ ही धाराओं के भी जिक्र किया है। वहीं साथ में यह भी लिखा है कि धनबाद लोकसभा में

कार्यकर्ता दीनदयाल के आदर्शों पर चलें सरयू राय ने कहा कि भाजपा के आदर्श पंडित दीनदयाल उपाध्याय हैं। पंडित जी ने कहा था कि यदि पार्टी से प्रत्याशी के चयन में चूक होती है तो कार्यकर्ता उसे दुरुस्त करें। धनबाद भाजपा कार्यकर्ताओं से उन्होंने अपील किया है कि इस बार भाजपा से प्रत्याशी चयन में चूक हुई है। इसलिए कार्यकर्ता उस चूक को दुरुस्त करें। भाजपा के कार्यकर्ता ढुल्लू को हराने का काम करें। अन्यथा नहीं तरह का परिवेश बनेगा।

### तालडांगा में संगोष्ठी का आयोजन

मैथन। धनबाद को आज बचाने की जरूरत है, साथ ही धनबाद संसदीय क्षेत्र की जनता को सही व स्वच्छ छवि के प्रत्याशी को जीताकर लोकसभा में भेजने की जरूरत है। उक्त बातें जमशेदपुर के पूर्व विधायक सरयू राय ने रविवार को तालडांगा में आयोजित एक संगोष्ठी में बुद्धिजीवियों को संबोधित करते हुए कहा। श्री राय ने भाजपा प्रत्याशी ढुल्लू महतो के संबंध में विस्तारपूर्वक जानकारी देते हुए कहा कि बाघमारा विधानसभा क्षेत्र में ढुल्लू महतो ने पिछड़े, दलितों व अल्पसंख्यकों का सबसे ज्यादा शोषण किया है और इसका प्रमाण है उनके विरुद्ध अबतक दर्ज 53 मामला। कुछ मामलों में सजा भी हो चुकी है। कहा कि ढुल्लू महतो के शोषण करने का एक लंबा इतिहास है। इसलिए बुद्धिजीवी वर्ग की जिम्मेदारी बढ़ जाती है कि धनबाद को बचाने के लिए वे आगे आये और जनता को जागरूक करें। संगोष्ठी के बाद सरयू राय ने प्रेस वार्ता भी की।

### प्रिंस खान के खिलाफ कार्रवाई में केंद्र क्यों है सुस्त

जमशेदपुर पूर्वी के विधायक सरयू राय ने खालसा होटल के मालिक के धनबाद छोड़ने पर दुःख व्यक्त करते हुए कहा कि धनबाद को भय मुक्त बनाने में केंद्र सरकार सुस्त क्यों है। उन्होंने कहा कि छह महीने पहले जब उन्होंने गृह मंत्रालय को प्रिंस खान की गिरफ्तारी को लेकर पत्र लिखा तो जवाब मिला कि इस कार्रवाई के लिए विदेश मंत्रालय को लिखा गया है। छह महीने बाद भी इस ओर कोई कार्रवाई नहीं हुई है। कर्नाटक के

प्रज्वल रेवन्ना का जिक्र करते हुए उन्होंने कहा कि जब उसके खिलाफ इस मामले का खुलासा हुआ कि उसने महिलाओं के साथ बलात्कार कर भारत को सौंपा है तो तुरंत गृह मंत्रालय ने उसके खिलाफ ब्लू कार्नर अलर्ट जारी कर दिया। इंटरपोल को कहा गया कि रेवन्ना को गिरफ्तार कर भारत को सौंपो। उन्होंने केंद्र सरकार से सवाल किया कि प्रिंस खान के मामले में सुस्ती क्यों बरती जा रही है। कहा कि प्रिंस खान जैसे

उपराधियों को धनबाद लाकर कमर में रस्सी बांध कर सड़क पर धुमाया जाए। उन्होंने कहा कि वह धनबाद के व्यवसायियों के साथ हर पल खड़े हैं। वहीं धनबाद में प्रिंस और ढुल्लू के आतंक पर झारखंड सरकार को भी आड़े हाथों लिया। कहा कि इस सरकार में न भ्रष्टाचार पर कार्रवाई होती है और न ही भ्रष्टाचार साबित होने पर। यदि सरकार कड़ी कार्रवाई करती तो प्रिंस गिरफ्तार हो चुका होता और ढुल्लू का जनता पर किया जा रहा आतंक भी खत्म हो जाता।

इस जमीन का जिक्र ढुल्लू ने चुनाव आयोग को दिए शपथ पत्र में नहीं

किया है। अब भाजपा या भाजपा के प्रत्याशी इस बात पर जवाब दें कि

को हर हाल में कब्जा मुक्त करा कर रैयतों के सुपुर्द करेंगे।

## परेशानी भीषण गर्मी में तीन किलोमीटर की दूरी तय करते हैं, तब नसीब होता है बाल्टी भर पीने का पानी

# बागडिगी में ग्रामीणों ने किया मतदान बहिष्कार का एलान

### बीसीसीएल के खिलाफ भी लोगों में गुस्सा, सड़क, नाली जैसी समस्याएं भी खड़ी

संवाददाता। झरिया

धनबाद जिला प्रशासन का शत प्रतिशत मतदान कराने को लेकर लगातार मेहनत कर रहा है। इस मेहनत के बीच चुनावी प्रचार के साथ-साथ मतदान बहिष्कार के नारे भी सुनाई देने लगे हैं। खासकर जिले के मतदाता पानी की घोर समस्या को लेकर नाराज हैं और पानी के लिए मतदान की बहिष्कार तक की बात कर रहे हैं। अब तक जिले के तीन स्थानों में वोट बहिष्कार की आवाज उठी है। इनमें दो पानी को लेकर ही है। ताजा मामला



झरिया विधानसभा अंतर्गत बागडिगी बस्ती का है। यहां के लगभग 5 हजार ग्रामीणों ने सरकार के उदासीन रवैया के कारण मतदान का बहिष्कार करने की चेतावनी दी है। पानी समस्या को लेकर यहां के लोगों ने प्रदर्शन भी किया पानी नहीं तो वोट नहीं के नारे

### नई दुनिया के लोग भी कर चुके हैं एलान

झरिया नई दुनिया के लोगों ने भी इसी माह भीषण गर्मी में पानी मुहैया नहीं होने के कारण मतदान के बहिष्कार का एलान किया था। यहां के लोग भी पानी की घोर किल्लत से जूझ रहे हैं। बता दें कि गर्मी में लगभग झरिया की पूरी आबादी ही पानी के लिए परेशान हो जाती है लेकिन इस बार पूरे झरिया में अब तक गंभीर जलसंकट पेश नहीं आया है। कुछ इलाके पानी के लिए जरूर परेशान हैं।

हालात यह है कि बस्ती में पीने का पानी नहीं होने के कारण लगभग तीन किलोमीटर दूर जाना पड़ता है, या फिर जाए का पानी खरीद कर प्यास बुझाने को मजबूर हैं। बस्ती के ग्रामीण नयन चक्रवर्ती ने कहा कि सरकार के उदासीन रवैया के कारण बागडिगी बस्ती के ग्रामीणों ने चुनाव का बहिष्कार कर रहे हैं। बस्ती में न सही से सड़क है और न ही बिजली पानी है।

उन्होंने कहा कि बीसीसीएल की तलाशाही रवैया से हमलोग परेशान हैं। बरारी बस्ती में एक मात्र सरकारी सड़क थी, बीसीसीएल ने वहां बेरियर लगा दिया है। इमरजेंसी के समय बस्ती में एम्बुलेंस भी नहीं आ सकती है। पानी, नाली, बिजली, सड़क की समस्या को दूर नहीं करने पर मतदान बहिष्कार किया जाएगा।



## ब्रीफ खबरें

## महदा में मथुरा के बेटे ने किया जनसंपर्क

महदा। झंडिया गठबंधन के प्रत्याशी मथुरा प्रसाद महतो के पक्ष में मतदान करने के लिए रविवार को उनके पुत्र दिनेश कुमार महतो ने पाण्डे बारकी में जनसम्पर्क अभियान चलाया. इस अवसर पर उन्होंने एनडीए को परास्त करने के लिए तीर धनुष छाप पर वोट देकर झंडिया गठबंधन के झामुमो प्रत्याशी मथुरा प्रसाद महतो को जिताने की अपील की. वहीं ग्रामीणों ने एक स्तर में समर्थन देने का आश्वासन दिया. मौके पर ऋषिकेश पाण्डेय, शिशुपाल महतो, शिवाकर महतो सहित अन्य लोग शामिल थे.

## संडे कटौती को लेकर किया चक्का जाम

बाघमारा/बरोरा। ब्लॉक टू ओसीपी में कर्मियों का संडे ड्यूटी कटौती किए जाने के विरोध में रविवार को मजदूरों ने कॉलियरी का चक्का जाम कर दिया. इस दौरान मजदूरों ने स्थानीय प्रबंधन के खिलाफ जमकर नारेबाजी कर विरोध प्रदर्शन किया. कर्मियों द्वारा चक्का जाम आंदोलन से कोयले की उत्पादन व डिस्पैच पूरी तरह से बाधित रही. मजदूरों का कहना था कि प्रबंधन द्वारा 80 प्रतिशत मजदूरों का संडे ड्यूटी देने पर सहमति बनी थी लेकिन प्रबंधन बिना किसी सूचना के संडे ड्यूटी कटौती कर देने को फरमान जारी कर दिया गया है. जिससे मजदूरों में आक्रोश है. मजदूरों का कहना है कि विनयी वर्ष में मजदूरों को कड़ी मेहनत के बदौलत कोयले की उत्पादन व उत्पादकता बढ़ाने में ब्लॉक टू क्षेत्र एक नया किर्तिमान स्थापित किया है.

## अरूप चटर्जी ने चलाया जनसंपर्क अभियान

निरसा। धनबाद लोकसभा के मासिक प्रत्याशी जगदीश रवानी के समर्थन में रविवार सुबह से प्रचार प्रसार हेतु जनसंपर्क अभियान किया गया. जिसमें मुख्य रूप से निरसा के पूर्व विधायक अरूप चटर्जी अपने प्रमुख कार्यकर्ताओं को लेकर पंचेत जेन के विभिन्न गांवों का दौरा किया. मौके पर संतु चटर्जी, कल्याण राय, भैरव मंडल, जयंत दादा, सरवन जी, नंतु गोस्वामी सहित सैकड़ों कार्यकर्ता मौजूद थे.

## झामुमो ने चलाया जनसंपर्क अभियान

बलियापुर। पूर्व मुख्यमंत्री हेमंत सोरेन की पत्नी कल्पना सोरेन 18 मई को बलियापुर आगमन को ले रविवार को झामुमो कार्यकर्ताओं ने क्षेत्र के सालपातरा, बेड़ा नियामतपुर, सालविशाल, खड़िकाबाद, हुचूकडीह समेत दर्जनों गांवों में जनसंपर्क अभियान चलाया. कार्यक्रम में ज्यादा से ज्यादा भागीदारी होने बातें कही. साथ ही साथ झंडिया गठबंधन प्रत्याशी अनुपमा सिंह के पक्ष में मतदान करने की अपील लोगों से किया. मौके पर प्रखंड अध्यक्ष सूरजकांत सोरेन, सचिव गोउर मंडल, निर्मलअब्दुल कादिर, सोनाराम मुर्मू, मंगल मुर्मू, सुखम रजवार, अकबर अंसारी आदि मौजूद थे.

## शराब बरामदगी मामले में एक को भेजा जेल

तेतुलमारी। वेस्ट मोदीडीह में अंग्रेजी शराब बरामदगी के मामले में तेतुलमारी पुलिस ने थानेदार लव कुमार चौधरी के लिखित शिकायत पर वेस्ट मोदीडीह 40 नंबर निवासी धमेन्द्र यादव, अनिरुद्ध यादव के खिलाफ प्राथमिकी दर्ज कर लिया है. वहीं उत्पाद विभाग ने वेस्ट मोदीडीह कॉलियरी कार्यालय के समीप वीरेंद्र मिश्रा उर्फ मीनू मिश्रा के राशन दुकान से पकड़े गए शराब को लेकर गिरफ्तार रिशेश कुमार के खिलाफ कांड अंकित कर जेल भेज दिया है.

## मोदी को हटाने का सपना नहीं होगा पूरा : चंद्रप्रकाश

संवाददाता। कतरास

भ्रष्टाचारियों की फौज नरेंद्र मोदी को हटाने के लिए जनता के बीच भ्रम पैदा कर रहे हैं लेकिन देश की जनता को मोदी की गारंटी पर अटूट विश्वास है. जनता के आशीर्वाद से प्रचंड बहुमत के साथ नरेंद्र मोदी तीसरी बार प्रधानमंत्री बनने जा रहे हैं. उक्त बातें कतरास भाजपा कार्यालय में रविवार को निवर्तमान सांसद चंद्र प्रकाश चौधरी ने चुनावी कार्यालय के उद्घाटन समारोह को संबोधित करते हुए कहा कि इसके पूर्व उन्होंने पंडित दीनदयाल उपाध्याय के तस्वीर पर माल्यार्पण अपने चुनावी कार्यालय का उद्घाटन

किया. चंद्र प्रकाश चौधरी ने राजग कार्यकर्ताओं को प्रधानमंत्री नरेंद्र मोदी द्वारा किए गए विकास कार्यों को जन-जन तक पहुंचाने की अपील की. साथ ही कहा कि विरोधी साजिश के तहत चुनाव जीतने का सपना पाल बेठे हैं. इस बार विरोधियों का गिरिडीह में जमानत जप्त होने जा रहा है. उद्घाटन कार्यक्रम के बाद श्री चौधरी ने कतरास इलाके के विभिन्न स्थानों पर जनसंपर्क अभियान चलाया। मौके पर शेखर सिंह, रामाशंकर तिवारी, प्रिंस शर्मा, प्रकाश राम गुप्ता, अ रोशन लाल चौधरी, भरत शर्मा, कंचन चौरसिया, शोभा देवी, आरती देवी आदि उपस्थित थे.

## रेलवे के पानी से की जा रही है करोड़ों की टीकेदारी

## खास बातें

तालाब सूख जाने से स्टेशन परिसर में पानी सप्लाई टप

सतीश गोस्वामी। गोमो

धनबाद रेल मंडल के गोमो स्टेशन परिसर के सर्कुलिंग एरिया में करोड़ों रुपए की लागत से निविदा पर सौंदर्यीकरण के कार्य किये जा रहे हैं, जिसके निर्माण कार्य में बड़े पैमाने पर अनियमितता बरती जा रही है. स्थानीय लोगों का कहना है कि निर्माण कार्य में तस्कारी के अवैध मिट्टी युक्त बालू, निम्न स्तर का बांग्ला ईट व सीमेंट का उपयोग किया जा रहा है साथ ही मसाला मिलाने व ढलाई कार्य



में रेलवे का बहुमूल्य कीमती पानी का इस्तेमाल किया जा रहा है. जो घोर अनियमितता है. इस संबंध में रेलवे अधिकारी संवेदक को कुछ नहीं बोलते हैं. सौंदर्यीकरण का निर्माण कार्य पिछले छह माह से चल रहा है.

ठीकेदार द्वारा शौचालय व पानी सप्लाई पाईप लाइन में ठीकेदार अपनी पाईप जोड़ कर पानी को खिंच कर मिक्सर मशीन में मसाला बनाने और ढलाई कार्य व फर्श पर पटवन का कार्य किया जा रहा है. बता दें कि

## योजना के नाम पर रेलवे में मवी है लूट : विश्वनाथ

कांग्रेस के वरीय नेता सह पूर्व डीआरयूसीसी सदस्य विश्वनाथ शर्मा ने कहा कि योजना के नाम पर रेलवे में लूट मची है. रेलवे अधिकारियों के सह पर संवेदक मनमाना कार्य कर रहा है, जिसे देखने वाला कोई नहीं है. गोमो रेलवे में बीते कई सालों से भीषण गर्मी में रेल कॉलोनीवासी पानी की किल्लत से जूझ रहे हैं। ठीकेदार पानी खरीदने के बजाय रेलवे का पानी उपयोग कर योजना का कार्य किया जा रहा है। आश्चर्य इस बात से है कि संबंधित रेलवे के अधिकारी मुकदशक बने हुए हैं. रेलवे के वरीय अधिकारियों को इसे संज्ञान में लेकर इस पर कार्रवाई करनी चाहिए.

गोमो रेलवे में पानी की घोर किल्लत होने के बावजूद भी संबंधित अधिकारी चुप्पी साधे हुए हैं. बीते वर्ष चौरापाटी तालाब सूख जाने से तीन माह गोमो स्टेशन परिसर में पानी

सप्लाई पूरी तरह टप हो गया था. रेल यात्री को बूंद-बूंद पानी के लिए तरसना पड़ रहा था. पानी की किल्लत से रेलकर्मों परिवार व ट्रेन यात्री त्राहिमाण कर रहे थे.

## खरखरी और मधुबन में बेखौफ शराब माफिया

होटल, राशन दुकान, आवासों में बिकती है अवैध शराब



मधुबन। संवाददाता

आगामी 25 मई को धनबाद व गिरिडीह संसदीय सीट पर लोकसभा का चुनाव होना है. शांतिपूर्ण चुनाव सम्पन्न हो जाय इसके लिए जिला प्रशासन व पुलिस विभाग मुस्लीवी से कार्य कर रही है, लेकिन इस चुनाव में आपार धन अर्जित करने के लिए शराब माफिया भी अपनी पैठ क्षेत्र में जमा रही है और जिले के विभिन्न क्षेत्रों में शराब माफिया बेखौफ अपना अनुसूचक कर रहे हैं.जानकारी के अनुसार खरखरी मधुबन थाना क्षेत्र अंतर्गत संचालित ढाबा, झोपडीनुमा व आलिशान होटलों, भोजनालयों के साथ ही गांव के राशन दुकानों सहित कई आवासों में लंबे समय से खुलेआम ग्राहकों के बीच अंग्रेजी व

देशी शराब परोसी जा रही है. लोकसभा चुनाव को लेकर पूरे देश में आदर्श आचार संहिता लागू है बावजूद वर्तमान समय में भी पुलिस प्रशासन व जिला प्रशासन इस पर अंकुश नहीं

लगा पा रही है. थाना, ओपी क्षेत्र के ग्रामोण क्षेत्र में अवैध रूप से शराब का कारोबार फल-फूल रहा है. होटलों व ढाबों की आड़ में अवैध रूप से असली व नकली अंग्रेजी शराब की बिक्री की

## इन स्थानों पर बिकती है शराब

मधुबन थाना क्षेत्र के फुलारीटांड बस्ती के रवानी टोला के एक व्यक्ति द्वारा नाम ना लिखने के शर्त पर कहा कि यहां कई घरों में दबंग किस्म के लोगों द्वारा अवैध महुआ शराब खुलेआम परोसा जाता है. यहां ग्रामोणों द्वारा विरोध करने पर मारपीट भी किया जाता है. पुलिस भी कोई कार्रवाई नहीं करती है. नवागढ मोड चौक के मेन रोड के आस पास, बोकारो-राजगंज मुख्य सड़क फोर लेन में तारागा, महेशपुर, सिनीडीह, खरखरी रोड पर करीब दर्जनों होटल व ढाबे हैं जिन पर खुलेआम शराब परोसी जाती है.

## होटलों, ढाबों के पीछे बोलतों का ढेर

होटलों व ढाबों पर अवैध शराब के कारोबार का पता इनके पीछे लगे बोलतों के ढेर से चलता है. शराब पीने के बाद लोग बोलत को वहीं छोड़कर चले जाते हैं. जिसे होटल व ढाबा संचालक इकट्ठा करता है.

## अवैध शराब की बिक्री नहीं होने दी जाएगी: थाना प्रभारी

मामले को लेकर मधुबन थाना प्रभारी जयप्रकाश कुमार ने कहा कि अभी हाल में ही हमलोगों ने शराब को लेकर छापामारी अभियान चलाया था. इसके बाद भी अगर कहीं से शराब बिक्री की सूचना मिलती है तो कार्रवाई की जा जाती है. किसी भी सूरत में अवैध शराब की बिक्री इलाके में नहीं होने दी जाएगी.

## मारवाड़ी महिला समिति ने शिविर लगा रक्तदान किया



संवाददाता। मैथन

चिरकुंडा मारवाड़ी महिला समिति भवन में रविवार को मारवाड़ी महिला समिति, राष्ट्रीय मानवाधिकार एवं भ्रष्टाचार निवारण और समर्पण एक नेक पहल संस्थाओं के संयुक्त तत्वावधान में महा रक्तदान शिविर का आयोजन किया गया. शिविर में संग्रहित किये गए 58 यूनिट ब्लड को रेडक्रॉस सोसाइटी को सौंपा गया. मौके पर मुख्य रूप से उपस्थित मारवाड़ी महिला समिति चिरकुंडा की अध्यक्ष सीमा अग्रवाल और राष्ट्रीय मानवाधिकार एवं भ्रष्टाचार निवारण संस्था के प्रदेश अध्यक्ष मनोज कुमार

मंडल ने बताया कि ब्लड बैंक में रक्त की कमी को देखते हुए महा रक्तदान शिविर का आयोजन किया गया है. गर्मी में ब्लड बैंक में रक्त की कमी हो गई है, जिसके कारण बहुत से इमरजेंसी मरीज जैसे थेलीसिमिया, अल्ट्रास्टिक एनीमिया, डिलीवरी पैसैट, एक्सिडेंट आदि से संबंधित मरीज को समय पर रक्त उपलब्ध नहीं हो पा रहा है. इस कमी को पूर्ति करने के उद्देश्य से रक्तदान शिविर का आयोजन किया गया है. मौके पर मुख्य अतिथि निरंजन अग्रवाल, मारवाड़ी महिला समिति के सचिव उषा जिंदल, भगवती रूग्दा, गौतम कुमार, संजय कुमार आदि उपस्थित थे.

## धनबाद टोयोटा में अर्बन क्रुजर टाइजर की लांचिंग

संवाददाता। धनबाद

टोयोटा के धनबाद शोरूम में रविवार को टोयोटा की बहुप्रतिक्षित मॉडल टोयोटा अर्बन क्रुजर टाइजर की लांचिंग धूमधाम से की गई. यह कार ऑफ रोडिंग और फाइव सीटर की चाहत रखने वालों के बीच काफी पसंद की जा रही है. 773500 से इसकी कीमत शुरू होती है. टाइजर 1.2 लीटर और 1 लीटर के-सीरीज में उपलब्ध है. यह कार माइलेज में भी जबरदस्त और 20-26 किलोमीटर का दावा करती है. प्रोजेक्टर लैंप, ड्यूल टोन एलॉय व्हील, सेवन इंच टच स्क्रीन, वायरलेस एप्पल कार प्ले, ऑटोमेटिक क्लाइमेट कंट्रोल एसी, क्रुज कंट्रोल जैसी आधुनिक सुविधा से लैस है. मात्र पंद्रह हजार रुपये में उक्त कार की बुकिंग हो रही है. पहले ही दिन 50 कार की बुकिंग आज चुकी है. मौके पर कंपनी के डायरेक्टर यश आदित्य ने कहा कि टोयोटा अपने ग्राहकों के डिमांड का



खास ख्याल रखती है. हाल के दिनों में ग्राहकों का रुझान ऐसी कार पर केंद्रित हो रहा है. जो ज्यादा माइलेज, अच्छी ग्राउंड क्लियरेंस और कम प्रदूषण फैलाता हो. ऐसी डिमांड पर टोयोटा की यह कार परफेक्ट है. इस

मौके पर जेनरल सेल्स मैनेजर सुनील सिंह, सर्विस जेनरल मैनेजर सुप्रोतम देवनाथ, टीम लीडर आनम सिद्धिदशी, शैलेंद्र तिवारी, प्रदीप योगी, अजय कुमार, अंकित सिंह आदि मौजूद थे.

## गरीबों को मिल रहा हर महीने चुनावी राशन

वर्ष 2022 और 23 में 24 महीने में मिला मात्र चार-चार महीने का राशन



राजा गुप्ता। धनबाद

प्रधानमंत्री गरीब कल्याण अन्न योजना के तहत गरीबों को इस साल यानि 2024 में जनवरी से अबत तक मई तक हर महीने राशन मिल रहा है. लोगों का कहना है कि

## खास बातें

- किस माह राशन पहुंचेगा पीडीएस दुकानदारों को भी नहीं रहता था पता
- अक्सर लौट जाते थे पीडीएस दुकान से 40,894 ग्रीन कार्डधारी

प्रथम सप्ताह में ही गरीबों का अनाज जन वितरण प्रणाली दुकान पहुंचा जा रहा है. इतना ही नहीं पीडीएस दुकानदार कार्डधारियों को फोन कर कहते हैं कि राशन आ गया है, जल्दी से आकर ले जाइए. कार्डधारी भी जल्दी-जल्दी कार्ड लेकर पीडीएस

दुकान पहुंच जाते हैं और कहा है कि कहीं यह राशन चुनावी राशन तो नहीं है. 2022 व 23 में हर महीने क्यों नहीं राशन दिया जा रहा था. क्योंकि उस समय चुनाव नहीं था. जैसे ही चुनाव का शोर शुरू हुआ तो लोगों को लुभाने के लिए हर महीने राशन दिया जाता था. जैसे ही लोकडाउन खत्म हुआ. हालात सामान्य हो गया, तो गरीबों को अनाज से वंचित कर दिया गया. हर माह योजना के हिसाब से मिलने वाला राशन भी मिलना मुश्किल हो गया. छह से आठ महीने तक लगातार राशन नहीं दिया गया.

## लौट जाते थे पीडीएस दुकान से 40 हजार से अधिक कार्डधारी

जानकारों का कहना है कि पीडीएस दुकान से 40 हजार 894 ग्रीन कार्डधारी अक्सर लौट जाते थे. एक-दो ग्रीन कार्डधारियों का कहना है कि कोरोना के समय 2020 में हर महीने राशन मिलता था. कभी-कभी एक माह में दो-दो महीने का राशन मिल जाता था. जैसे ही लोकडाउन खत्म हुआ. हालात सामान्य हो गया, तो गरीबों को अनाज से वंचित कर दिया गया. हर माह योजना के हिसाब से मिलने वाला राशन भी मिलना मुश्किल हो गया. छह से आठ महीने तक लगातार राशन नहीं दिया गया.

## राशन नहीं मिलने से मारपीट की कई घटनाएं

जानकारों का कहना है कि धनबाद समेत कई जिलों में वर्ष 2022 व 23 में कई-कई महीनों तक चावल नहीं मिलने से पीडीएस दुकानों में हंगामा व मारपीट की घटनाएं होती थी. चावल की कालाबाजारी भी देखने को मिलता था. पुलिस आंटी, बस व बाइक से चावल की तस्करी करते कई बार पकड़ चुकी है. जांच में भी पुलिस को पता चलता था कि पीडीएस दुकानदार ही चावल की कालाबाजारी कर रहे हैं, लेकिन बड़ी कार्रवाई नहीं की गई. झरिया, कतरास व बरटांड समेत कई जगहों पर चावल को जब्त किया गया था.

है. वे हर महीने जाते थे और अक्सर खाली हाथ लौट जाते थे. किस माह

राशन पहुंचेगा पीडीएस दुकानदार को भी पता नहीं रहता था.

## बेजुबानों को बचाने की जहोजहद



## न्यूज अपडेट

## बराकर में भगवान परशुराम जयंती मनाई गई

बराकर। बराकर शहर के चौक बाजार में धूमधाम से परशुराम जयंती मनाई गई. इस संबंध में बताया जाता है कि भगवान परशुराम भगवान विष्णु के छठे अवतार माने जाते हैं और इसके साथ-साथ ब्राह्मण समाज के भी आराध्या माने जाते हैं. इसी क्रम में स्थानीय चौक बाजार निवासी सचिन शर्मा, अमित शर्मा, नरेश शर्मा के नेतृत्व में भगवान परशुराम की जयंती मनाया गई. इस दौरान इलाके के जाने-माने पंडित ऋषि के शर्मा ने वैदिक मंत्र उच्चारण कर उपस्थित सभी ब्राह्मणों को तिलक चंदन लगाकर क्रमबद्ध तरीके से भगवान परशुराम के तस्वीर पर पुष्प अर्पित करवाया. इसके बाद उन्होंने भगवान परशुराम के जीवनी पर संक्षिप्त रूप से प्रकाश डाला. कार्यक्रम को सफल बनाने वालों में मधुर शर्मा, लाली शर्मा, संजय शर्मा, सुमन शर्मा, विशाल शर्मा, दिनेश कुमार पाण्डेय, सजन पारिक सहित अन्य गणमान्य लोग मौजूद थे. इस अवसर पर ऋषि के शर्मा ने बताया कि आज के कार्यक्रम के दौरान इस चौक बाजार के इस मोड़ का नाम परशुराम चौक रखा जा रहा है, जिसकी उन्होंने औपचारिकता घोषणा की. वहीं कार्यक्रम में विश्व हिंदू परिषद के श्री राम सिंह तथा जयप्रकाश रवानी भी उपस्थित थे.

## मारवाड़ी महिला सम्मेलन की कतरास शाखा ने प्रांतीय अध्यक्ष को सम्मानित किया

कतरास। अखिल भारतीय मारवाड़ी महिला सम्मेलन कतरास शाखा के तत्वावधान में रविवार को अपनी ढांगणी में प्रांतीय अध्यक्ष मंजू बागडिया, कोषाध्यक्ष किरण गोंयका को सम्मानित किया गया. इसके पूर्व मातृ दिवस पर महिलाओं ने केक काटकर मातृ दिवस मनाया. प्रांतीय अध्यक्ष मंजू बागडिया ने कतरास शाखा द्वारा किए जा रहे सामाजिक कार्यों की प्रशंसा की. मातृ दिवस पर कहा कि मां अपने आप में संदेश है. मौके पर कतरास मारवाड़ी महिला समिति के अध्यक्ष रितु अग्रवाल, सचिव मीणा अग्रवाल, कोषाध्यक्ष दीपा अग्रवाल, पूर्व अध्यक्ष प्रियंका चौधरी, कविता अग्रवाल, मीडिया प्रभारी श्वेता खंडेलवाल, अंशु अग्रवाल, संगीता जलान, रूपा डंगारिच, शिल्पा गोयल, पूनम अग्रवाल, नीतू अग्रवाल, राखी चौधरी आदि उपस्थित थी.

## चिरकुंडा स्थित मारवाड़ी महिला समिति भवन के शिविर में 58 यूनिट रक्तदान हुआ

मैथन। चिरकुंडा मारवाड़ी महिला समिति भवन में रविवार को मारवाड़ी महिला समिति, राष्ट्रीय मानवाधिकार एवं भ्रष्टाचार निवारण और समर्पण एक नेक पहल संस्थाओं के संयुक्त तत्वावधान में महा रक्तदान शिविर का आयोजन किया गया. शिविर में संग्रहित किये गए 58 यूनिट ब्लड को रेडक्रॉस सोसाइटी को सौंपा गया. मौके पर मुख्य रूप से उपस्थित मारवाड़ी महिला समिति चिरकुंडा की अध्यक्ष सीमा अग्रवाल और राष्ट्रीय मानवाधिकार एवं भ्रष्टाचार निवारण संस्था के प्रदेश अध्यक्ष मनोज कुमार मंडल ने बताया कि ब्लड बैंक में रक्त की कमी को देखते हुए महा रक्तदान शिविर का आयोजन किया गया है. गर्मी में ब्लड बैंक में रक्त की कमी हो गई है, जिसके कारण बहुत से इमरजेंसी मरीज जैसे थेलीसिमिया, अल्ट्रास्टिक एनीमिया, डिलीवरी पैसैट, एक्सिडेंट आदि से संबंधित मरीज को समय पर रक्त उपलब्ध नहीं हो पा रहा है. इस कमी को पूर्ति करने के उद्देश्य से रक्तदान शिविर का आयोजन किया गया है.



## ▼ ब्रीफ खबरें

## धनवार में भाजपा नेताओं की नुककड़ सभा

धनवार (गिरिडीह)। भाजपा नेता अजय रंजन के नेतृत्व में बल्हारा चौक पर नुककड़ सभा कर भाजपा प्रत्याशी अन्नपूर्णा देवी के लिए समर्थन मांगा. जनसंपर्क अभियान चलाकर आगामी 14 मई को बिरनी प्रखंड के पेशाम में प्रधानमंत्री नरेंद्र मोदी के आगमन को लेकर डोहरा में बैठक कर तैयारी की गई. दूसरी और चोडथंबा बाजार में भाजपा नेता उदय सिंह के नेतृत्व में नुककड़ सभा कर जनसंपर्क अभियान चलाया गया.

## महिलाओं ने बिरनी में बूथ सम्मेलन आयोजित की

बिरनी (गिरिडीह)। बिरनी प्रखंड के रविवार को पश्चिमी जॉन के पालोजिया हाट में इंडिया गठबंधन महिलाओं ने बूथ सम्मेलन का आयोजन किया. इस आयोजन में राज्य केन्द्रीय कमेटी सदस्य गीता मंडल ने कही कि जिस तरह हमारे गांव घरों में यज्ञ होता है. उसी तरह अभी 20 मई को चुनाव आया है. हम सभी को मिलजुलकर मतदान करना है. इस बार हमलोगों को बड़ चढ़कर चुनाव में भाग लें ताकि कोडरमा लोकसभा चुनाव में बदलाव हो सके.

## इंटरनेट मीडिया पर हो रहा जोरदार प्रचार

धनवार (गिरिडीह)। लोकसभा चुनाव को लेकर शहर से गांव तक और मुख्य सड़क से लेकर गली कुचों तक चुनावी चर्चाओं का बाजार तेज है. राजनीतिक पार्टियों से जुड़े लोगों के अलावा आम मतदाता भी अपने-अपने तरीके से चुनावी समीकरण के विश्लेषण में जुड़े हैं. फिलहाल सड़कों पर जहां चर्चाओं का दौर चल रहा है, वहीं खामोश मतदाताओं को रिश्ताने के लिए प्रत्याशी और उनके समर्थक इंटरनेट मीडिया पर धांधदार चुनाव प्रचार कर रहे हैं. कोडरमा लोकसभा क्षेत्र में चुनाव को लेकर राज धनवार इलाकों में अलग-अलग जगहों पर लोगों की बैठकी शुरू हो गई है.

## कल्याण विभाग ने किया निरीक्षण

साहिबगंज। उपायुक्त, साहिबगंज के निदेशानुसार रविवार को जिला कल्याण पदाधिकारी, प्रमोद आनंद ने राजमहल प्रखंड अंतर्गत कल्याण विभाग द्वारा संचालित अनुसूचित जनजाति आवासीय विद्यालय, धमधमिया, तिलापहाड़ का निरीक्षण किया. वहीं जिला कल्याण पदाधिकारी प्रमोद आनंद ने संबंधित प्रधानाध्यापक एवं शिक्षकों को विद्यालय की साफ-सफाई एवं व्यवस्था को लेकर आवश्यक दिशा निर्देश दिए. उन्होंने छात्रों से बात कर उनको मिलने वाली सुविधा के बारे में जानकारी ली एवं छात्रों को अनुशासन का पाठ पढ़ाया. उन्होंने छात्रों के साथ भोजन किया.

## पटवन के दौरान करंट लगने से युवक की मौत

गोड्डा/पौडियाहाट। खेत में लगे फसल को पानी पटाने के क्रम में करंट लगने से युवक की मौत हो गई. घटना रविवार की सुबह पौडियाहाट थाना अंतर्गत द्वापद पंचायत के राजापुर गांव की है. प्रेम राजत (24) अपने घर के पीछे खेत में लगे सब्जी के पौधा में पानी देने का काम कर रहा था. खेत में लगे मोटर को चलाने के लिए बिजली के खुले तार का प्रयोग किया गया था. बताया जाता है कि पटवन के क्रम में बिजली का तार टूटकर पानी में गिर पड़ा जिससे पूरे खेत में करंट आ गया. आनन फानन में युवक को सामुदायिक स्वास्थ्य केंद्र पौडियाहाट पहुंचाया गया, जहां चिकित्सकों ने जांचोपरांत मृत घोषित कर दिया.

## चुनाव प्रचार

## हालात बदलने के लिए युवा आगे आएं : सुदेश महतो

प्रमुख संवाददाता। रांची/बोकारो

आजसू पार्टी अध्यक्ष सुदेश कुमार महतो ने कहा कि सरकार को विकास विरोधी नीतियों के चलते राज्य के युवा बेरोजगारी और पलायन का दंश झेल रहे हैं. हमारा झारखंड लेबर स्ट्रेट बनकर रह गया है. लाखों युवा जीवनयापन के लिए दूसरे प्रदेशों में पलायन करने को मजबूर हैं, जिसमें अधिकतर आदिवासी, दलित और पिछड़ा वर्ग से हैं. युवा राज्य में आवश्यक राजनीतिक परिवर्तन के वाहक हैं. वे तेनुघाट गेस्ट हाउस में आयोजित गोपिय विधानसभा स्तरीय युवा संवाद कार्यक्रम में अपनी बात रख रहे थे. कार्यक्रम में क्षेत्र के हजारों युवाओं ने हिस्सा लिया.

## इंडिया गठबंधन प्रत्याशी अनुपमा सिंह की जीत के लिए जनसंपर्क तेज करने का निर्णय

संवाददाता। बोकारो

भारत की कम्युनिस्ट पार्टी (मार्क्सवादी) की बोकारो लोकल कमेटी की जीबी बैठक सेक्टर 9 में कुमार सत्येन्द्र की अध्यक्षता में रविवार को हुई. बैठक में धनवार लोकसभा सीट से इंडिया गठबंधन की कांग्रेस प्रत्याशी अनुपमा सिंह के पक्ष में जनसंपर्क तेज करने का निर्णय लिया गया. बैठक को संबोधित करते हुए जिला सचिव भागीरथ शर्मा ने कहा कि भाजपा और उसके सहयोगियों को पराजित कर केंद्र में एक धर्मनिरपेक्ष सरकार का गठन सुनिश्चित करने का लक्ष्य



बोकारो में बैठक में मौजूद सीपीआईएम नेता.

तय किया गया है. उन्होंने कहा कि वर्तमान सांसद की निष्क्रियता और लोकसभा क्षेत्र के ज्वलंत उदासीनता के चलते मतदाताओं में समस्याओं के प्रति उनकी भारी आक्रोश है.

## राष्ट्रीय संपत्ति की लूट में कोई कोर कसर नहीं छोड़ी

पिछले 10 सालों से केन्द्र में जिस पार्टी की सरकार है, उसने केवल जनता को बांटने और हमारे देश के लोकतांत्रिक संस्थाओं को कमजोर करने के साथ-साथ देश की राष्ट्रीय संपत्ति की लूट में कोई कोर कसर नहीं छोड़ी है. इसलिए इस चुनाव में भाजपा को पराजित करना है. इंडिया गठबंधन के एक प्रमुख घटक होने के नाते और अपनी राजनीतिक जिम्मेवारी को बखुबी समझते हुए धनवार लोकसभा क्षेत्र से इंडिया गठबंधन के उम्मीदवार के समर्थन में जनसंपर्क अभियान तेज किया जाएगा. बैठक को लोकल कमेटी सचिव राज कुमार गोर्राई ने भी संबोधित किया. बैठक में मो अब्बास, आरएन सिंह, शंकर पोद्दार, आरबी सिन्हा, भूदेव प्रसाद सिंह, विजय कुमार व अन्य मौजूद थे.

## क्षेत्र को और पीछे धकेल दिया

भागीरथ शर्मा ने कहा कि इत्यात का महत्वपूर्ण क्षेत्र होने के बावजूद भाजपा सांसद ने पिछले दस सालों से इस क्षेत्र को और पीछे धकेल दिया है. बेरोजगारी और पलायन यहां चरम पर है. विस्थापन और विस्थापितों के प्रति इनकी बेरुखी जगजाहिर है. कांग्रेस पार्टी द्वारा यहां उपलब्ध खनिज की लूट के लिए आदिवासियों और अन्य गरीबों की जमीन हथियाने के खिलाफ सांसद की रहस्यमय चुप्पी से आम मतदाता काफी नाराज हैं. बहरहाल सीपीआई (एम) की यह स्पष्ट समझ है कि 18वीं लोकसभा का चुनाव अत्यंत महत्वपूर्ण है क्योंकि देश की राजनीति जिस चौराहे पर खड़ी है, इस चुनाव का नतीजा उसकी दिशा तय करेगा. इस चुनाव में हमारे संविधान का धर्मनिरपेक्ष चरित्र, जनवाद और देश का संघीय ढांचा सभी कुछ दांव पर लगा हुआ है.

## जयप्रकाश की संभावित संधमारी से हलका है भाजपा

## आसान नहीं है कोडरमा में अन्नपूर्णा देवी की राह

अभय वर्मा। गिरिडीह

विगत चुनाव में रिकार्ड मतों से जीत हासिल करने वाली भाजपा की अन्नपूर्णा देवी के लिए इस बार कोडरमा की राह आसान नहीं है. भाजपा और झारखंड मुक्ति मोर्चा से टोकरे खाने के बाद कोडरमा संसदीय क्षेत्र से जयप्रकाश वर्मा बतौर निर्दलीय प्रत्याशी भाजपा के लिए परेशानी का शवक बन चुके हैं. मालूम हो कि कोडरमा संसदीय क्षेत्र में भंडारों गांव कभी बीजेपी का गुरुकुल कहलाता था. भंडारों से ही राजनीति का ककहरा सीख रीतलाल प्रसाद वर्मा पांच बार सांसद बने थे. भाजपा के साथ भंडारों गांव तब कुशवाहा समाज की भी दिशा तय करती थी. रीतलाल का दबदबा ऐसा था की इंदिरा की आंखों में भी वह सांसद बने थे. रीतलाल के बड़े भाई स्वर्गीय जगदीश प्रसाद कुशवाहा जिले में भीम पितामह का दर्जा रखते थे.

**जगदीश कुशवाहा सारथी समान थे :** रीतलाल की जीत में जगदीश प्रसाद कुशवाहा सारथी समान थे. तब भाजपा पर कुशवाहा का दबदबा था. दोनों दिग्गजों की मौत के बाद आज कुशवाहा समाज उपेक्षित महसूस कर रहा है. यही कारण है कि कुशवाहा समाज के प्रवेश स्तरीय नेता भी कोडरमा में डेरा जमाए हुए हैं और जातीय गोलबंदी पर ध्यान केंद्रित किए हुए हैं. कोडरमा के चक्रवर्ती में फंसे



अन्नपूर्णा देवी



विनोद सिंह



जयप्रकाश वर्मा

## खास बातें

● त्रिकोणीय मुकाबले में फंसी है भाजपा प्रत्याशी

● जयप्रकाश वर्मा भाजपा की परेशानी का कारण बने

जयप्रकाश वर्मा आज कोडरमा संसदीय क्षेत्र से बतौर निर्दलीय चुनावी मैदान में हैं. किसी भी राजनीतिक दल द्वारा कुशवाहा समाज को दरजिह न दिए जाने के कारण समाज भी पोसोपेशा में है. **कुशवाहा समाज जातीय गोलबंदी पर केंद्रित :** मालूम हो कि कोडरमा में कुशवाहा, यादव, मुस्लिम व भूमिहार समाज किसी भी उम्मीदवार को जीत तय करती हैं. कोडरमा लोकसभा क्षेत्र में कुशवाहा इस बार राजनीतिक अस्तित्व का सामना कर रही है. यही कारण है कि

## भाजपा से विदके मतदाताओं को समेटने में जुटे

इधर भाजपा से विदके मतदाताओं को समेटने में इंडिया गठबंधन के विनोद सिंह व निर्दलीय जयप्रकाश वर्मा एंडी वोटों का जोर लगाए हुए हैं. विगत चुनाव में अन्नपूर्णा 7.55 लाख वोट लाकर शानदार जीत दर्ज की थी, पर इस बार त्रिकोणीय मुकाबले में फंस चुकी हैं. 22 लाख मतदाता वाले इस संसदीय क्षेत्र में ऊंठ किस करवट बैठेगी कहना मुश्किल है. पर भाजपा जीत के प्रति आशावात दिख रही है, कहीं अति विस्थापन बीजेपी की चुनावी नैया न डूबो दे. इसकी भी संभावना है. वहीं विनोद सिंह अल्पसंख्यक, दलित और भाजपा से विदके मतदाताओं के सहारे जीत की उम्मीद कर रहे हैं. इधर कुशवाहा को एकजुट कर जयप्रकाश अल्पसंख्यक और दलित मतों पर नजर गड़ेय बैठें हैं.

परंपरागत रूप से भाजपा के समर्थक रहे कुशवाहा समाज जातीय गोलबंदी पर केंद्रित है. कुशवाहा भाजपा से जितनी दूर जाएगी, जयप्रकाश की स्थिति उतनी मजबूत होगी. इधर कोडरमा संसद से लगातार उपेक्षित महसूस कर रहा भूमिहार समाज इस बार भाजपा को सबक सिखाने के मूड में है. इस समाज की संसद से

नाराजगी इस कारण है कि अन्नपूर्णा के सांसद रहते इस समाज को उचित राजनीतिक हिस्सेदारी नहीं मिली. सांसद प्रतिनिधि की बात आई तो बाहरी क्षेत्र के स्व जातीय को सांसद प्रतिनिधि बना दिया गया. भूमिहारों के तेवर से अन्नपूर्णा सहित प्रदेश अध्यक्ष बाबूलाल मरांडी के भी होश फाख्ता है.

## भाजपा ने चतुर्दिक विकास किया : लक्ष्मीकांत वाजपेयी



संवाददाता। जमुआ (गिरिडीह)

देश की बेपटरी होती अर्थव्यवस्था को पटरी पर लाने का काम मोदी जी की सरकार ने किया है. दुनिया की चौथी बड़ी इकोनॉमी भारत बनी है. उक्त नाते भाजपा के झारखंड के प्रभारी लक्ष्मीकांत वाजपेयी ने रविवार को जमुआ में कार्यकर्ताओं से कही. उन्होंने कहा विपक्ष मुद्दा विहीन है. कहा भारत के संविधान को जम्मू कश्मीर में मोदी जी की सरकार ने लागू किया. देश का विकास हुआ भारत विश्व की महाशक्ति बनी दो करोड़ गरीबों के आवास बने. उन्होंने कहा कि बैंक से 40 करोड़ नए लोगों को जोड़ा

गया. 500 वर्षों से टेट में रह रहे रामलला को विश्वस्तर की भव्य मंदिर में स्थापित किया गया.

भारतीय जनता पार्टी द्वारा रविवार को विभिन्न स्थानों पर जन संपर्क अभियान चलाकर लोगों के बीच भाजपा के घोषणा पत्र के बारे में जागरूकता फैलाई गई. इस क्रम में भाजपा नेताओं ने जमुआ थाना क्षेत्र के लंगटा बाबा समाधि पर चांदरपोली की. इस दौरान झारखंड के प्रभारी लक्ष्मीकांत वाजपेयी मौजूद थे. भाजपाइयों ने कुरुमड़ीहा, कुबरी, बलंगो, करमटॉड, चरघरा समेत अन्य स्थानों पर पथ सभा कर लोगों को जागरूक किया.

## झारखंड बचाने की लड़ाई में साथ दीजिए : मनोज

गावां (गिरिडीह)।

जेबीकेएसएस समर्थित निर्दलीय प्रत्याशी मनोज कुमार ने कोडरमा लोकसभा क्षेत्र के गावां प्रखंड अंतर्गत विभिन्न गावां का दौरा कर लोगों से अपने पक्ष में मतदान करने की अपील की. उन्होंने कहा कि स्थानीयता, विस्थापन, पुनर्वास सहित झारखंडी मुद्दों पर मुखरता से आवाज बुलंद करने वाले मनोज इस चुनावी मैदान में मजबूती के साथ आगे बढ़ रहे हैं. वह लगातार क्षेत्र में जनसंपर्क कर लोगों से मिल रहे हैं. रविवार को उन्होंने लोकसभा क्षेत्र के गावां प्रखंड में दर्जनों गांव पंचायत का दौरा कर लोगों से आशीर्वाद लिया. इस दौरान लोगों को संबोधित कर जनसमर्थन की अपील की. क्षेत्रवासियों के लिए मनोज का संघर्ष कोडरमा सहित पूरे झारखंड में अलग संदेश दिया है. युवा, महिलाएं और आम जनमानस में उत्साह चरम पर है. प्रत्याशी मनोज कुमार ने कहा है कि झारखंड की राजनीति में जो राजनीतिक परिपटी चल रही है उसमें बदलाव जरूरी है.

## गोड्डा में गठबंधन की जीत निश्चित है : प्रदीप यादव



संवाददाता। गोड्डा

गोड्डा सीट पर इस बार चौकाने वाला फैसला आया और गठबंधन के प्रत्याशी की जीत तय है. गठबंधन के सभी घटक पूरे ईमानदारी से साथ दे रहे हैं. इस बार गोड्डा लोकसभा सीट पर कांग्रेस का कब्जा होगा. गठबंधन के उम्मीदवार प्रदीप यादव स्थानीय मेला मैदान में सोमवार को होनेवाले नामांकन कार्यक्रम में शामिल हो रहे गठबंधन दल के सभी बड़े नेताओं की तैयारी को लेकर निरीक्षण करने आए हुए थे. श्री यादव ने कहा कि उनके नामांकन कार्यक्रम में सभी दलों के बड़े-बड़े नेताओं ने आने की सहमति

जताई है. इसके लिए तैयारी की जा रही है. दिन के एक बजे से लेकर चार बजे तक मेला मैदान में आमसभा का आयोजन किया गया है. प्रदीप यादव ने कहा कि आप सभा में जुटने वाली लाखों के भीड़ यह साबित करने के लिए काफी होगी कि गठबंधन के प्रति लोगों का अपार समर्थन मिल रहा है. इस बार किसी लहर की कोई संभावना नहीं है. जनता यह समझ चुकी है कि विकास के नाम पर आप लोगों को धमित नहीं कर सकते हैं. भाजपा के प्रत्याशी अपने को जीता हुआ घोषित कर चुके हैं. दरअसल उनका यह अहंकार इस बार जनता चकनाचूर कर देगी.

## बेहतर अंक लाने पर श्यामल सम्मानित

बोकारो। कसमार प्रखंड के जामकुंदर में सुवर्णविक कल्याण समिति की बैठक रविवार को विजय चंद्र दे के नेतृत्व में हुई. बैठक की अध्यक्षता जिला अध्यक्ष कृष्णा दत्ता ने की. बैठक के दौरान आगामी लोकसभा चुनाव को लेकर समाज के बुद्धिजीवी लोगों के साथ विशेष चर्चा की गई. जिसके बाद समिति के सदस्यों ने लोकसभा चुनाव में अच्छे प्रत्याशी के पक्ष में ही मतदान करने का निर्णय लिया. वहीं बैठक के दौरान गणेश दत्ता के पुत्र श्यामल दत्ता को मैट्रिक की परीक्षा में बेहतर अंक लाकर समाज के नाम को आगे बढ़ाने पर समिति ने उपहार देकर सम्मानित किया. इस दौरान जिला अध्यक्ष कृष्णा दत्ता ने लोगों से लोकसभा चुनाव में शत प्रतिशत मतदान करने की अपील की.

## न्यूज अपडेट

## भाजपा सरकार ने गरीबों को तबाह किया : राजेश यादव

गिरिडीह। केंद्र की मोदी सरकार ने अपने शासन में गरीबों को तबाह किया. इस तबाही का बदला वोट से लेना है. झारखंड में विधानसभा चुनाव में हुई हार से बौखलाई भाजपा ने इसके साथ हमेशा सौतेला व्यवहार किया और राज्य को अस्थिर करने की कोशिश की. झारखंड के लोग वोट से इसका जवाब देंगे. उक्त बातें रविवार को भाकपा माले नेता राजेश यादव ने इंडिया गठबंधन प्रत्याशी विनोद सिंह और कल्याण सोरेन के लिए गिरिडीह सदर प्रखंड में जन संपर्क अभियान चलाने के दौरान विभिन्न गांवों में कही. उन्होंने सदर प्रखंड के दुहुरी, तिलैयाटांड, सिमरिया, बजदो, चेरपोका आदि गांवों में जन संपर्क अभियान चलाया.



## जेएमएम प्रत्याशी मथुरा महतो ने किया जनसंपर्क

कथारा (बोकारो)। गिरिडीह लोकसभा क्षेत्र अंतर्गत बेरमो विधान सभा के जारंगडीह में इंडिया गठबंधन के साझा प्रत्याशी मथुरा महतो ने रविवार को जनसंपर्क अभियान के तहत जारंगडीह के विभिन्न क्षेत्रों में जन संपर्क किया. उन्होंने लोगों से अपने पक्ष में मतदान करने की अपील की. जारंगडीह पहुंचते ही मथुरा महतो ने सर्वप्रथम भात सिंह चौक पर भाग सिंह की प्रतिमा पर माल्यार्पण कर नमन किया. उसके उपरांत सीटू यूनिथन कार्यालय पहुंचे, जहां कार्यकर्ताओं ने उनका स्वागत किया. उपस्थित लोगों को सम्बोधित करते हुए मथुरा महतो ने केंद्र सरकार पर निशाना साधा और विस्थापन, बेरोजगारी और पलायन को गिरिडीह लोकसभा क्षेत्र में मुद्दा बनाया.




## बाबूलाल मरांडी नुककड़ सभा में हुए शामिल

तिसरी (गिरिडीह)। तिसरी प्रखंड के पालमो में भाजपा द्वारा आयोजित नुककड़ सभा में भाजपा प्रदेश अध्यक्ष बाबूलाल मरांडी शामिल हुए. इस दौरान सभा को संबोधित करते हुए बाबूलाल मरांडी ने प्रधानमंत्री नरेंद्र मोदी के कार्यों का जमकर बखान करते हुए कहा कि नरेंद्र मोदी की सरकार में ही गरीबों के लिए उज्ज्वला योजना, मुफ्त अनाज, आयुष्मान योजना जैसी महत्वकांक्षी कार्य किए गए. कहा कि नरेंद्र मोदी के 10 वर्षों के कार्यकाल में ही देश विकासशील से विकसित की ओर आगे बढ़ रही है. इसलिए नरेंद्र मोदी को फिर से प्रधानमंत्री बनाएं. उन्होंने अन्नपूर्णा देवी के पक्ष में मतदान करने की अपील की.



## अभियान चलाकर दुल्लू महतो को वोट की अपील

तालागडिया (बोकारो)। भाजपा बिजुलिया मंडल की ओर से रविवार को सभी शक्ति केन्द्रों में अभियान चलाया गया. इस दौरान मंडल अध्यक्ष राजीव चौबे के नेतृत्व में बैलुजा, बिजुलिया, चंदाहा, अलकुशा आदि शक्ति केन्द्र में सक्रिय सदस्यों के साथ अभियान चलाया गया. मंडल अध्यक्ष ने शक्ति केन्द्र और पन्ना प्रखंड से मिलकर अधिक से अधिक लोगों को जोड़ने का सुझाव दिया. कहा कि नरेंद्र मोदी के नेतृत्व में देश का विकास हो रहा है. राजीव चौबे ने कहा कि देश को लगातार विकास के रास्ते पर ले जाने का मिशन एवं विजन जो नरेंद्र मोदी के पास है, वैसा किसी दल के नेतृत्व में नहीं है. इसलिए हर हाल में देश में तीसरी बार पूर्ण बहुमत के साथ भाजपा की सरकार बनेगी. इसके लिए धनबाद लोकसभा क्षेत्र के भाजपा प्रत्याशी दुल्लू महतो को ज्यादा से ज्यादा मतों से जीत दिलाकर केंद्र में मोदी सरकार को स्थापित करना जरूरी है. मौके पर आशुतोष दुबे, मंगल महतो, महिला मोर्चा अध्यक्ष कविता कुमारी समेत अन्य कार्यकर्ता मौजूद थे.



## 14 किलो 700 ग्राम गांजा के साथ दो गिरफ्तार

साहिबगंज। रविवार को लोकसभा चुनाव के मद्देनजर साहिबगंज पुलिस के द्वारा लगातार जांच अभियान चलाया जा रहा है. वहीं राममहल पुलिस ने 14 किलो 700 ग्राम गांजा के साथ दो तस्करों को गिरफ्तार किया है. यह इस थाना क्षेत्र में मादक पदार्थों की तस्करी के मामले में दूसरी बड़ी कार्रवाई है. यह जानकारी एसडीपीओ विमलेश कुमार त्रिपाठी ने रविवार को प्रेस वार्ता में दी. साहिबगंज पुलिस अधीक्षक को गुप्त सूचना मिली कि कुछ लोग राजमहल थाना क्षेत्र में कुछ लोग अवैध तरीके से गांजा की तस्करी करने वाले हैं. एम्पी के निदेशानुसार अंचल अधिकारी अशोक कुमार सिन्हा के नेतृत्व में एक टीम गठित कर यह कार्रवाई की.



## देश का संविधान और लोकतंत्र खतरों में : आप

गिरिडीह। दिल्ली के मुख्यमंत्री अरविंद केजरीवाल के गिरिडीह आगमन को लेकर आम आदमी पार्टी ने रविवार को गिरिडीह जिला कार्यालय में एक बैठक की. बैठक में आप पार्टी के पदाधिकारियों ने भाग लिया. बैठक को संबोधित करते हुए आम आदमी पार्टी के प्रदेश प्रवक्ता कृष्ण मुरारी शर्मा ने कहा कि देश का संविधान और लोकतंत्र खतरों में है. मुख्यमंत्री समेत विपक्ष के नेताओं को जेल में डाला जा रहा है. केन्द्रीय जांच एजेंसियों का गलत इस्तेमाल किया जा रहा है. बेरोजगारी और महंगाई चरम पर है. लोकतंत्र मोदी सरकार ने दस साल में कभी इसकी चिंता नहीं की. एक समान महंगाई और बेरोजगारी अपनी जगह पर खड़ी रही. उन्होंने कहा कि भाजपा इलेक्ट्रॉनिक बॉण्ड से चंदा वसूलो में लगी हुई है. मात्र दस साल में देश का सबसे धनी पार्टी बन गई.



## छात्रवृत्ति परीक्षा में मुहलसुदी के तीन बच्चे सफल

बोकारो। बोकारो जिले के कसमार प्रखंड के सुरवर्ती मुहलसुदी स्थित मध्य विद्यालय के तीन छात्रों में एनएमएमएसए राष्ट्रीय साधन सहमेधा छात्रवृत्ति परीक्षा 2023-24 में उत्कृष्ट प्रदर्शन कर कसमार प्रखंड का नाम रोशन किया है. इनमें से प्रवीण कुमार महतो ने बीसी वन में जिला स्तर पर पांचवां रैंक, आशीष कुमार महतो ने नौवीं रैंक एवं अजय कुमार महतो ने 14 वीं रैंक के साथ सफलता प्राप्त की है. बच्चों की सफलता पर विद्यालय के प्रधानाध्यापक चंद्रभूषण कपर्दार, एसएमसी अध्यक्ष बिंदु प्रसाद महतो, भाषा शिक्षक विजय दास, कला शिक्षक सुशील कुमार, विज्ञान शिक्षक आशुतोष कुमार, सहायक अध्यापक शिवकुमार कुमार, नरेश कुमार महतो, दिलीप कुमार महतो, विरेन सिंह मुंडा एवं अन्य शिक्षकों ने बधाई दी है.





## ▼ व्रीफ खबरें

## विनोद सिंह को विजयी बनाने का किया आह्वान

बरकट्टा। विधानसभा क्षेत्र के पूर्व विधायक सह झामुमो नेता जानकी प्रसाद यादव ने बरकट्टा स्थित आवासीय कार्यालय में बैठक की। इसकी अध्यक्षता पूर्व मुखिया सलैया गोपाल प्रसाद ने की, जबकि संचालन पूर्व मुखिया संघ अध्यक्ष बसंत साव ने किया। बैठक में मुख्य रूप से पूर्व अध्यक्ष झारखंड राज्य आवास बोर्ड सह पूर्व विधायक बरकट्टा जानकी प्रसाद यादव सम्मिलित हुए, उन्होंने नेताओं और कार्यकर्ताओं से कहा कि आगामी 20 मई को कोडरमा लोकसभा क्षेत्र से इंडिया गठबंधन के प्रत्याशी डॉ. विनोद कुमार सिंह के चुनाव चिन्ह झंडे में तीन तारा पर बटन दबाकर भारी मतों से विजयी बनायें, विजयी बनाकर संसद भवन भेजें, ताकि गरीब, मजदूर, किसान, व्यापारी सहित सभी वर्गों की आवाज संसद तक पहुंच सके।

## जननी का सदैव आदर करते रहने का संदेश

हजारीबाग। यूसेट की राष्ट्रीय सेवा योजना की ओर से रविवार को विश्व मातृ दिवस पर कार्यक्रम का आयोजन किया गया। इसकी अध्यक्षता यूसेट के प्राध्यापक सह राष्ट्रीय सेवा योजना के कार्यक्रम पदाधिकारी डॉ. खेमलाल महतो ने की। उन्होंने जननी का सदैव आदर करते रहने का संदेश दिया। मुख्य अतिथि विश्वविद्यालय विधि महाविद्यालय के प्राचार्य प्रोफेसर रश्मि प्रधान एवं विशिष्ट अतिथि के रूप में विधि महाविद्यालय के स. प्राध्यापक डॉ. उर्मिला ने भी कार्यक्रम को संबोधित किया। चित्रकला प्रतियोगिता में प्रथम स्थान तुलसी भवानी, द्वितीय स्थान नहीद कौशर तथा तृतीय स्थान श्रुति जायसवाल ने प्राप्त किया। नृत्य में इंदु कुमार, राखी कुमारी एवं स्मिता ने भाग लिया।

## मां पर आधारित गीतों ने कट दिया भावुक

रामगढ़। डी.वी. बरकाकाना में रविवार को मदर्स डे सांस्कृतिक कार्यक्रमों के साथ धूमधाम से मनाया गया। कार्यक्रम 12वीं के छात्र-छात्राओं द्वारा आयोजित किया गया था। इसमें छात्र-छात्राओं की मातायें व प्राचार्य मो. मुस्तफा मजौद शामिल हुए। कार्यक्रम की शुरुआत उपस्थित माताओं द्वारा संयुक्त रूप से की गई। कार्यक्रम के दौरान 12वीं की छात्राओं ने मां को मेरी मां प्यारी मां....., कितनी अच्छी है कितनी प्यारी है कितनी भोली है मेरी मां....., मैया की चरणों में गिर कर आंशु मीठी बन जाते, कहीं और गिरता तो बेकार हो जाते.....आदि गीत गाकर सभी को भावुक कर दिया। वहीं शिक्षक रंजीत सिंह व विनोद ने भी मां के नाम गीत गाकर मां के महत्व को समझाया गया। माताओं व विद्यालय की शिक्षिकाओं ने रैंपवाक किया।

## एबीवीपी ने चलाया जागरूकता अभियान

हजारीबाग। अखिल भारतीय विद्यार्थी परिषद की ओर से जिले के विभिन्न कॉलेजों और प्रखंड के गांवों में मतदाता जागरूकता अभियान चलाया गया। वहीं गांव में बैठक कर लोगों से राष्ट्रहित में शत-प्रतिशत मतदान करने के लिए प्रेरित किया। मौके पर जिला संयोजक प्रभात कुमार ने कहा कि अभावित की झारखंड प्रांत की ओर से शत प्रतिशत मतदान को लेकर पूरे प्रदेश में मतदाता जागरूकता अभियान चलाया जा रहा है। प्रभात ने कहा कि लोकतंत्र की मजबूती के लिए सभी मतदाता मतदान करें। मौके पर राष्ट्रीय कार्यकर्ता श्री सदस्य नवराज सिंह, सोनू राय, जिला संयोजक प्रभात कुमार, जिला सह संयोजक मनदीप यादव, नगर मंत्री रुद्र राज, नगर सह मंत्री यशवंत कुमार, शेखर शर्मा, रंजीत यादव, शिवू आदि मौजूद थे।

## मैट्रिक व इंटरमीडिएट के छात्र होंगे सम्मानित

रामगढ़। अनुमन फरोग ए उर्दू, रामगढ़ जिला इकाई की एक बैठक रविवार को अल फातिमा गल्स हाई स्कूल में हुई। बैठक की अध्यक्षता हाजी रईस खान ने जबकि संचालन डॉ. शाहनवाज खान ने किया। मौके पर हाजी रईस खान ने कहा कि अनुमन फरोग ए उर्दू का प्रयास संभव है। वहीं डॉ. शाहनवाज खान ने कहा कि उर्दू भाषा के लोगों को उर्दू के विकास के लिए आगे आना चाहिए। बैठक में उर्दू छात्रों की प्रोत्साहन पर चर्चा की गयी और इसके लिए एक कार्यक्रम तय किया गया। निर्णय लिया गया कि मैट्रिक एवं इंटरमीडिएट परीक्षा में उर्दू पेपर लेकर उर्दू में 60 प्रतिशत से अधिक अंक लाने वाले जिले के छात्र एवं छात्राओं को 2 जून को सुबह 10 बजे से स्मिंटपुर के एक शिक्षण संस्थान में सम्मानित किया जाएगा।

## वरिष्ठ कांग्रेस नेता मुन्ना सिंह ने इंडिया गठबंधन के प्रत्याशी जयप्रकाश भाई पटेल के पक्ष में चलाया जनसंपर्क अभियान, कहा गंभीरता से सोचें, देश और समाज का भविष्य तय करने वाला है यह चुनाव

संवाददाता। हजारीबाग

कटकमसांडी प्रखंड के विकास और सामाजिक समृद्धि के लिए लोगों के साथ जुड़ने का संकल्प लेते हुए कांग्रेस के वरिष्ठ नेता मुन्ना सिंह कटकमसांडी पंचायत के कांडवार गांव और बरगड्डा पंचायत के बरगड्डा गांव में जनसंवाद और चुनावी अभियान का आयोजन किया। इस महत्वपूर्ण अवसर पर उन्होंने ग्रामीणों से मिलकर उनकी समस्याओं और आवश्यकताओं को समझा। उन्होंने स्थानीय जनता से कांग्रेस के पक्ष में मतदान करने का आह्वान किया और एक सशक्त, समृद्ध और संवादात्मक समाज के लिए एकजुट होने का संदेश दिया। उन्होंने कहा कि हमारी



सरकार लोगों के हर सपने को पूरा करने के लिए प्रतिबद्ध है और मैं विश्वास करता हूँ कि आप सभी हमें अपना समर्थन देंगे।

सिंह ने कहा कि यह चुनाव हमारे समाज के भविष्य का चुनाव है और

हमें इसे गंभीरता से लेना चाहिए। हम सभी को एक समृद्ध, न्यायपूर्ण और विकसित समाज का निर्माण करने में साथ चलना होगा, इस अभियान में लोगों का जबरदस्त सहयोग रहा। मुख्य रूप से उपस्थित राजद

जिलाध्यक्ष चरका यादव, कटकमसांडी प्रखंड अध्यक्ष नरसिंह प्रजापति, संजय सिंह, सोनू कुमार, तुफानी दिनेश यादव, सुजीत सिंह, विक्की कुमार धान, अशोक राम, विक्रम राय, अंकुश सिंह, मोहम्मद

## खास बातें

- ग्रामीणों से मिलकर उनकी आवश्यकताओं को समझा
- कह-हमारी सरकार लोगों के हर सपने को पूरा करेगी

रब्बानी, गणेश कुमार, मनोज कुमार, सोबरन राम, राजेश कुमार, संतोष प्रजापति, विकास कुमार, संतोष कुमार राम, पंकज कुमार सिंह, अमरनाथ यादव, निशांत कुमार सिंह, सुरेंद्र मिश्रा, मोहम्मद इरफान अंसारी, संतोष कुमार, विकास कुमार इत्यादि लोग उपस्थित थे।

## कांग्रेस प्रदेश अध्यक्ष ने कार्यकर्ताओं में भरा जोश

चौपारण। कांग्रेस पार्टी के प्रदेश अध्यक्ष रविवार को बरही विधायक के आवास पर पहुंचे। इससे प्रखंड के कार्यकर्ताओं में ऊर्जा का संचार हुआ। उक्त जानकारी चौपारण प्रखंड अध्यक्ष प्रो मूंद यादव ने देते हुए कहा कि रविवार को प्रदेश के ऊर्जावन प्रदेश अध्यक्ष राजेश ठाकुर, अनुसूचित जाति प्रदेश अध्यक्ष केदार पासवान के आगमन चौपारण के कांग्रेस कार्यकर्ताओं ने विधायक आशंकर अकेला के आवास पर उनका स्वागत किया। प्रदेश अध्यक्ष ने कार्यकर्ताओं में जोश भरा। वहीं विधायक अकेला ने

कहा कि चौपारण ही नहीं, बरही विधानसभा में कांग्रेस का बोलबाला है। मौके पर जिन सदस्य रविशंकर अकेला, ओबीसी जिलाध्यक्ष दीपक गुप्ता, रमेश सहाय, विधायक प्रतिनिधि अभिमन्यु प्रसाद भगत, प्रखंड अध्यक्ष प्रो मूंद यादव, पूर्व पंचस अनिल उर्फ टुन्नु वर्णवाल, नागेंद्र कुशवाहा, नीरज सिंह, महेश प्रसाद केशरी, नवीन यादव, रेवाली पासवान, प्रह्लाद सिंह, उपमुखिया केशरी नायक, देवागत साव, मीडिया प्रभारी मनोज यादव, बीरबल साव आदि उपस्थित थे।

## हजारीबाग लोकसभा क्षेत्र में पाला बदलने का सिलसिला जारी

## 'इंडिया' को झटका, जेपी पटेल का रिश्तेदार भाजपा में शामिल

प्रमोद उपाध्याय। हजारीबाग

हजारीबाग लोकसभा क्षेत्र में मतदान की तारीख जैसे-जैसे नजदीक आ रही है, नेताओं और कार्यकर्ताओं का इधर से उधर होने का सिलसिला तेज हो गया गया है। भाजपा के कई नेताओं और कार्यकर्ताओं की ओर से पार्टी और अपने-अपने पदों से इस्तीफा देने के बाद अब कांग्रेस को झटका लगा है। इंडिया ब्लॉक के कांग्रेस प्रत्याशी जय प्रकाश भाई पटेल के जीजा शिवपाल महतो प्रधानमंत्री नरेंद्र मोदी की नीतियों और विकास कार्यों की तारीफ करते हुए अपने सैकड़ों समर्थकों के साथ भाजपा में शामिल हो गए, बता दें कि क्षेत्र में 20 मई को मतदान होना है। ऐसे में प्रत्याशी जनदेश को अपने पक्ष में करने के लिए दिन-रात पसीना बहा रहे हैं और अपनी जीत का दावा कर रहे हैं। हालांकि भाजपा व कांग्रेस प्रत्याशी पार्टी के कार्यकर्ताओं की नाराजगी का भी सामना कर रहे हैं। कांग्रेस के पुराने कार्यकर्ता प्रत्याशी के कार्यशैली से नाराज बताए जा रहे हैं। हालांकि वे खुलकर कुछ बोल नहीं पा रहे हैं, लेकिन कांग्रेस प्रत्याशी से दूरी बनाकर पार्टी के लिए काम कर रहे हैं।

**देश को अगर बचाना है तो नरेंद्र मोदी को जिताना होगा।** वहीं कांग्रेस प्रत्याशी जेपी पटेल के जीजा शिवपाल महतो के भाजपा में शामिल होने से भाजपा को कुछ नाराज नेताओं और कार्यकर्ताओं के पार्टी छोड़ने के नैरेटिव को बदलने में कामयाबी मिली



## दर्जनों लोगों ने थामा भाजपा का दामन

चौपारण। भगहर में रविवार को आयोजित भाजपा के जनसंपर्क कार्यक्रम के दौरान लोहरा निवासी डीलर यादव उर्फ अमन यादव लोहरा, पिट्टू भुइया लोहरा, संतोष भुइया, बिनय यादव, अशोक दंगी, रेणु वर्मा, सुनीता देवी, बेबी देवी, अंतिता वर्मा, प्रमोद प्रजापति, श्रीकांत यादव, विजय यादव, अमरीका यादव, अजय शर्मा, रामानंद भुइया, गजजू भुइया, रामजू भुइया, प्रकाश यादव, नरेश यादव, लालू यादव पार्टी में शामिल हो गए।

नाम नहीं छापने की शर्त पर झामुमो, आम आदमी पार्टी, राष्ट्रीय जनता दल, समाजवादी पार्टी के दो दर्जनों से अधिक कार्यकर्ताओं ने बताया कि वे इंडिया गठबंधन के साथ जुड़े हुए हैं और काम भी कर रहे हैं। जब जरूरत होती है तो झंडा-बैनर लेकर निकलते हैं, लेकिन गठबंधन के प्रत्याशी की कार्यशैली कुछ अच्छी नहीं है। वह खुद को तीस मार खान समझ रहे हैं और केवल जाति समीकरण और मुस्लिम वोट पर जीत का दावा ठोक रहे हैं। उन्हें लग रहा है कि हम बिना गठबंधन से जुड़े कार्यकर्ताओं की मदद के चुनाव जीत सकते हैं। यहां तक कि अब उनके रिश्तेदार भी प्रत्याशी से दूरी बना रहे हैं और पार्टी छोड़कर भाजपा को समर्थन दे रहे हैं। ऐसे में यह चुनाव अगर गठबंधन हार जाता है तो इसका दोषी कार्यकर्ता बल्कि खुद प्रत्याशी होंगे।

सच्चे सिपाही नरेंद्र मोदी को जिताना होगा, तभी देश का विकास भी होगा। उन्होंने यह भी कहा कि जो भाजपा कार्यकर्ता पुराने थे उनके पार्टी छोड़ने की खबर आ रही थी, लेकिन सच्चाई यह है कि वे जसवंत सिंह के दबाव में पार्टी छोड़ रहे थे। जसवंत सिंह चाहते थे कि भाजपा हमारी अपनी पार्टी है। हम काम करें तो ठीक, नहीं भी काम करें तो हमारी आने वाले पीढ़ी को टिकट मिलता रहे, लेकिन इस बार

## सुबह में ग्रामीणों ने देखा, वन विभाग की कार्यशैली पर उठाये सवाल करंट लगने से जंगली हाथी की हुई मौत

संवाददाता। हजारीबाग

सदर प्रखंड क्षेत्र के सरौनी चट्टियारो में करंट लगने से एक जंगली हाथी की मौत हो गई। बताया जा रहा है कि सरौनी गांव में शनिवार रात जंगली हाथियों का झुंड पहुंचा था, जिसमें करंट लगने से एक जंगली हाथी की मौत हो गई। ग्रामीणों ने बताया कि दर्जनों से अधिक की संख्या में हाथी के झुंड ने शनिवार रात गांव की ओर प्रवेश किया। उसके बाद गांव के लोगों ने हाथियों को खदेड़ने का प्रयास किया। इसके बाद सभी हाथी जंगल की ओर चले गए और एक हाथी झुंड से लिपट कर खेत की तरफ जाने लगा, लेकिन ग्रामीण डर से आगे नहीं गए और अपने-अपने घर वापस हो गए। ग्रामीणों ने यह भी बताया कि सुबह हुई तो टमाटर खेत के समीप एक हाथी मृत अवस्था में देखा गया। वहीं कई किसानों की



टमाटर की खेती हाथियों द्वारा नष्ट कर दिया गया। इसकी सूचना ग्रामीणों ने वन विभाग को दी। बताया जा रहा है कि कई गांवों में पिछले 10 दिनों से हाथियों ने तबाही मचा कर रखी है। जंगली हाथी दर्जनों भर गांव में आते हैं और फसल को बर्बाद कर देते हैं। वहीं वन विभाग को कई बार सूचना भी दी गई पर वह खामोश

बैठा हुआ है। ग्रामीणों को ही सतर्क रहने का सुझाव देता है। ग्रामीणों ने यह भी बताया कि यह वन विभाग का काम था और हाथियों की देख-रेख एवं सुरक्षा वन विभाग की जिम्मेवारी है, लेकिन वन विभाग केवल ग्रामीणों को हाथी से बचाने का सुझाव देता है। ऐसे में वन विभाग पर कार्रवाई होनी चाहिए।

## जल संकट दिनभर पानी के लिए लोगों की लंबी कतारें लगी रहती हैं, सुध लेने वाला कोई नहीं

## एक चापाकल के सहारे नावाडीह पंचायत के लोग

संवाददाता। डोमचांच (कोडरमा)

जहां एक ओर पूरे देश में प्रधानमंत्री जल नल मिशन योजना के तहत गांव-गांव पेयजल की सपनाई हो रही है, वहीं दूसरी ओर एक चापाकल के सहारे नावाडीह पंचायत के लोग अपनी प्यास बुझा रहे हैं। डोमचांच प्रखंड के नावाडीह पंचायत के रुपनडीह कान्दु टोला में एक चापाकल के सहारे सैकड़ों परिवार निर्भर हैं। क्योंकि आसपास कोई चापाकल नहीं है। इस चापाकल में सुबह से लेकर शाम तक भीड़ लगी रहती है। इस पर कान्दु टोला, रुपनडीह, रविदास टोला के लगभग सैकड़ों परिवार के लोग



निर्भर हैं। चापाकल के बगल में मुखिया मंद से पानी के लिए टंकी लगाया गया है, टंकी में पानी सौर प्रकाश के सहारे दिन में चढ़ता है और लोग हुए



नल से ग्रामीण पानी लेते हैं। कई बार तो पानी को लेकर आसपास में लोग लड़ जाते हैं। स्थानीय लोगों का कहना है कि पानी का स्तर बहुत नीचे रहने के

## सड़क दुर्घटनाओं में एक की मौत, कई घायल

संवाददाता। चौपारण

प्रखंड में अलग-अलग सड़क दुर्घटनाओं में एक व्यक्ति की मौत हो गई, जबकि कई लोग घायल हो गए। पहली घटना शनिवार की रात करीब साढ़े नौ बजे बारा चौक के समीप हथिया मोड़ के पास घटी, जहां एक शिक्षित व्यक्ति टैपो के सामने अचानक सड़क पर दौड़ गया, जिससे वह घायल हो गया और टैपो अनियंत्रित होकर पलट गया। इस घटना में टैपो सवार राम बिलास भुइया के साथ 4-5 लोग घायल हो गए। वहीं उसके पीछे आ रही आल्टो कार भी अनियंत्रित होकर खेत में घुस गई। इसके बाद स्थानीय लोगों ने एम्बुलेंस को कॉल कर घायलों को अस्पताल भेजवाया, जहां शिक्षित व्यक्ति की मौत हो गई। पहचान नहीं हो पाने के कारण शव को मुक्ति धाम सेवा संस्थान को सौंप दिया गया, जहां शव 72 घंटे रखा जाएगा।



वहीं दूसरी घटना रविवार सुबह 3 बजे कमलवार में घटी, जहां बाइक सवार दो व्यक्ति गंभीर रूप से घायल हो गए। घायलों की पहचान विक्रम कुमार, पिता चंद्रदीप ठाकुर और मोहित कुमार,

## खास बातें

- एक शिक्षित व्यक्ति टैपो के सामने रोड पर अचानक दौड़ा
- टैपो पलटने से पांच सवार घायल, शव की पहचान नहीं

घटना शनिवार को दुनुवा घाटी में हथिया बाबा के आगे लगभग 11 बजे घटी, जहां आगे चल रही एक ट्रैलर ने एक हाइवा को टक्कर मार दी और उसके पीछे चल रही एक ट्रैलर भी आगे चल रही एक ट्रैलर को टक्कर मार कर कर पलट गया, जिसमें साजन कुमार (50 साल) अजमेर, राजस्थान घायल हो गया। उसका प्राथमिक इलाज एनएचआई एंबुलेंस के ईएमटी प्रकाश कुमार अच्यक से किया। उसके बाद एंबुलेंस चालक उपेंद्र कुमार ने घायल को सामुदायिक अस्पताल पहुंचाया।

## 'इंडिया' की चौपाल में समर्थकों पर मधुमक्खियों ने किया हमला

- मची अफरातफरी, घटना में एक दर्जन घायल, राजकुमार गंभीर

संवाददाता। कटकमसांडी

बरगड्डा पंचायत भवन परिसर में रविवार को इंडिया गठबंधन की ओर से आयोजित एक चौपाल में जुटे समर्थकों पर अचानक मधुमक्खियों के हमले से अफरातफरी मच गई। लोगों ने मधुमक्खियों के हमले से बचने के लिए इधर उधर छिपने की कोशिश की, मगर एक दर्जन लोग जखमी हुए। हमले में बरगड्डा के राजकुमार सिंह बुरी तरह जखमी हो गए। समाचार संकलन करने गए पत्रकारों को भी मधुमक्खियों ने अपनी चपेट में लिया।

बता दें कि जनसंपर्क अभियान के तहत बरगड्डा में जेपी पटेल के समर्थन में चौपाल आयोजित की गई थी। अभी मतदाताओं से मुखातिब होना ही था कि मधुमक्खियों का हमला शुरू हो गया। इधर पूर्व विधानसभा प्रत्याशी सह समाजसेवी मुन्ना सिंह ने अपने वाहन भेजकर घायलों को स्थानीय चिकित्सकों से प्राथमिक इलाज कराया। मौके पर राजद जिला अध्यक्ष चरका यादव, प्रदेश महासचिव विनोद कुशवाहा, प्रखंड कोशिश की, मगर एक दर्जन लोग जखमी हुए। हमले में बरगड्डा के राजकुमार सिंह बुरी तरह जखमी हो गए। समाचार संकलन करने गए पत्रकारों को भी मधुमक्खियों ने अपनी चपेट में लिया।



लोकसभा चुनाव को लेकर जहां राजनीतिक दलों में सरगर्मी तेज है. वहीं लोगों के बीच सही जनप्रतिनिधि यानी सांसद चुनने को लेकर चर्चा जोरों पर है. हमारा सांसद कैसा हो, इस मुद्दे पर जब भी चर्चा होती है, लोग यह कहना नहीं भूलते हैं कि आम तौर पर प्रत्याशी चुनाव के समय जो वादे करते हैं उससे ज्यादातर लोग मुकर जाते हैं. इसलिए इस बार हम जैसे प्रत्याशी को अपना प्रतिनिधि चुनेंगे जो वाद कर मुकरे नहीं, जो बात कहे उसे करे. वोट के लिए झूठी बातें करने वाले सांसद हमें नहीं चाहिए. साथ ही उसकी छवि अच्छी होनी चाहिए. शिक्षित हो, विभिन्न विषयों की जानकारी हो, समस्याओं के प्रति गंभीर और अपने क्षेत्र के प्रति समर्पित हो. लोगों के बीच जाकर उनकी समस्याओं को सुने और उनका निकाकरण करे. अपनी प्रतिक्रिया में बहुत सारे लोगों ने यह भी कहा कि बिजली, पानी, शिक्षा, स्वास्थ्य और अवागमन की सुविधा दुरुस्त होनी चाहिए और आधुनिकता के इस दौड़ हमारा क्षेत्र पीछे नहीं रहे इसका उन्हें विशेष ध्यान रहे. शुभम संदेश की टीम ने विभिन्न जिलों में इस मुद्दे पर युवाओं बुद्धिजीवियों की राय जानी है. पेश है रिपोर्ट.



लोकसभा चुनाव 2024, सोच समझकर वोट करें  
सांसद कैसा हो, चर्चा में ज्यादातर लोगों ने कहा

# हमें बड़बोला सांसद नहीं चाहिए

1. जो वोट के लिए झूठे वादे न करे, जो कहे वह करे
2. शिक्षित, मिलनसार और अच्छी सोच समझ वाला हो
3. जनभावनाओं को समझे और उसके अनुरूप काम करे
4. क्षेत्र से जमीनी तौर पर जुड़े और संवेदनशील हो



## लातेहार

जनता के सुख दुख में साथ रहे: संजय कुमार



व्यवहार न्यायालय, लातेहार के वरीय अधिवक्ता संजय कुमार ने कहा कि सांसद ऐसा हो जो क्षेत्र की जनता के सुख दुख में उसके साथ रहे. जब उसे सांसद की जरूरत हो वह उपलब्ध हो सके. सांसद ऐसा हो जो क्षेत्र की जनता के साथ जुड़ा रहे, न कि कुछ एक लोगों के साथ रही. आम मतदाता उसे अपना बहुमूल्य वोट दे कर संसद में भेजता है, ऐसे में

सांसद का कर्तव्य होना चाहिए कि वह उनकी समस्याओं को दूर करे. क्षेत्र में बेहतर शिक्षा, रोजगार, चिकित्सा व सड़क बहुत ही जरूरत है.

जनता की हितैषी हो : शशिभूषण पांडेय




लातेहार के चिट्ठेन कार्वेट स्कूल के प्रचार्य शशिभूषण

पांडेय ने कहा कि सांसद को जनता का हितैषी होना चाहिए. जब भी जनता को जरूरत हो वह उसके लिए उपलब्ध रहे. सांसद प्रत्याशी ऐसा हो क्षेत्र का विकास करना चाहता हो. खनिज संपदा रहने के बावजूद भी लातेहार जिला में एक भी कल कारखाना नहीं है. बेरोजगारी व और पलायन चरम पर है. यहां उच्च शिक्षा की भी कोई व्यवस्था नहीं है. इन सब समस्याओं को प्रमुखता देना वाला ही सांसद होना चाहिए. सांसद ऐसा हो जो क्षेत्र की आवाज को दिल्ली के संसद तक पहुंचा सके. संसद में सिर्फ अपनी मौजूदगी दर्ज कराने वाला सांसद क्षेत्र को नहीं चाहिए. जनता की उम्मीदों पर खरा उतरे: विशाल चंद्र साहू

इंडियन रेडक्रास सोसायटी, लातेहार के कोषाध्यक्ष विशाल चंद्र

साहू उर्फ मिंकू ने कहा कि सांसद ऐसा होना चाहिए जो जनता की उम्मीदों पर खरा उतरे. उसके लिए जनहित सवोपरी होना चाहिए. जिस उम्मीद व विश्वास के साथ क्षेत्र की जनता उसे संसद भेजती है, उस पर खरा उतरना चाहिए. सांसद ऐसा हो जो क्षेत्र की समस्याओं से अवागत हो और दूर करने का प्रयास करे. चतरा सांसद स्थानीय हो तो बहुत अच्छा. स्थानीय होने के कारण उनका क्षेत्र से भावनात्मक लगाव होता है.

कल-कारखाना लगवाने वाला हो: मनीष कुमार




अबे कंप्यूटर सेंटर, लातेहार के निदेशक मनीष कुमार ने कहा कि क्षेत्र की बेरोजगारी

व पलायन रोकने वाला सांसद होना चाहिए. सांसद ऐसा होना चाहिए जो क्षेत्र में कल कारखाना लगावा सके. चतरा लोकसभा क्षेत्र में बेरोजगारी व पलायन चरम पर है. ऐसे में क्षेत्र में रोजगार को बढ़ावा देने वाला सांसद होना चाहिए. क्षेत्र में पर्यटन की भी असीम संभावनाएँ हैं. इस पर भी ध्यान देने की जरूरत है.


## लातेहार

जो छात्रों के लिए शिक्षा की बेहतर व्यवस्था कर सकेंगे हम उसे वोट करेंगे: देवाशीष




लातेहार के बीमा अधिकारी देवाशीष कुमार ने कहा कि सांसद युवाओं को साथ लेकर चलने वाला होना चाहिए. छात्रों के लिए बेहतर शिक्षा की व्यवस्था करने एवं युवाओं के लिए रोजगार दिलाने की सोच रखने वाला होना चाहिए. लातेहार जिले में रोजगार की काफी कमी है. दो पावर प्लांट लगाये जा रहे थे, लेकिन बाद में बंद हो गये. अभिजीत थुप व एस्सार थुप के द्वारा लातेहार के चंदबा में पावर प्लांट लगाये जा रहे थे, लेकिन कोल आवंटन रह होने के कारण दोनों बंद हो गये. कुछ ऐसा सट्टर अस्पताल चाहिए कि लातेहार में उद्योग स्थापित हो सके.

जो स्वास्थ्य सुविधाओं को बेहतर बनाने की दिशा में पहल कर सके: आनंद कुमार




लातेहार के युवा मतदाता आनंद कुमार ने कहा कि स्वास्थ्य सुविधाओं के मामले में लातेहार बहुत ही पिछड़ा हुआ है. जबकि यह मूलभूत आवश्यकताओं में से एक है. लातेहार में बहुमंजिला अस्पताल तो है लेकिन विशेषज्ञ चिकित्सक नहीं हैं. इस कारण मामूली रोगों में भी लोगों को बाहर जाना पड़ता है. सांसद ऐसा हो जो स्वास्थ्य सेवाओं को बेहतर बनाने की दिशा में पहल करे. लोगों को बेहतर स्वास्थ्य सुविधाएं मुहैया कराये. सांसद ऐसा हो जो लोगों को समस्याओं के प्रति गंभीर हो.

शिक्षा की बेहतर व्यवस्था हो: मनोज राम



स्टेशन रोड, लातेहार के मनोज राम ने कहा कि लातेहार में उच्च शिक्षा की बेहद कमी है. मैट्रिक और इंटर तक तो छात्र व छात्राएँ पढ़ लेते हैं, लेकिन सबसे अधिक परेशानी उच्च शिक्षा की होती है. एक सरकारी सबद्धता प्राप्त महाविद्यालय तो है, लेकिन उसमें फीस अधिक होने के कारण सब बच्चे पढ़ नहीं पाते हैं. पहले से दो डिग्री कालेज का भवन तो है लेकिन उसमें अभी तक पढ़ाई शुरू नहीं हो पायी है. ऐसे में यहां के छात्रों को बाहर जा कर पढ़ना पड़ता है. लेकिन यह सब के लिए संभव नहीं है. सांसद ऐसा हो जो शिक्षा की दिशा में काम कर सके.

युवाओं को रोजगार दिला सके: चंदन



लातेहार के चंदन अग्रवाल ने कहा कि आज क्षेत्र में बेरोजगार युवाओं की फौज खड़ी है. युवाओं को बेकार में समय बिताने देखा जा सकता है. सांसद ऐसा हो जो युवाओं को रोजगार से जोड़ सके. विडंबना है कि आजादी के 75 सालों बाद भी क्षेत्र में एक भी कल कारखाना नहीं लगाया जा सका है. जबकि लातेहार में अकूत खनिज संपदा है. यहां से खनिज बाहर ले जाये जा रहे हैं. इन खनिजों का फायदा यहां के लोगों को नहीं हो पा रहा है. सांसद ऐसा हो जो यहां खनिज आधारित कल कारखाना लगावा सके.

पलामू

जो रोजगार की पक्की व्यवस्था करे उसे वोट दूंगा: अंशुमन कुमार पासवान



अंशुमन कुमार पासवान का कहना है कि युवाओं को नौकरी कम मिल रही है. जितने सीट के लिए विज्ञापन निकल रहा है, बाद में उसमें कटौती कर दी जाती है. तो कुछ विवाद में फंस जाते हैं. इसे लेकर मन में हमेशा कुंठा का भाव रहता है. पर्याप्त मात्रा में वैकेंसी नहीं रहने के कारण रोजगार नहीं मिल पा रहा है. इसलिए मैं जैसे प्रत्याशी को अपना मत दूंगा जो इन सारी समस्याओं को दूर कर सके. साथ ही नए शिक्षण संस्थान, लाइब्रेरी समेत युवाओं की पढ़ाई व उच्च शिक्षा के लिए बेहतर व्यवस्था करें जैसे संसद को वोट की अपील करूंगा.


धनबाद

जो धनबाद को भयमुक्त बना सके उसे अपना वोट: डॉ. रंजन वर्मा



झरिया के फुसबंगला स्थित कंदन विलिनिक के डॉक्टर रंजन वर्मा ने कहा कि धनबाद का सांसद ऐसा हो जो धनबाद को भयमुक्त बना सके. डॉक्टरों के लिए प्रोटेक्शन एक्ट कानून लागू करवाये ताकि डॉक्टर भी स्वतंत्र और निर्भीक होकर अपना कार्य कर सकें. हमारा सांसद विकासशील होना चाहिए, जो अपने क्षेत्र की जन समस्या को सदन में उठा कर उसका निराकरण करवाये.


मूलभूत सुविधाओं का ख्याल रखने वाला हो: रंजन कुमार सिन्हा



धनबाद कोर्ट के अधिवक्ता रंजन कुमार सिन्हा ने कहा कि धनबाद का सांसद ऐसा होना चाहिए जो सभी वर्गों की मूलभूत सुविधाओं का ख्याल रखें. सड़क, पानी, बिजली, स्वास्थ्य, शिक्षा इत्यादि पर विशेष ध्यान दें. रोजगार की व्यवस्था करे ताकि युवा वर्ग को पलायन न करना पड़े. अधिवक्ताओं के लिए प्रोटेक्शन एक्ट लागू हो ताकि वे भय मुक्त होकर अपना काम कर सकें.


## लोहरदगा

वचलिटी एजुकेशन देने और नए रोजगार सृजन करने में सक्षम हो हमारा सांसद: आकाश उरांव




छात्र आकाश उरांव का कहना है कि हमारा सांसद ऐसा होना चाहिए जो विद्यार्थियों को वचलिटी एजुकेशन तथा रोजगार देने में सक्षम हो. साथ ही उसकी छवि साफ सुथरी और ईमानदार हो. इस समय लोहरदगा में उच्च शिक्षा के लिए इंजीनियरिंग और मेडिकल कॉलेज की जरूरत है. इसलिए हम ऐसे व्यक्ति को चुनना चाहेंगे जो यह कार्य कर सके. इसके लिए चुने गए सांसद को इन सब बातों की जानकारी होनी चाहिए. साथ ही उन्हें विकास कार्यों में रुचि होनी चाहिए.

शिक्षा के क्षेत्र में बेहतर काम करने वाला, मिलनसार होना चाहिए हमारा प्रतिनिधि: तस्कीन कौरसर




कुछ दिन पहले इंटर साईंस परीक्षा परिणाम में पूरे झारखंड में अपनी बेहतर प्रदर्शन कर अपने माता-पिता और कुटुंब प्रखंड क्षेत्र वासियों को गौरवान्वित करने वाली उर्सुलाइन इंटर कॉलेज रांची की छात्रा तस्कीन कौरसर का कहना है कि शिक्षा का बहुत महत्व है. इसलिए शिक्षा के क्षेत्र में काम करने वाले व्यक्ति को ही मैं अपना सांसद चुनना चाहूंगी. साथ ही वह व्यक्ति ईमानदार, मिलनसार और लोकहित कारी कार्यों को करने में रुचि रखता हो.

साफ-सुथरी छवि और संसद में क्षेत्र की समस्याओं को प्रमुखता से रखने वाला हो: नसीम अंसारी




बलदेव साहू महाविद्यालय के सफल विद्यार्थी राजनीतिक विज्ञान आनर्स से बीए फाइनल कर चुके नसीम अंसारी का कहना है कि लोहरदगा लोकसभा का सांसद युवाओं को नौकरी, शिक्षा और बेरोजगारी दूर करने वाला तथा साफ, स्वच्छ आचरण वाला होना चाहिए. वह कहते हैं कि सांसद में गंगा जमुनी तहजीब को बरकरार रखने को लेकर बेहतर एबिलिटी हो. साथ ही क्षेत्र की जन समस्याओं को संसद में प्रमुखता से रखने की क्षमता रखता हो.

पढ़ा-लिखा और युवाओं के बेहतर भविष्य के लिए काम करने वाला हो हमारा सांसद: नीतीश उरांव



भंडारा प्रखंड के आकाशी निवासी मास्टर आफ कामर्स के मेधावी छात्र नीतीश उरांव ने कहा कि सांसद पढ़ा लिखा और अच्छी समझ वाला हो. युवाओं और विद्यार्थियों के बेहतर भविष्य के लिए काम करने वाला हो. वह कहते हैं कि सांसद में जनमुहूर्त को संसद में प्रमुखता से रखने की क्षमता हो. बेरोजगारी, शिक्षा, पलायन, पेयजल, बिजली, सड़क, स्वास्थ्य, स्व-रोजगार को बढ़ावा देने समेत अन्य जटिल समस्याओं को दूर करने वाला व्यक्ति हो.

रोजगार का सृजन और पर्यावरण संरक्षण की दिशा में काम करने वाला हो: इमरान खान




लोहरदगा जिला अंतर्गत कैरो प्रखंड के नया टोली निवासी इमरान खान जो स्नातक हैं का कहना है कि हमारा सांसद ऐसा होना चाहिए जो देश की एकता, अखंडता संप्रभुता व बंधुत्व को बरकरार रखते हुए जनहित के कार्यों को करने में रुचि रखता हो. साथ ही मौजूदा समय में पर्यावरण संरक्षण की बहुत जरूरत है. इस दिशा में कार्य करने वाला और असाध्य रोगों की चिकित्सा सर्व सुलभ कराने वाला व्यक्ति हो. हमारे क्षेत्र में खनिज प्रचुर मात्रा में उसका लाभ यहां के स्थानीय लोगों को भी मिलना चाहिए. अगर क्षेत्र में कल-कारखाने खुलेंगे तो यहां के बेरोजगार युवाओं को रोजगार उपलब्ध होगा. रोजगार के अभाव में युवाओं का पलायन हो रहा है. साथ ही लोहरदगा में बुनियादी सुविधाओं का भी अभाव है. इसलिए ऐसे व्यक्ति को सांसद चुनेंगे जो हमारी इन समस्याओं को हल कर सके.

शिक्षा को लेकर गंभीर हो, पलामू में और संस्थान खुलवाए: अभय कुमार



विश्रामपुर के अभय कुमार का कहना है कि बरिगावां, विश्रामपुर में आबादी के हिसाब से शिक्षा की समुचित व्यवस्था नहीं हो सकी है. उच्च शिक्षा व्यवस्था की अभी भी यहां कमी है. पलामू में ज्यादातर लोग गरीब हैं और जो थोड़े बहुत लोग उच्च शिक्षा हासिल करना चाहते हैं उन्हें बाहर जाना पड़ता है. ऐसे में हमारा सांसद ऐसा होना चाहिए जो युवाओं की शिक्षा व्यवस्था को लेकर गंभीर हो. पलामू में और शिक्षण संस्थान खुलवाएं. मैं पहली बार मतदान करूंगा और किसी ऐसे प्रत्याशी को अपना मत दूंगा जो इन कमियों को पूरा कर सके.

धनबाद का विकास करे, प्रदूषण दूर करे: पंकज मल्लिक




धनबाद कोर्ट के अधिवक्ता पंकज मल्लिक ने कहा कि धनबाद का सांसद ऐसा हो जो धनबाद का विकास करने की क्षमता रखता हो और धनबाद में नए-नए उद्योग स्थापित कर सके, सबसे बड़ी समस्या पॉल्क्युशन को नियंत्रण करने के लिए कोई ठोस कदम उठाए. जाम से निजात दिलाने के लिए प्लाईओवर बनवाये. साथ ही जन समस्याओं के प्रति गंभीर रहे वैसा सांसद चुनेंगे.

नए नए उद्योग स्थापित कर लोगों को रोजगार दे: एनके श्रीवास्तव



धनबाद कोर्ट के अधिवक्ता एनके श्रीवास्तव ने कहा धनबाद का सांसद ऐसा हो जो धनबाद का विकास करने की क्षमता रखता हो और धनबाद में नए-नए उद्योग स्थापित कर सके, ताकि बढ़ती बेरोजगारी से युवा बेरोजगारों को राहत मिले. वकीलों के लिए प्रोटेक्शन एक्ट बिल पास करवाये ताकि वकील वर्ग खुले मिजाज से अपना कार्य कर सके. इस समय धनबाद का महेल सुरक्षा की दृष्टि से अच्छा नहीं कहा जा सकता है.

ठेका-मजूदर और युवाओं का ख्याल रखने वाला हो: प्रदीप कुमार महतो



प्रदीप कुमार महतो ने कहा कि हमारा सांसद ठेका-मजूदर और युवाओं के भविष्य का ख्याल रखने वाला हो, 75 प्रतिशत रोजगार स्थानीय लोगों को दिलाने वाला हो. जो शिक्षा और बेरोजगारी की समस्या का निदान कर सके. यहां के आम लोगों के साथ खड़े होने वाला हो, सब जनता को सुलभ रूप से भेंट हो सके. ऐसा सांसद बनबाद के लिए चाहिए. साथ ही क्षेत्र की जन समस्याओं को संसद में प्रमुखता के साथ उठा सके.

धनबाद की प्रशासनिक व्यवस्था दुरुस्त कर सके: प्रभुनाथ गिरि



अधिवक्ता प्रभुनाथ गिरि ने कहा कि धनबाद का सांसद ऐसा हो जो एयरपोर्ट व एम्स जैसी सुविधाएं उपलब्ध करा सके. प्रशासनिक व्यवस्था दुरुस्त हो ताकि हमारा धनबाद भयमुक्त हो. पानी, बिजली, सड़क, साफ-सफाई, ओवरब्रिज जैसी सुविधा उपलब्ध करा सके. युवा बेरोजगारों को रोजगार मिले. वकीलों के लिए प्रोटेक्शन एक्ट लागू हो.







## मोटिवेशन

### अब धारणाओं को बदलने की जरूरत है



डॉ. कुमार संजय शिखाविद

**1. अच्छा श्रोता बनें :** लोकोप्रिय होना है तो अच्छा श्रोता बनने। आकर्षक व्यक्तित्व के लिए अच्छा श्रोता बनना जरूरी है। इस तरह के सैकड़ों सलाह मिले होंगे। अब जरा बदलाव की जरूरत है। अच्छा श्रोता तभी बनिए जब सामने वाले की बातों से जानकारी बढ़ रही हो, या आपको कुछ लाभ हो रहा हो। अगर बोलने वाला बेकार की बातें कर रहा है, उसकी बातें आपके किसी काम की नहीं, तो कोई जरूरत नहीं है अच्छा श्रोता बनने की। उठिए और विनम्रता से एक्सक्यूज बनाकर वह जगह छोड़ दीजिए। आपका समय बचेगा और दिमाग भी भारी नहीं होगा।


**2. खूब पढ़िए :** बचपन से हमें यह सीख दी जाती है कि हमें खूब पढ़ना चाहिए, सोच कर देखिए, जितना आपने पढ़ा है उसका कितना प्रतिशत हिस्सा आपकी वर्तमान जिंदगी में काम आ रहा है! मुश्किल से 10 से 20%। हम जो क्लास 7 तक पढ़ते हैं, वही जिंदगी भर काम आता है। अब स्पेशलाइजेशन का जमाना है। अपने फील्ड से जुड़ी काम की बातें पढ़ें और अपनी जानकारी बढ़ाएं। वही पढ़ें जिसका आप वर्तमान और भविष्य में प्रयोग कर सकें। जो जानकारी आपको आसानी से इंटरनेट से हासिल हो सकती है, उसे याद करना और उसपर दिमाग लगाना बेवकूफी है।

**3. बड़ों की इज्जत करनी चाहिए :** इज्जत तो सभी की करनी चाहिए, इसमें दो राय नहीं। लेकिन कुछ लोग नजदीकी, तो कुछ दूरी वाली इज्जत के हकदार होते हैं। अफसोस की बात है कि कुछ बड़ों की न तो नजर ठीक होती है, न नज़रिया, कुछ बड़े सिर्फ श्रेणी बंधारने में, दूसरों को नीचा दिखाने में या फिर अपनी कट्टरपंथी सोच थोपाने में लगे रहते हैं। उनसे नकारात्मक वाइब्स आती हैं। वे हमारा उन्साह छीन लेते हैं। कुछ बड़ों का साथ बहुत ऊर्जा देने वाला होता है, उनसे बहुत कुछ सीखने, जानने को मिलता है। उनके लिए स्वतः सम्मान की भावना उमड़ पड़ती है। वास्तव में, जो सम्मान पाते

मूल मंत्र : कई धारणाएं हैं जिस पर पुनः विचार करने की जरूरत है। लेमनी रिनकेट ने सही कहा है - किसी बात को सिर्फ इसलिए नहीं मानना चाहिए कि वह पारंपरिक है। जहां जरूरत हो, बदलाव लाइए, बदलाव को स्वीकार कीजिए।

## मैंस फैशन

### समर का परफेक्ट च्वाइस है लूज ओवर साइज्ड शर्ट



अनामिका सिंह फैशन डिजाइनर

**समर में मैंस वियर में टी शर्ट सबसे आरामदायक माना जाता है।** सॉलिड कलर्स को पहन सकते हैं। लेकिन सबसे बेहतर रंग सफेद है, चाहे किसी भी ब्रांड का हो, पर वार्डरोब में एक न्हाइट टी शर्ट जरूर हो जिसे आप जींस या बरमुडा या शॉर्ट्स के साथ पहन सकते हैं।

गर्मियों में पुरुषों के फैशन का दूसरा विकल्प स्ट्रेट फिट कागो पैंट्स और चिनोज है। ये दोनों गर्मियों के लिए बेहद आरामदायक होता है। रंगों की बात करें तो बेज, लाइट ग्रीन, क्रीम या खाकी कलर ले सकते हैं।

इस मौसम में स्ट्रेट फिट जींस भी फैशन व आराम के मामले में बेहतर विकल्प है। डेनिम ब्लू, फेडेड ब्लू या व्हाइट जींस ले सकते हैं। इसे आप लूज शर्ट या टी शर्ट के साथ पैयर कर सकते हैं।

लेनिन शर्ट भी एक कंफर्ट वियर है जो गर्मियों के लिए कौटन के बाद एक अच्छा फेब्रिक होता है। व्हाइट, ब्राउन, स्काई ब्लू, लैवेंडर, बेबी पिंक आदि कलर इन दिनों चलन में हैं।

इस मौसम में विल या कूल लुक के लिए ओवर साइज्ड शर्ट पहनिए, यह आप किसी भी लीडर के साथ पैयर कर सकते हैं। लूज ओवर साइज्ड शर्ट एक कूल इंपेक्ट देता है और गर्मी का अहसास भी नहीं होता है। दिन में कहीं आउटिंग के लिए यह परफेक्ट च्वाइस है।




डॉ. सिद्धार्थ सिन्हा वरीय मनोचिकित्सक, रिनपास, रांची

बहुत मुश्किल दौर से गुजर रहे हैं हम जब सोशल मीडिया पर मित्रों की संख्या इतनी अधिक होती है कि हम चाह कर भी कभी सबके नाम नहीं ले सकते, वहीं पड़ोस कौन कहे, परिवार में हमारा अपना कोई मानसिक उथल-पुथल से गुजर रहा होता और हमें खबर तक नहीं होती। कई बार तो कोई मित्र, कोई पड़ोसी, कोई परिजन मानसिक समस्या से पीड़ित होता है और हम यही सोचते रह जाते कि उनकी मदद करें तो कैसे करें। रिनपास के वरीय मनोचिकित्सक सिद्धार्थ सिन्हा बता रहे हैं कुछ ऐसे ही उपाय।

**4. डिब्बी से ज्यादा जरूरी है हुनरमंद होना :** जो नहीं, आप कितने भी हुनरमंद रहिए, अगर आपके पास जरूरी डिग्री और सर्टिफिकेट नहीं हैं, तो आपको नौकरी नहीं मिलने वाली। अगर आप सरकारी या प्राइवेट नौकरी करना चाहते हैं, तो शुरू से ही आवश्यक डिग्री और सर्टिफिकेट पर फोकस कीजिए जो उस नौकरी के लिए जरूरी हैं। सरकारी नौकरी में हुनर मायने नहीं रखता, यह कटु सत्य है। एक बार सरकारी नौकरी लग गई, तो वह हुनरमंद हो या न हो, उसे कोई हटा नहीं सकता। हां प्राइवेट में डिग्री और सर्टिफिकेट का होना जरूरी है, तभी आप सफलता की सीढ़ियां चढ़ने में कामयाब होंगे। कहने का तात्पर्य कि आप डिग्री पर भी फोकस करें और हुनरमंद भी बनें, जो पढ़ाई और डिग्री भविष्य में काम नहीं आने वाली, उसपर समय बर्बाद मत कीजिए।

**5. इच्छा शक्ति हो तो कुछ भी हासिल किया जा सकता है :** यह सही नहीं है। सभी की शारीरिक और मानसिक क्षमताएं अलग-अलग होती हैं। आईआईटी, नीट, यूपीएससी, सीए इस तरह कई परीक्षाएं हैं, जिसमें लाखों छात्र हर साल शामिल होते हैं और उनमें से 10% छात्रों की पढ़ाई और इच्छा शक्ति बहुत टॉप लेवल की होती है। इसके बावजूद वे सफल नहीं होते। इन परीक्षाओं को निकालने के लिए इच्छा शक्ति के साथ-साथ, आईआईटी का स्तर बहुत ऊंचा होना चाहिए, जो बहुत कम छात्रों में होता है। इच्छा शक्ति रहने के बावजूद हर किसी से बिजनेस नहीं हो सकता, हर कोई पैसा नहीं कमा सकता, हर किसी से लेखन नहीं हो सकता, हर कोई कलाकार नहीं बन सकता। इच्छा शक्ति भी उसी फील्ड में लगाइए जिसमें आप बहुत अच्छे हैं। और आप पागलपन की हद तक मेहनत कर सकते हैं।

# जब परेशां हो कोई अपना



## सुनिए, बस सुनिए

कोई मानसिक स्तर पर परेशान है तो एक सबसे बड़ी और आसान मदद उसकी बातों को सुनकर हम कर सकते हैं। उन्हें सुनिए पर बस सुनिए ही, कोई आरोप-प्रत्यारोप, तत्काल को सुझाव बताना या जजमेंट करने जैसी बातें नहीं करें। उन्हें बिना रुकावट खल कर बोलने दें, अपनी अनुभूति को अभिव्यक्त करने दें। उनकी भावनाओं को खारिज किए बिना उन्हें स्वीकार करके उनके अनुभवों को मान्यता दें।

## खुद को शिक्षित करें

कुछ समय निकाल कर मानसिक बीमारियों और उनके लक्षण के बारे में थोड़ी जानकारी हासिल करें। ऐसे में अपने प्रियजन को अधिक प्रभावशाली तरीके से मदद कर पाएंगे। इस मामले में कई ऑनलाइन विश्वसनीय सोस आजकल उपलब्ध हैं, कई किताबें आई हैं, अखबारों-पत्रिकाओं में भी समय-समय पर जानकारियां उपलब्ध कराई जाती हैं।



## व्यवहारिक मदद करें

बेहतर हो कि मानसिक समस्या से जुड़ रहे अपने प्रियजन को व्यवहारिक सहायता प्रदान करें। यह सहायता खाना बनाना, बाजार से सामान लाना, साफ-सफाई कुछ भी हो सकती है। उनके कंधों पर जो बोझ को जरा सा हल्का करें। ये छोटी छोटी मदद उनकी दुनिया बदलने में सहायक होगी। उन्हें फोकस हो कर परेशानियों से निजात पाने का रास्ता सुझाएंगी।

## उपचार के लिए प्रोत्साहित करें

मानसिक समस्या से जुड़ रहे अपने प्रियजन को इस बात के लिए प्रोत्साहित करें कि वे प्रोफेशनल मदद के लिए कदम बढ़ाएं (अगर अब तक उपचार के लिए प्रयास नहीं किया है तो)। एक थेरेपिस्ट या काउंसलर मेंटल हेल्थ चैलेंज को लेकर आवश्यक सहायता और गाइडेंस उपलब्ध करा सकते हैं। यदि वे दुविधा की स्थिति में या बहुत चिंतित हैं तो उन्हें एक अच्छे चिकित्सक को ढूँढने में मदद करें या उनकी अपॉइंटमेंट दिला कर साथ जाएं, बेशक यह जरा कठिन काम है और इसके लिए ढेर सारे धैर्य की दरकार होती है।

## सहानुभूति और समझ दिखाएं

जब मानसिक स्वास्थ्य समस्याओं वाले किसी व्यक्ति का समर्थन करने की बात आती है तो सहानुभूति बहुत मायने रखती है। अपने आप को उनकी जगह पर रखकर देखें और दुनिया को उनके नज़रिए से समझें, खारिज करने वाली टिप्पणियां करने या उनके अनुभवों को बेतुका बताने जैसे कमेंट करने बचें। इसके बजाय, प्रोत्साहन और आशवासन भरे शब्दों के साथ बात करें।

## संपर्क बनाए रखें

अपने प्रियजन के साथ नियमित संपर्क बनाए रखें, भले ही यह केवल एक संक्षिप्त चेक-इन हो। अकेलापन मानसिक स्वास्थ्य समस्याओं को बढ़ा सकता है, इसलिए जुड़े रहने से बहुत आवश्यक आराम और सहायता मिल सकती है। उन्हें एक टेक्स्ट संदेश भेजें, उन्हें कॉल करें, या एक साथ नियमित रूप से बाहर जाने का कार्यक्रम बनाएं।

## यात्रा वृतांत : संजय डुबरी -1

# हर आदमी के अंदर मौजूद है कहीं न कहीं एक जंगल

आदमी प्रगति की सीढ़ियां चढ़कर चाहे जितनी दूर क्यों न चला जाए, यह जंगल उसे हमेशा पुकारता रहता है। यही कारण है कि जब जंगल की पुकार सुनकर दौड़ पड़ने वाले मित्रवर पुलिन दा, जयंतो दा और अपूर्व जी ने मुझे भी साथ चलने के लिए आवाज दी, तो मैं स्वयं को रोक नहीं पाया। वस्तुतः हमारा चार पांच लोगों का दल है जो अक्सर वन्य प्राणी छायांकन की यात्रा पर जंगल जंगल घूमता रहता है। हमारे दलनायक हैं जयंतो दा। जयंतो दा किसी भी काम की तैयारी समय से काफी पूर्व कर लेना और उसकी पूरी जानकारी रखना बेहद आवश्यक समझते हैं और इसे पूरा भी करते हैं। इसलिए उन्होंने न सिर्फ सफारी की बल्कि सफारी तक पहुंचने के लिए रेल यात्रा का टिकट भी समय से काफी पहले बुक करा लिया। अप्रैल 22 तो 28 का समय हमने एक-दो महीने पहले निर्धारित कर लिया था। 22 अप्रैल 2024 को मैं अपनी कार से मेदिनीनगर के लिए निकल पड़ा। मुझे एकल यात्रा भी बहुत भाती है। विशेषकर, सीटी बजाते हुए कार चलाना। रास्ते में मुझे मिनिका के जंगल में सड़क के किनारे बंदरों के दल की गतिविधियां हमेशा आकर्षित करती हैं। हालांकि वन विभाग ने उन्हें कुछ खिलाते की मनाही का बंदूक लगा रखा है, परन्तु यह आने जाने वालों से मिलनेवाला भोजन ही है जिसके आकर्षण में ये जीव यहां बने रहते हैं। पिछली बार जब इस रास्ते पर आया था तो जहां पलाश की लालिमा ने जंगल को एक नया रंग दे रखा था, वहीं इस समय नये नेवले हरे पत्तों से जंगल बेहद सुंदर और नए रंग में दिखलाई पड़ रहा था।



नेबुहा का हमारा महलनुमा रिजॉर्ट




मेदिनीनगर की यात्रा के बीच प्रातःवेला का जंगल

तो बाहर के मनोरम दृश्यों ने आकर्षित कर लिया। रेल से गुजरते हुए बाहर के दृश्य हमेशा आपका ध्यान खींचते हैं। मुझे मोबाइल के जबरदस्त मोह के इस दौर में भी एकटक बाहर देखना अधिक भाता है। देखते देखते नौ बज गए, तो लीजिए, हम सभी संजय डुबरी जाने के लिए मड़वास ग्राम रेलवे स्टेशन पर पहुंच गए, यहां से अपने रिसॉर्ट के लिए हमारी यात्रा आरंभ होने वाली है। यं तो जंगल में पहुंचकर विशेष रूप से बेहद शर्मिले जीव बाघ और उसके बच्चों को देखना एक प्रकार का जुआ है, लेकिन जंगल के नजदीक जाना, उसे अनुभव करना और उसके साथ समय पर हम दोनों मेदिनीनगर स्टेशन पर प्रतीक्षा कर रहे थे। रेल में हमें जयंतो दा और अपूर्व दा भी मिल गए, चूँकि रात के डेढ़ बज गये थे, अतः हम सो गए, अब पूरे दल की यात्रा आरम्भ हो गयी। सुबह उठे



मिनिका में सड़क किनारे बन्दर



की जिज्ञासा जोर मारने लगी।

साराथी अजय लगभग 30 किलोमीटर की सड़क यात्रा के लिए अपने वाहन के साथ, स्टेशन के बाहर करते हमारी प्रतीक्षा हुए मिले। यह 30 किलोमीटर की सड़क यात्रा काफी मनोरम थी और कई दृश्य बहुत ही आकर्षक। यह मध्य प्रदेश से सीधी जिले का भाग है। हम सभी बातें करते हुए और अपनी जिज्ञासा बढ़ाते हुए संजय डुबरी के लिए आगे बढ़ रहे थे। साराथी अजय जी ने बताया कि हम अभी मड़ौली जाएंगे और मड़ौली से लगभग 5 किलोमीटर दूर हमारा रिजॉर्ट है जहां आराम करने के बाद हम अपनी पहली जंगल सफारी के लिए निकलेंगे। मड़ौली एक छोटा सा कस्बेनुमा शहर है। मड़ौली से आगे बढ़े तो प्रायः दूर दराज के ग्रामीण और जंगली परिवेश हमें दिखाई दिया। आबादी काफी कम होती हुई और जहां-तहां दुकान मकान। ऐसे में रिसॉर्ट के वीराने में एक शानदार जगह पर हम आ गए हैं। हमारा रिजॉर्ट एक सुंदर महल के जैसा है और यहां की खूबसूरती अपने आप में बेमिसाल है। इस स्थान का नाम है नेबुहा। (क्रमशः)

## इमिग्रेशन स्कैम से बचने के लिए अपनाएं ये तरीका

### विदेश में पढ़ने जाना है तो पहले इन मसलों पर करें विचार

विदेश में शिक्षा प्राप्त करने का निर्णय एक बड़ा निर्णय है जो कई बिंदुओं पर गंभीर मनन की मांग करता है। कोर्स सलेक्शन से लेकर फाइनेंशियल प्लानिंग तक कई मसले ऐसे होते हैं जिसपर विस्तृत तौर पर सोचना होता है। इसमें आपको न केवल समय और पैसा निवेश करना होता है, बल्कि अपनी और अपनों की बेशुमार उम्मीदें और सपने भी निवेश होते हैं। देश से बाहर पढ़ना चाहते हैं तो जाहिर है कि इमिग्रेशन स्कैम शब्द से भी वाकिफ होंगे। हाल ही इससे जुड़े कुछ मामलों भी सामने आए थे। ऐसे में इससे जुड़ी जानकारी रखते हुए आपको सतर्क रहने की जरूरत है।

- संस्थान के बारे में जानकारी हासिल करें इंटरनेट और सोशल मीडिया से जानकारी सुलभ हुई है, लेकिन ऑनलाइन माध्यमों से प्राप्त जानकारी को बहुत प्रामाणिक नहीं माना जा सकता है। ऐसे में रिव्यू वर्रुअल टूर, काउंसलर मीटिंग जैसे माध्यमों से आपको यह सुनिश्चित करना चाहिए कि आप एक सही कॉलेज का चुनाव कर रहे हैं। ध्यान रखें, इसमें कोई जल्दबाजी न करते हुए खूद को समय दें और सही निर्णय लें।
- लॉयर की क्रेडिटबिलिटी जांचें इमिग्रेशन के लिए आपको एक अच्छे और विश्वसनीय वकील की जरूरत भी होती है, ऐसे में एक इमिग्रेशन लॉयर चुनते समय उसकी वेबसाइट, गूगल रिव्यू, प्रशंसा-पत्र जैसे महत्वपूर्ण दस्तावेज देखकर फर्म की ऑनलाइन वैल्यू की जांच करें। साथ ही ऐसे लोगों से रिकमेंडेशन प्राप्त करें, जिन्हें आप जानते हैं या फिर वे आपके अच्छे परिचित के जानकार हैं।
- आवेदन से पहले दूतावास और वाणिज्य दूतावास के माध्यम से वहां के लिए जरूरी दस्तावेजों के बारे में जानकारी कर लें। दस्तावेजों के संबंध में जरूरी चेकलिस्ट का पालन करें और मांगी गए दस्तावेज सबमिट करें या फिर वैकल्पिक दस्तावेजों के बारे में जानकारी हासिल करें।
- जल्दबाजी करने से बचें किसी तरह के स्कैम से बचने के लिए सभी तरह की जानकारियां एकत्र करें। रजिस्टर्ड माध्यमों पर ही भरोसा करें। जल्दबाजी न करते हुए सोच समझकर निर्णय लें।
- सही हो काउंसलर भी विदेश में पढ़ाई के लिए एक सही काउंसलर का चुनाव बेहद जरूरी है। ध्यान रखें कि काउंसलर की बातों पर आंख बंद कर भरोसा न करें, बल्कि उसकी बताई सभी सूचनाओं को स्वयं भी सत्यापित करें और फिर निर्णय लें। चूँकि यह आपका निर्णय होने के साथ ही इसमें खर्च होने वाली पूंजी भी आपकी ही है, इसलिए पूरी सावधानी बरतें और निर्णय के लिए समय लें।







### ब्रीफ खबरें

**मतदान केंद्रों की ड्रोन कैमरे से होगी निगरानी**  
मुंगेर । मतदान शांतिपूर्ण और भयमुक्त माहौल में संपन्न कराने के उद्देश्य से मतदान केंद्रों को तीन कैटेगरी में बांटा गया है। मुंगेर जिले में पड़ने वाले कुल 693 मतदान केंद्रों में से 55 को नक्सल प्रभावित, 386 को संवेदनशील तथा 251 मतदान केन्द्र सामान्य श्रेणी में रखा गया है। एसपी सैयद इमरान मसूद ने बताया कि नक्सल प्रभावित मतदान केंद्रों में पल-पल के मूवमेंट की निगरानी के लिए चार ड्रोन कैमरा की सहायता से बीएसएफ, एसएसबी, सीआरपीएफ और सीएपीएफ के जवान लगातार एरिया डोमिनेशन कर रहे हैं।

### नई नवेली दुल्हन छोड़ कर पति हो गया फरार

**मुजफ्फरपुर** । शादी के बीस दिन बाद ही प्रेमी अपनी दुल्हन को छोड़कर भाग गया। घटना के बाद अब दुल्हन अपने प्रेमी पति को खोज के लिए लगातार चक्कर काट रही है। घटना के तीन सप्ताह बाद लड़की ने महिला थाना में मामला दर्ज करवाया। मामला अहियापुर थाना क्षेत्र का है। जहां जानवी का नगर थाना क्षेत्र के गोला बांध रोड निवासी आदित्य कुमार उर्फ राजा से पिछले ढाई साल से प्रेम संबंध चल रहा था। इस क्रम में आदित्य ने शादी का प्रलोभन देकर युवती के साथ कई बार शारीरिक संबंध भी बनाया। इस दौरान दोनों ने परिवार के खिलाफ जाकर पांच अंशुल को नौ सती मंदिर में लव मैरिज कर ली।

### दो दिनों तक बिहार में मौसम रहेगा सुहाना

**पटना** । मौसम विभाग के अनुसार दो दिनों तक मौसम सुहाना बना रहेगा। सोमवार को कई जिलों में आंधी-पानी और वज्रपात की चेतावनी जारी की है। सुबे में आंधी-पानी की गतिविधियां जारी है। मौसम विभाग के अनुसार पटना, मुजफ्फरपुर, समस्तीपुर, भागलपुर, पूर्णिया, मधुबनी जिलों में से कुछ जगहों पर आंधी के साथ बौलिंग की संभावना है। भारतीय मौसम विभाग के अनुसार पटना के साथ-साथ मुजफ्फरपुर, समस्तीपुर, खगड़िया, बेगूसराय, भागलपुर, पूर्णिया, बांका, जमुई, सीतामढ़ी, सहरसा, वैशाली आदि में बादलों का जमघट रहेगा।

### मारुति कारों की बिक्री में 30% वृद्धि का लक्ष्य

**नयी दिल्ली** । मारुति सुजुकी इंडिया (एमएसआई) को उम्मीद है कि चालू वित्त वर्ष में उसकी सीएनजी कारों की बिक्री 30 प्रतिशत से अधिक बढ़कर लगभग छह लाख इकाई पर पहुंच जाएगी। कंपनी के एक अधिकारी ने यह जानकारी दी। देश की सबसे बड़ी कार बिक्रीकर्ता कंपनी ने चालू वित्त वर्ष में लगभग तीन लाख इकाई निर्यात करने का लक्ष्य भी तय किया है। कार्यकारी निदेशक राहुल भारती ने एक विश्लेषक वार्ता में कहा कि सीएनजी में इस साल हमने यात्री वाहनों की लगभग 4.5 लाख इकाइयां बनाईं।

### भारतीय वस्तुओं का निर्यात तीन प्रतिशत गिरा

**नयी दिल्ली** । वर्ष 2030 तक 1,000 अरब डॉलर के वस्तु निर्यात लक्ष्य को हासिल करने के लिए एक अध्ययन किया जा रहा है। एक अधिकारी ने कहा कि इस अध्ययन के तहत निर्यात लक्ष्य को हासिल करने के लिए जरूरी बुनियादी ढांचे का मूल्यांकन और मुख्य उद्योग समूहों की पहचान की जाएगी। एशियाई विकास बैंक वाणिज्य मंत्रालय के लिए यह अध्ययन कर रहा है। भारत का वस्तुओं का निर्यात 2023-24 में तीन प्रतिशत से अधिक गिरकर 437 अरब डॉलर पर आ गया है।

### बाजार विश्लेषकों ने कहा

डॉलर के मुकाबले रुपये का उतार-चढ़ाव बाजार की दिशा तय करेगा

## अनिश्चितताओं के बीच जारी रह सकते हैं मौजूदा रुझान

भाषा । नयी दिल्ली

शेयर बाजारों की दिशा इस सप्ताह घरेलू मुद्रास्फीति के आंकड़ों, कंपनियों के तिमाही नतीजों तथा वैश्विक रुख से तय होगी। विश्लेषकों ने यह राय जताई है। बाजार विशेषज्ञों का कहना है कि आम चुनाव से जुड़ी खबरों पर भी निवेशकों की नजर रहेगी। इसके अलावा विदेशी निवेशकों की गतिविधियां, वैश्विक स्तर पर कच्चे तेल के दाम और डॉलर के मुकाबले रुपये का उतार-चढ़ाव भी बाजार की दिशा तय करेगा। स्विसट्रैंड इन्वेस्टमेंट लि. के शोध प्रमुख संतोष मीणा ने कहा कि घरेलू और वैश्विक दोनों मोकों पर कार्पो आर्थिक आंकड़े आने हैं। घरेलू



मोर्चे पर उपभोक्ता मूल्य सूचकांक आधारित मुद्रास्फीति के साथ थोक महंगाई दर के आंकड़े जारी किए जाएंगे। वैश्विक स्तर पर सभी का ध्यान अमेरिका के उत्पादक मूल्य सूचकांक (पीपीआई) और उपभोक्ता मूल्य सूचकांक के आंकड़ों पर होगा। मीणा ने कहा कि इनके अलावा फेडरल रिजर्व

अनिश्चितताओं के चलते घरेलू बाजार में मौजूदा रुझान फिलहाल जारी रहने की संभावना है। उन्होंने कहा कि सप्ताह के दौरान निवेशकों की निगाह अमेरिका और भारत की उपभोक्ता मूल्य सूचकांक आधारित मुद्रास्फीति, जापान के जीडीपी के आंकड़ों और फेडरल रिजर्व प्रमुख के बयान पर रहेगी। साथ ही बाजार कंपनियों के तिमाही नतीजों से भी दिशा लेगा। सप्ताह के दौरान डीएलएफ, जैमेटो, भारती एयरलैन्ड और महिंद्रा एंड महिंद्रा जैसी बड़ी कंपनियों के तिमाही नतीजे आएंगे। मास्टर् कैपिटल सर्विसेज के वरिष्ठ उपाध्यक्ष अरविंदर सिंह नंदा ने कहा कि बाजार का परिदृश्य प्रमुख वैश्विक और घरेलू आर्थिक आंकड़ों से तय होगा। भारत के खुदरा

मुद्रास्फीति के आंकड़ों के अलावा अमेरिका के उत्पादक मूल्य सूचकांक के आंकड़ों, जापान के जीडीपी आंकड़ों तथा फेडरल रिजर्व प्रमुख के वक्तव्य पर सभी की निगाह रहेगी। मौलाला ओसवाल फाइनेंशियल सर्विसेज लिमिटेड के खुदरा शोध प्रमुख सिद्धार्थ खेमका ने कहा कि कुल मिलाकर हमारा अनुमान है कि बाजार की दिशा कंपनियों के चौथी तिमाही नतीजों के अलावा वैश्विक कारकों तथा चुनाव से जुड़ी खबरों से तय होगी। पिछले सप्ताह बीएसई का 30 शेयर्स वाला सेंसेक्स 1,213.68 अंक या 1.64 प्रतिशत के नुकसान में रहा। वहीं नेशनल स्टॉक एक्सचेंज के निष्पत्ती में 420.65 अंक या 1.87 प्रतिशत की गिरावट आई।

## भाजपा प्रदेश अध्यक्ष सम्राट चौधरी ने सारण से चुनाव लड़ रहीं रोहिणी आचार्य पर कसा तंज लालू अपनी टूरिस्ट बेटी को भी लेकर आ गए हैं: सम्राट

संवाददाता । पटना

भाजपा प्रदेश अध्यक्ष सम्राट चौधरी ने रविवार को पटना में पीएम मोदी के रोड शो से पहले मीडिया से बातचीत में राजद पर जमकर हमला बोला। सम्राट ने राजद सुप्रिमो लालू प्रसाद यादव पर निशान साधते हुए कहा कि उनका पूरा परिवार पलायन कर गया था। लालू का परिवार जंगलराज में भाग गया था।

कहा कि पीएम मोदी और सीएम नीतीश का प्रभाव है कि आज उनका पूरा परिवार बिहार लौट आया है। उन्होंने सारण से चुनाव लड़ रहीं



रोहिणी आचार्य पर तंज कसते हुए कहा कि लालू अपनी टूरिस्ट बेटी को भी लेकर आ गए हैं। उन्होंने दावा

किया कि लालू का इस बार भी खाता नहीं खुलेगा। पिछले चुनाव की तरह राजद बिहार में एक भी सीट नहीं

### सम्राट बोले

- लालू यादव का इस बार भी खाता नहीं खुलेगा
- तेजस्वी पहले माता-पिता के 34 सालों का हिसाब दें

जीतेगी। नेता प्रतिपक्ष तेजस्वी यादव पर पलटवार करते हुए सम्राट ने उन्हें संविधान का ज्ञान लेने की नसीहत दी। डिप्टी सीएम ने कहा कि तेजस्वी पहले अपने माता-पिता के 34 सालों का हिसाब दें। बता दें कि पीएम मोदी

के बिहार दौर पर तेजस्वी ने तंज कसा था। उन्होंने कहा कि प्रधानमंत्री बार-बार बिहार आ रहे हैं, लेकिन बीते 10 सालों में उन्होंने बिहार को क्या दिया, ये नहीं बता रहे हैं। तेजस्वी ने यह भी कहा कि पीएम नरेंद्र मोदी बिहार के सभी एनडीए नेताओं को नालायक मानते हैं। इसलिए वे बार-बार खुद बिहार आकर रैलियां कर रहे हैं, बता दें कि पीएम मोदी दो दिवसीय बिहार दौर पर हैं। पटना के बाद सोमवार को वे सारण, हाजीपुर, वैशाली लोकसभा सीट पर एनडीए प्रत्याशियों के समर्थन में चुनावी रैलियों को संबोधित करेंगे।



पटना : रविवार को लोकसभा चुनाव प्रचार में रोड शो के दौरान नरेंद्र मोदी के साथ पटना साहिब निर्वाचन क्षेत्र से भाजपा उम्मीदवार रविशंकर प्रसाद (पीटीआई फोटो)

## डेरनी सूतिहार में नीतीश कुमार ने जनसभा को किया संबोधित, बोले हमने रोजगार देने का काम किया

संवाददाता । सारण

लोकसभा चुनाव को लेकर प्रदेश की सियासत गर्म है। एक तरफ एनडीए नेताओं का दौरा जारी है तो दूसरी ओर महागठबंधन भी पीछे नहीं है। इसी क्रम में रविवार को चुनावी दौरे पर मुख्यमंत्री नीतीश कुमार सारण पहुंचे। सारण लोकसभा क्षेत्र के भाजपा सांसद राजीव प्रताप रूडी के समर्थन में दरियापुर प्रखंड के डेरनी सूतिहार में नीतीश ने एक जनसभा को संबोधित किया। उन्होंने भाजपा प्रत्याशी राजीव प्रताप रूडी को भारी मतों से विजयी बनाने की अपील की। उन्होंने राजद पर जमकर हमला बोला। साथ ही साथ उन्होंने 2014 के पहले की केंद्र सरकार पर बिहार के लिए कुछ भी विकास का काम नहीं करने का आरोप लगाया और मौजूदा केंद्र की मोदी सरकार को जमकर तारीफ की। नीतीश ने मोदी काल में हुए बिहार के विकास में उनकी भूमिका को तारीफ की। राजद पर हमला बोलते हुए उन्होंने कहा कि 'उ सब (राजद) आज तक किसी को नौकरी नहीं दिया था। हमलोग (भाजपा-अदर) जब साथ थे तब ही नौकरी और रोजगार देने का काम किए थे। आज उ सब कहता है कि उ नौकरी दिया है। अब हम अब हमेशा इधर रहेंगे। अब उधर नहीं जाएंगे। कांग्रेस बोलती है कि जाति आधारित गणना कराएंगे। हम करा दिए



### लोस चुनाव

- नीतीश ने नरेंद्र मोदी सरकार की जमकर तारीफ की
- हर गरीब परिवार को दो-दो लाख रुपये दिए जाएंगे

तो स्वीकार नहीं किया। अब कहता है कि जाति आधारित गणना कराएंगे। हम केवल जाति आधारित गणना ही नहीं करवाए हैं। बल्कि उनके आर्थिक स्थिति का भी सर्वे करवाए हैं। इस सर्वे के आधार पर हर गरीब परिवार को 2-2 लाख रुपये दिए जाएंगे। मंच से समर्थकों को संबोधित करते हुए नीतीश कुमार ने कहा कि हमारे पुराने साथी रूडी को पुनः विजयी बनाइए, यही अनुरोध करने आए हैं। बिहार में पहले क्या होता था? ये आप लोग जानते हैं। 2005 से हमलोग साथ

काम किए। बीच में हमसे गलती हुई थी कि हमने उनको दो-दो बार मौका दिया। जब साथ आया तब उ सब बहुत गड़बड़ कर रहा था। 1995 से हमलोग का साथ है। आज बिहार में जो भी काम हुआ भाजपा के साथ थे तब काम हुआ था। सीएम ने आगे कहा कि 2005 के पहले जब उनका शासन था। तब उ सब कोई काम बिहार में किया था सब...? साथ आया तो सब गड़बड़ी कर रहा था। खाली अपने परिवार को बढ़ाया है। जब अपने हटना पड़ा तो अपनी बीबी को बना दिया। अपने परिवार को बढ़ाया। दोनों बेटों को बढ़ाया। अब दोनों बेटों को बढ़ा रहा है। हमारे लिए पूरा बिहार एक परिवार है। हमलोग के आने से पहले बिहार में हिंदू-मुसलमान होता था। जबसे हमलोग साथ आए तब सब काम हुआ। स्वास्थ्य व्यवस्था गड़बड़ थी, सड़क, पुल-पुलिया नहीं था सब कुछ सुधार हुआ।

### संविधान पर खतरा उत्पन्न हो गया है: तेजस्वी यादव

दरभंगा में तेजस्वी यादव ने राजद प्रत्याशी ललित यादव और समस्तीपुर में कांग्रेस प्रत्याशी सनी 1 हजारी के पक्ष में चुनावी सभा को संबोधित किया। सभा को संबोधित करते हुए तेजस्वी यादव ने कहा है कि मैं अभी बहुत कष्ट में हूँ, चिकित्सक ने मुझे तीन सप्ताह तक बेड रेस्ट करने को कहा है,



लेकिन कमर में बेल्ट लगाकर और सुई लेकर आप से मिलने आया हूँ। तेजस्वी यादव ने कहा कि जब तक मोदी जी को सता से हटाएंगे, नहीं तब तक बेड रेस्ट नहीं करेंगे। अभी संविधान पर खतरा उत्पन्न हो गया है। पीएम मोदी संविधान को बदलना चाहते हैं। आरक्षण, शिक्षा, स्वास्थ्य और रोजगार को समाप्त करना चाह रहे हैं। उन्होंने कहा कि मुझे अवसर मिला तो 170 मिनट में चार लाख नौजवानों को नौकरी दी। साथ ही, चार लाख टोला सेवक, तालिमी मरकज, जीविका दीदी, रसोइया आदि का मानदंड देगुना किया।

### कारोबार

## 2025 में भारत की इकोनमी का साइज 4.34 ट्रिलियन डॉलर पहुंच जाएगा भारत चौथी बड़ी इकोनमी बन जाएगी: ईएमएफ

भाषा । नयी दिल्ली

विश्व में वही देश शक्तिशाली माना जाता है जिसकी इकोनमी बेहतर होती है। कोई देश मजबूत इकोनमी के आधार पर ही व्यापार, तकनीक, रक्षा और अन्य क्षेत्रों में अपनी पकड़ मजबूत कर सकता है। यही उसकी मजबूती का आधार होता है। इस मामले में अमेरिका सबसे आगे है। इसके बाद चीन और जर्मनी और जापान का नंबर है। वहीं भारत इसमें पांचवें नंबर पर है।

लेकिन आज भारत जापान को कड़ी टक्कर दे रहा है। वहीं आईएमएफ का कहना है कि 2025 में डॉलर टर्म में नॉमिनल जीडीपी के आधार पर भारत दुनिया की चौथी बड़ी इकोनमी बन जाएगा। भारत की इकोनमी का साइज 4.34 ट्रिलियन डॉलर पहुंच जाएगा। जबकि जापान की इकोनमी 4.31 ट्रिलियन डॉलर रह जाएगी। साल 2010 तक जापान दुनिया की दूसरी सबसे बड़ी इकोनमी था। केवल अमेरिका ही उससे आगे था। लेकिन अब जापान पर पांचवें नंबर पर खिसकने का खतरा मंचरा रहा है। जापान की इकोनमी किसी जमाने में रॉकेट की



स्पीड से भाग रही थी। माना जा रहा था कि वह अमेरिका को पीछे छोड़कर दुनिया का सबसे बड़ी इकोनमी बन जाएगा। आज से 30 साल पहले जापान दुनिया की दूसरी सबसे बड़ी इकोनमी थी। तब भारत उसके सामने कहीं नहीं टिकता था। 1993 में जापान की इकोनमी का साइज 4.54 ट्रिलियन डॉलर था जबकि भारत की इकोनमी 280 अरब डॉलर की थी। लेकिन 1990 के दशक की शुरुआत में जापान की इकोनमी में सुस्ती का ऐसा दौर आया कि वह आज तक इससे उबर नहीं पाया है। साल 2010 में जापान को पछाड़कर चीन दुनिया की

दूसरी सबसे बड़ी इकोनमी बन गया। पिछले साल जर्मनी ने जापान को चौथे नंबर पर धकेल दिया। बैंक ऑफ जापान ने स्पॉडिंग और इन्वेस्टमेंट को बढ़ावा देने के लिए साल 2016 में निगिटिव इंटररेस्ट रेट शुरू किया था। इससे दुनियाभर में निवेशकों के लिए येन आकर्षित नहीं रह गया। इससे येन की वैल्यू में और कमी आई।

साल 2012 में जब शिंजो आबे जापान के पीएम बने तो उन्होंने देश की इकोनमी को पटरी पर लाने के लिए कई घोषणाएं कीं। बैंक ऑफ जापान ने मॉनीटरी पॉलिसी को नरम बनाया और सरकारी खर्च के

### भारत जापान

- जापान की इकोनमी 4.31 ट्रिलियन डॉलर रह जाएगी
- 2010 तक जापान दूसरी सबसे बड़ी इकोनमी थी
- 1993 में जापान की इकोनमी 4.54 ट्रिलियन डॉलर थी

जरिए फिस्कल स्टीमुलस दिया गया। इसके अच्छे परिणाम रहे लेकिन स्ट्रक्चरल रिफॉर्म पर देश आगे नहीं बढ़ पाया। कोरोना और यूक्रेन युद्ध ने भी जापान की इकोनमी पर असर डाला। ओईसीडी के मुताबिक जापान की ग्रोथ 0.5% रहने का अनुमान है। जानकारों का कहना है कि जापान विकसित बाजार है और वह भारत जैसे उभरते बाजारों का मुकाबला नहीं कर सकता है। जापान को ग्रोथ के लिए टेक्नोलॉजी, ह्यूमन कैपिटल में निवेश करना होगा। जापान के लिए उसकी करेंसी येन की गिरावट सबसे बड़ी समस्या है। डॉलर के मुकाबले येन में हाल में काफी

गिरावट आई है और यह 50 साल के न्यूनतम स्तर पर है। आज भारत की इकोनमी जहां रॉकेट की स्पीड से बढ़ रही है। वहीं जापान बमूश्किल से मंदा से बचा है। फोर्ब्स के मुताबिक अमेरिका 27.974 ट्रिलियन डॉलर के साथ दुनिया की सबसे बड़ी इकोनमी बना हुआ है। चीन 18.566 ट्रिलियन डॉलर के साथ इस लिस्ट में दूसरे नंबर पर है।

यूरोप की सबसे बड़ी इकोनमी वाला देश जर्मनी इस लिस्ट में तीसरे नंबर पर है। उसकी इकोनमी का साइज 4.73 ट्रिलियन डॉलर है। जापान 4.291 ट्रिलियन डॉलर के साथ दुनिया की चौथी बड़ी इकोनमी है। भारत 4.112 ट्रिलियन डॉलर के साथ इस लिस्ट में पांचवें नंबर पर है।

साल 2014 में भारत दुनिया की दसवीं बड़ी इकोनमी थी। भारतीय इकोनमी को एक ट्रिलियन डॉलर तक पहुंचाने में 60 साल का समय लगा था। 2007 में भारत इस मुकाम पर पहुंचा था। भारत की इकोनमी का साइज 2014 में भारत के ट्रिलियन डॉलर और 2021 में तीन ट्रिलियन डॉलर पहुंचा था।

### कोयला आयात 7.7% बढ़ कर 26.82 करोड़ टन

**नयी दिल्ली** । समुद्री मार्ग से ढुलाई की कीमतें घटने और गर्मियों में बिजली की मांग बढ़ने की संभावना के चलते बीते वित्त वर्ष (2023-24) में भारत का कोयला आयात 7.7 प्रतिशत बढ़कर 26.82 करोड़ टन पर पहुंच गया है। बी2बी ई-कॉमर्स कंपनी एमजंक्शन सर्विसेज के आंकड़ों से यह जानकारी मिली है। इससे पिछले वित्त वर्ष में भारत ने 24.90 करोड़ टन कोयला का आयात था। मार्च, 2024 में भी भारत का कोयला आयात बढ़ा है। यह पिछले साल के समान महीने के 2.11 करोड़ टन से बढ़कर 2.39 करोड़ टन पर पहुंच गया है। मार्च में आयातित कुल कोयले में गैर-कोकिंग कोयले का आयात 1.53 करोड़ टन रहा, जबकि इससे पिछले वित्त वर्ष के समान महीने में यह 1.38 करोड़ टन था।

## कपड़ा निर्यात पर सरकार विशेष ध्यान दे रही है: सचिव

एजेंसी । नयी दिल्ली

सरकार कपड़ा निर्यात को बढ़ावा देने पर विशेष ध्यान दे रही है। बीते वित्त वर्ष (2023-24) में लगातार दूसरे साल कपड़ा निर्यात में गिरावट आई है। इसके बाद सरकार ने निर्यात बढ़ाने पर विशेष ध्यान देने का फैसला किया है। कपड़ा सचिव रचना शाह ने यह बात कही है। सरकार ने 2030 तक कपड़ा उत्पादों के निर्यात को 100 अरब अमेरिकी डॉलर तक पहुंचाने का महत्वाकांक्षी लक्ष्य रखा है। अप्रैल, 2023 से मार्च, 2024 के बीच भारत का कुल कपड़ा और परिधान निर्यात 3.24 प्रतिशत की गिरावट के साथ 34.4 अरब डॉलर रहा है। इससे पिछले वित्त वर्ष में यह आंकड़ा 35.5 अरब डॉलर का था। वित्त वर्ष 2021-22 में कपड़ा और परिधान निर्यात 41 अरब डॉलर से अधिक रहा था। कपड़ा सचिव शाह ने कहा कि 2023-24 में भारत के

कपड़ा निर्यात में गिरावट की एक बड़ी वजह लाल सागर संकट था। हालांकि, भू-राजनीतिक चुनौतियां अब भी बनी हुई हैं। कपड़ा सचिव ने कहा कि कुछ निर्यातकों ने पहली तिमाही में अपनी ऑर्डर बुक में सुधार की सूचना दी है और आने वाले महीनों में निर्यात में सुधार होने की संभावना है। शाह ने कहा कि हम उन उत्पादों पर अधिक ध्यान केंद्रित करेंगे जिनमें निर्यात की अधिक संभावना है और हमारी उत्पादन से जुड़ी प्रोत्साहन (पीएलआई) योजना वैश्विक स्तर पर कारोबार वाले उत्पादों पर केंद्रित है। शाह ने यह भी कहा कि हम निर्यात बढ़ाने के लिए नए बाजारों में संभावनाएं तलाशेंगे। उन्होंने कहा कि भारत ने कुछ देशों के साथ मुक्त व्यापार समझौते (एफटीए) किए हैं जिससे हमारे लिए कपड़ा निर्यात के अधिक अवसर उपलब्ध होंगे। उन्होंने कहा कि अब निर्यात सुधार रहा है।

### पेज एक का शेष

### मंत्री आलमगीर आलम को ...

इंडी जांच में आए तथ्यों के मुताबिक, जहांगीर के गाड़ीखान स्थित फ्लैट से जो 31.20 करोड़ रुपए बरामद किए गए थे, वो महज तीन माह में जमा किए गए थे। फ्लैट की खरीद भी कुछ माह पूर्व जहांगीर के नाम पर सिर्फ इसलिए की गई थी, ताकि यहां पैसों को रखा जा सके, मुन्ना सिंह के यहां से बरामद 2.93 करोड़ रुपए भी यहीं शिफ्ट किए जाने थे, लेकिन इससे पहले इंडी की टीम ने छापेमारी कर इन पैसों को बरामद कर लिया।

### पीएम मोदी तानाशाह...

दरअसल वित्त मंत्री नाला सातारमण के पति परकला प्रभाकर पहले भी कई बार मोदी सरकार की आमोचना कर चुके हैं। वह पीएम मोदी और भाजपा के आलोचक हैं और उन्होंने इस इंटरव्यू में भी वर्तमान सरकार के प्रदर्शन की निंदा करने में कोई कसर नहीं छोड़ी है। उन्होंने कहा कि मोदी सरकार अपने कार्यकाल के दौरान आर्थिक संकट से लेकर सामाजिक अशांति तक, सभी पहलुओं में विफल रही है। परकला प्रभाकर ने देश को परेशान करने वाले विभिन्न मुद्दों पर प्रकाश डाला और इसके लिए सीधे तौर पर मोदी प्रशासन की नीतियों और कार्यों को जिम्मेदार ठहराया है।

### चीन से वापस लेंगे अपनी जमीन...

मैंने इंडिया गठबंधन के साथ इस पर चर्चा नहीं की है, लेकिन यह एक सारटिया है, जिससे किसी को कोई समस्या नहीं होगी। मैं यह गारंटी लेता हूँ कि इंडिया गठबंधन के सत्ता में आने के बाद, मैं यह सुनिश्चित करूंगा कि गारंटी लागू हों। मैं पीएम पद का दावेदार नहीं : एक सवाल के जवाब में केजरीवाल ने स्पष्ट किया कि वह इंडिया गठबंधन की सरकार बनने पर पीएम पद के दावेदार नहीं हैं। लेकिन हम अपनी गारंटियों को अपनी सरकार से लागू करवाएंगे। उन्होंने कहा, पीएम मोदी ने पिछले दस सालों में मंहंगाई कम करने, हर साल दो करोड़ रोजगार देने, 15 लाख रुपए और किसानों की आय दुगुनी करने समेत कई गारंटियां दी थीं, लेकिन आज तक एक भी गारंटी पूरी नहीं हुई। वहीं मैंने दिल्ली और पंजाब के चुनावों में भी बिजली-पानी और अच्छे स्कूल और अस्पताल देने की गारंटी दी थी, जो मैंने पूरी की।



# पीओके में प्रदर्शकारियों व सुरक्षा बलों के बीच हिंसक झड़प में एक पुलिस अधिकारी की मौत, 100 से अधिक घायल गेहूँ के आटे-बिजली की ऊंची कीमतों के खिलाफ व्यापक विरोध प्रदर्शन

एजेंसी। इस्लामाबाद

पाकिस्तान के कब्जे (पीओके) वाले कश्मीर में गेहूँ के आटे और बिजली की ऊंची कीमतों के खिलाफ आंदोलन कर रहे प्रदर्शकारियों एवं सुरक्षा बलों के बीच हिंसक झड़पों में एक पुलिस अधिकारी की मौत हो गयी जबकि 100 से अधिक लोग घायल हो गए। घायलों में अधिकतर पुलिसकर्मी हैं। मोडिया रिपोर्ट्स में रिविवा को यह जानकारी दी गई। डॉन अखबार की रिपोर्ट के अनुसार, विवादित क्षेत्र में शनिवार को पुलिस एवं अधिकार आंदोलन के कार्यकर्ताओं के बीच झड़प हुई और पूरे इलाके में चक्का जाम कर दिया



मुजफ्फरबाद डिवीजन और पुंछ डिवीजन में पूरी तरह हड़ताल रही

गया और दुकानें बंद रखी गयीं। मीरपुर के वरिष्ठ पुलिस अधीक्षक (एसएसपी) कामरान अली ने डॉन डॉट कॉम को बताया कि सब-इंस्पेक्टर अदनाम कुरैशी की इस्लामाबाद शहर में सीने में गोली लगने से मौत हो गयी। कुरैशी वहां

अन्य पुलिसकर्मियों के साथ कोटली और पुंछ जिला होते हुए मुजफ्फरबाद जा रही एक रैली को रोकने के लिए तैनात थे। उन्होंने बताया कि यह रैली जम्मू कश्मीर संयुक्त अवासी एक्शन कमिटी (जेएएस) के बैनर तले निकाली गयी थी।

## पाक में हुए दो आतंकी हमले में 7 सुरक्षाकर्मियों की मौत

पेशावर। पाकिस्तान के खैबर पख्तूनख्वा प्रांत में सुरक्षाबलों पर हुए दो अलग-अलग आतंकी हमलों में कम से कम सात सुरक्षाकर्मियों की मौत हो गई है जबकि दो घायल हैं। अधिकारियों ने रिविवा को यह जानकारी दी। स्थानीय अधिकारियों ने बताया कि अफगानिस्तान की सीमा से लगे उत्तरी जमीरिस्तान जिले के हसन खैल में शनिवार को पहला हमला किया था। आतंकियों ने बम निरोधक इकाई को निशाना बनाते हुए विस्फोट किया, जिसमें पांच सुरक्षाकर्मी मारे गए और दो अन्य घायल हो गए थे। पाकिस्तानी

## गृह मंत्री बोले-पीओके लेकर रहेंगे

# रायबरेली में कमल खिला दो, 400 पार अपने आप ही हो जाएगा : शाह

एजेंसी। रायबरेली/कोशांबी



भारतीय जनता पार्टी (भाजपा) के नेता अमित शाह ने रिविवा को पार्टी के '400 पार' के नारे को दोहराया और लोगों से कहा कि 'रायबरेली में कमल खिला दो, चार सौ पार अपने आप हो जाएगा।' कांग्रेस के गढ़ कहे जाने वाले रायबरेली से भाजपा के उम्मीदवार के समर्थन में आयोजित एक चुनावी जनसभा को संबोधित करते हुए शाह ने कहा कि 'देश भर में जहां जाते हैं चार सौ पार का नारा लगाता है। हालांकि इसे दूसरा रुख देते हुए उन्होंने सवाल उठाया कि 'अगर एक ही सीट जीतकर 400 पार का मंचलब पूरा हो जाए तो वह करना चाहिए या नहीं करना चाहिए।' भीड़ की ओर से उत्साहजनक प्रतिक्रिया मिलने पर शाह ने कहा कि

## कांग्रेस महासचिव ने साधा निशाना

# पीएम ने देश की पूरी संपत्ति चार पांच लोगों को दे दी: प्रियंका गांधी

एजेंसी। रायबरेली (उप्र)



कांग्रेस महासचिव प्रियंका गांधी वादा ने रिविवा को प्रधानमंत्री नरेन्द्र मोदी पर हमला करते हुए उन पर देश की "पूरी संपत्ति चार-पांच अमीर लोगों" को देने का आरोप लगाया। रायबरेली सीट से चुनाव लड़ रहे अपने भाई एवं कांग्रेस उम्मीदवार राहुल गांधी के समर्थन में एक चुनावी जनसभा को संबोधित करते हुए वादा ने कहा, "नरेन्द्र मोदी पिछले 10 वर्षों से वाराणसी से संसद हैं। उन्होंने वहां किसी भी गांव का दौरा नहीं किया है या किसी किसान से नहीं पूछा है कि वह कैसे है।" उन्होंने निजीकरण को लेकर प्रधानमंत्री पर हमला बोला। प्रियंका ने कहा, "निजीकरण अपने आप में बुरा नहीं है, लेकिन अगर प्रधानमंत्री देश की पूरी संपत्ति चार-

पांच अमीर लोगों को दे देते हैं, तो यह सही नहीं है।" प्रियंका ने आरोप लगाया कि आज देश का कोयला, बिजली, बंदरगाह, हवाई अड्डे सब प्रधानमंत्री के मित्रों के हैं। उन्होंने पूर्व प्रधानमंत्री राजीव गांधी और इंदिरा गांधी का नाम लेते हुए कहा कि देश के प्रधानमंत्री होने के बावजूद उन्होंने गांवों का दौरा किया और लोगों से उनका समस्याओं के बारे में जाना। वादा ने कहा, "मारे प्रधानमंत्री बड़े-बड़े आयोजन करते हैं जहां आपको कई बड़े पूंजीपति दिखेंगे लेकिन एक भी गरीब आदमी नहीं मिलेगा।"

## मोदी को 'निवर्तमान प्रधानमंत्री' कहा

# राहुल गांधी के साथ बहस की हिम्मत नहीं जुटा पा रहे हैं पीएम : जयराम

एजेंसी। नयी दिल्ली



कांग्रेस महासचिव जयराम रमेश ने रिविवा को कहा कि प्रधानमंत्री नरेन्द्र मोदी ने राहुल गांधी के साथ बहस का निमंत्रण स्वीकार करने की अभी तक हिम्मत नहीं जुटाई है। 'न्यायमूर्ति (सेवानिवृत्त) मदन बी लोखर, न्यायमूर्ति (सेवानिवृत्त) अजीत पी शाह और एन राम ने पिछले सप्ताह कांग्रेस के पूर्व अध्यक्ष गांधी और प्रधानमंत्री को पत्र लिखकर लोकसभा चुनाव के प्रमुख मुद्दों पर बहस के लिए एक मंच पर आमंत्रित किया था। रमेश ने 'एक्स' पर एक पोस्ट में कहा, 'प्रधानमंत्री से बहस का निमंत्रण स्वीकार करते हुए राहुल गांधी द्वारा पत्र लिखे एक दिन बीत चुका है। तथाकथित 56 इंच के सीने ने अभी तक निमंत्रण स्वीकार करने की हिम्मत नहीं जुटाई।' रमेश ने प्रधानमंत्री द्वारा

दिए जा रहे साक्षात्कारों को भी 'प्रयोजित' बताया। गांधी ने शनिवार को मोदी के साथ बहस का निमंत्रण स्वीकार कर लिया और यह भी कहा कि देश को उम्मीद है कि प्रधानमंत्री इसमें भाग लेंगे। मोदी को 'निवर्तमान प्रधानमंत्री' बताते हुए रमेश ने यह भी आरोप लगाया कि उनके द्वारा अखबारों और टीवी चैनलों को दिए जा रहे साक्षात्कार 'सुनियोजित' हैं। रमेश ने कहा, 'निवर्तमान प्रधानमंत्री के अखबारों और टीवी चैनलों को दिए गए साक्षात्कार पूरी तरह से एक संकेत झूठ हैं जिसका सामना इन दिनों हमारे देश को करना पड़ रहा है।'

## पीएम बोले-सीए कोई रद नहीं कर सकता, ममता ने कहा-भाजपा की साजिश उजागर

# संदेशखालि पर फिर भिड़े मोदी व ममता

संदेशखालि में तुणमूल कांग्रेस के नेताओं के खिलाफ यौन शोषण के आरोप सामने आने के बाद पिछले कुछ समय से भारतीय जनता पार्टी (भाजपा) और प्रदेश की सत्तारूढ़ पार्टी के बीच आरोप-प्रत्यारोप का दौर जोरों पर है। प्रधानमंत्री नरेन्द्र मोदी ने रिविवा को तुणमूल कांग्रेस पर 'दोष' की राजनीति का आरोप लगाया और दावा किया कि राज्य की सत्तारूढ़ पार्टी के 'गुंडे' दोषियों को बचाने के लिए संदेशखालि की प्रताड़ित महिलाओं को धमकी दे रहे हैं। वहीं पश्चिम बंगाल की मुख्यमंत्री ममता बनर्जी ने पलटवार करते हुए प्रधानमंत्री मोदी पर संदेशखालि के बारे में लगातार 'झूठ फैलाने' का आरोप लगाते हुए सवाल किया कि वह राज्यपाल सीवी आनंद बोस के खिलाफ छेड़छाड़ के आरोपों पर चुप्पी क्यों साधे हुए हैं? उनसे इस्तीफा देने के लिए क्यों नहीं कहा जा रहा है? इस बीच, संदेशखालि घटना के संबंध में एक और कथित वीडियो सामने आया है, जिसमें 70 महिलाओं को विरोध-प्रदर्शन के लिए दो-दो हजार रुपये देने का वादा किया गया है।

## दोषियों को बचाने के लिए पीड़ितों को धमका रहे टीएमसी के 'गुंडे': पीएम



एजेंसी। बैरकपुर/हुगली (पश्चिम बंगाल)

प्रधानमंत्री नरेन्द्र मोदी ने रिविवा को उत्तर 24 परगना जिले के बैरकपुर में एक चुनावी रैली को संबोधित करते हुए आरोप लगाया कि तुणमूल कांग्रेस (टीएमसी) के शासन में राज्य में हिंदू दायम दर्जे के नागरिक बन गए हैं। उन्होंने जोर देकर कहा, "जब तक मोदी हैं, कोई भी सीए (नागरिकता संशोधन कानून) को कोई रद्द नहीं कर सकता।" उन्होंने कहा, "हम सभी ने देखा है कि तुणमूल कांग्रेस ने संदेशखालि की बहनों और माताओं के साथ क्या किया। टीएमसी के गुंडे अब संदेशखालि में महिलाओं को धमकी दे रहे हैं क्योंकि मुख्य अपराधी का नाम शाहजहां शेख है। टीएमसी संदेशखालि के दोषियों को बचाने में कोई कसर नहीं छोड़ रही है।" उनकी टिप्पणी सोशल मीडिया पर सामने आए कई कथित वीडियो की मौत हो गयी। रमेश वालों में अधिकतर छात्र थे। अधिकारियों ने रिविवा को यह जानकारी दी। पश्चिम जावा पुलिस के प्रवक्ता जूलूस अब्राहम एब्राहम ने कहा कि शनिवार देर रात बस 61 छात्रों और शिक्षकों को लेकर एक समारोह के बाद बांडुंग के पहाड़ी रिसॉर्ट क्षेत्र से राजधानी जकार्ता के बाहर डेपोक में स्थित एक हाई स्कूल में लौट रही थी।

## पीएम लगातार झूठ बोल रहे, लेकिन राज्यपाल पर चुप्पी साध ली : ममता

एजेंसी। बारासात (पश्चिम बंगाल)



पश्चिम बंगाल की मुख्यमंत्री ममता बनर्जी ने रिविवा को उत्तर 24 परगना के अमदंगा में एक चुनावी रैली को संबोधित करते हुए कहा कि प्रधानमंत्री को शर्म आनी चाहिए कि संदेशखालि के बारे में 'भाजपा की साजिश' उजागर हो गई है। अमदंगा बैरकपुर लोकसभा क्षेत्र का हिस्सा है। बनर्जी ने एक वीडियो का जिक्र करते हुए कहा, 'प्रधानमंत्री अभी भी संदेशखालि के बारे में झूठ बोल रहे हैं। उन्हें सीने में गोली मारनी चाहिए क्योंकि भाजपा की साजिश अब उजागर हो गई है।' वीडियो में भारतीय जनता पार्टी (भाजपा) के स्थानीय नेता कथित तौर पर यह कहते दिखते हैं कि 70 से अधिक महिलाओं को तुणमूल कांग्रेस (टीएमसी) के नेता शाहजहां शेख के खिलाफ विरोध प्रदर्शन में भाग लेने के लिए 2,000 रुपये मिले थे। शेख पर यौन उत्पीड़न और जमीन हड़पने का आरोप

है। पूर्व में एक वीडियो क्लिप में भाजपा के संदेशखालि मंडल अध्यक्ष गंगाधर कथाल से मिलते-जुलते एक व्यक्ति को यह कहते हुए सुना गया था कि विरोध प्रदर्शन नेता प्रतिपक्ष शुभेंदु अधिकारी के इशारे पर किया गया था, जो 'पूरी साजिश' के लिए जिम्मेदार हैं। बनर्जी ने कहा कि राजभवन की एक कर्मचारी द्वारा छेड़छाड़ के आरोपी राज्यपाल के खिलाफ केंद्र की निष्क्रियता भाजपा के 'महिला विरोधी चरित्र' को दर्शाती है। मुख्यमंत्री ने सवाल किया, 'प्रधानमंत्री ने राजभवन में रात्रि प्रवास के दौरान राज्यपाल से इस्तीफा देने के लिए क्यों नहीं कहा?'

## संदेशखालि का एक और कथित वीडियो आया सामने, 70 महिलाओं को विरोध-प्रदर्शन के लिए दो-दो हजार रुपये देने का किया दावा


कोलकाता। आरोप-प्रत्यारोप के बीच, संदेशखालि घटना के संबंध में एक और कथित वीडियो सामने आया है, जिसमें एक स्थानीय भाजपा नेता यह कहते हुए नजर आ रहे हैं कि महिलाओं को तुणमूल कांग्रेस के नेता शाहजहां शेख और उसके सहयोगियों के खिलाफ विरोध-प्रदर्शन करने के लिए दो-दो हजार रुपये दिये गए हैं। संदेशखालि का कथित वीडियो 45 मिनट से ज्यादा का है, जिसमें संदेशखालि मंडल अध्यक्ष गंगाधर कथाल जैसे दिखने वाले एक व्यक्ति ने प्रश्नकर्ता को यह बात कही। पिछले सप्ताह के उस वीडियो में भी कथाल ही थे, जिन्होंने कहा था कि बलात्कार के आरोप ममताद्वारा हैं। 'पीटीआई-भाषा' ने स्वतंत्र रूप से वीडियो की प्रामाणिकता का सत्यापन नहीं किया है। शनिवार रात सामने आए नये कथित वीडियो में कथाल यह कहते हुए नजर आ रहे हैं कि शेख के खिलाफ विरोध-प्रदर्शन करने के लिए 70 महिलाओं को दो-दो हजार रुपये दिये गए थे। वीडियो में कथाल ने कहा, 'हमें 50 बूथ के लिए 2.5 लाख रुपये नकद की आवश्यकता होगी। यहां 30 प्रतिशत प्रदर्शनकारी महिलाएं होंगी। हमें यहां अनुसूचित जाति (एससी), अनुसूचित जनजाति (एसटी) और अन्य पिछड़ा वर्ग (ओबीसी) के लोगों को भी भुरतान कर खुश रखना होगा। किसी भी स्थिति में महिलाएं सबसे आगे रहकर पुलिस से मुकाबला करेंगी।' कथित वीडियो पर टिप्पणी के लिए कथाल से संपर्क नहीं किया जा सका, लेकिन भारतीय जनता पार्टी (भाजपा) ने इसे फर्जी करार दिया। तुणमूल प्रवक्ता रिजु दत्ता ने कहा, 'संदेशखालि पर भाजपा की फर्जी कहानी का सच सामने आ रहा है।'

# भाजपा पंजाब व दिल्ली में 'आप' की सरकार गिराना चाहती थी : एके निज्जर हत्या मामले में कनाडा में चौथा भारतीय नागरिक गिरफ्तार

एजेंसी। नयी दिल्ली

आम आदमी पार्टी (आप) के राष्ट्रीय संयोजक अरविंद केजरीवाल ने रिविवा को दावा किया कि उनकी गिरफ्तारी के बाद भारतीय जनता पार्टी (भाजपा) पंजाब और दिल्ली में 'आप' की सरकार को गिराना चाहती थी, लेकिन उसका यह मकसद पूरा नहीं हो पाया। दिल्ली के मुख्यमंत्री ने यहां अपनी पार्टी के विधायकों को संबोधित करते हुए कहा, 'मेरी गिरफ्तारी के बाद 'आप' और अधिक एकजुट हो गई है।' केजरीवाल ने कहा, 'मेरी गिरफ्तारी से पहले भाजपा के लोग कहते थे कि वे पार्टी तोड़ देंगे और दिल्ली तथा पंजाब में हमारी सरकार गिरा देंगे। उनकी यही रणनीति थी कि वे मुझे गिरफ्तार कराएंगे, पार्टी तोड़ देंगे, दिल्ली व फिर पंजाब में सरकार गिरा देंगे, लेकिन मेरी गिरफ्तारी के बाद उनकी गनीति विफल हो गई।'

एजेंसी। वाशिंगटन/ओटावा



खालिस्तानी अलगाववादी हरदीप सिंह निज्जर की हत्या मामले में कनाडा के अधिकारियों ने एक और भारतीय नागरिक को गिरफ्तार किया है। इसी के साथ भारत के कनाडा के साथ संबंधों में तनाव की वजह बने इस मामले में अब तक गिरफ्तार किए गए भारतीय नागरिकों की संख्या चार हो गई है। कनाडा के सर निवासी अमनदीप सिंह (22) पर हत्या और हत्या की साजिश रचने के आरोप

लगाए गए हैं। निज्जर (45) की 18 जून 2023 को ब्रिटिश कोलंबिया के सर में गुरु नानक सिंह गुरुद्वारे के बाहर हत्या कर दी गई थी। कनाडाई पुलिस की 'इंटीग्रेटेड होमिसाइड इवेंस्टिगेशन टीम' (आईएचआईटी)

## चारों हमलावर का बिश्नोई गिरोह से संबंध होने का संदेह

मामले की जानकारी रखने वाले एक सूत्र के हवाले से 'ग्लोबल न्यूज' ने कहा कि ऐसा माना जा रहा है कि निज्जर पर गोली चलाते वाले दो हथियारबंद लोगों में से एक अमनदीप सिंह था। इसके बाद हमलावरों को एक कार से फरार होते हुए देखा गया। सूत्र ने बताया कि अपने सह-

आरोपी की तरह सिंह अस्थायी वीजा पर कनाडा पहुंचा और वह हिंसक अपराध में कथित तौर पर शामिल रहा। उसने बताया कि चारों हमलावर का बिश्नोई गिरोह से संबंध होने का संदेह है। सिंह उन पांच लोगों में से एक है जिन पर तीन नवंबर, 2023 को पील पुलिस स्पेशलाइज्ड

गिरफ्तार किया गया। एक आधिकारिक विज्ञापन में कहा गया कि वह एक अन्य मामले में पील क्षेत्रीय पुलिस की हिरासत में था।

## लोस चुनाव माकपा नेता बोले- गठजोड़ को इस बार 'नीचे से ऊपर' के स्तर पर दिया गया अंतिम रूप

# वाम-कांग्रेस गठबंधन इस बार बेहतर प्रदर्शन करेगा : मो. सलीम

एजेंसी। कोलकाता

## कार्यकर्ताओं की इच्छा पर कांग्रेस के साथ बना गठजोड़



माकपा पोलित ब्यूरो के सदस्य एवं पार्टी की पश्चिम बंगाल इकाई के सचिव मोहम्मद सलीम ने दावा किया है कि राज्य में वाम-कांग्रेस गठबंधन 2021 के विधानसभा चुनाव और 2019 के संसदीय चुनाव के दौरान किए गए प्रयासों की तुलना में इस बार बहुत बेहतर प्रदर्शन करेगा क्योंकि गठबंधन को 'वैज्ञानिक आधार' पर 'ऊपर से नीचे' के बजाय 'नीचे से ऊपर' के स्तर पर अंतिम रूप दिया गया है। माकसवादी कम्युनिस्ट पार्टी के नेता सलीम मुर्शिदाबाद लोकसभा सीट से वाम-कांग्रेस गठबंधन उम्मीदवार के रूप में भाजपा और तुणमूल कांग्रेस के खिलाफ चुनाव लड़ रहे हैं। इस सीट पर

सात मई को मतदान हुआ था। राज्य की 42 संसदीय सीटों में से गठबंधन के तहत वाम दल 30 निर्वाचन क्षेत्रों जबकि कांग्रेस 12 पर चुनाव लड़ रही है। जिन 30 सीटों पर वाम मोर्चा चुनाव लड़ रहा है, उनमें से 23 उम्मीदवार माकपा से हैं जबकि बाकी पर भाजपा,

फॉरवर्ड ब्लॉक और आरएसपी के उम्मीदवार मैदान में हैं। माकपा के 23 उम्मीदवारों में से 20 नये चेहरे हैं। सलीम ने एक साक्षात्कार में कहा, 'अनुभव सबसे अच्छा शिक्षक होता है।' उन्होंने कहा, '2023 के पंचायत चुनावों और उससे दो साल पहले के राज्य चुनावों के निष्कर्षों ने नेताओं और जमीनी स्तर के कार्यकर्ताओं को सिखाया है कि देश में चरम दक्षिणपंथी ताकतों व राज्य की छद्म-धर्मनिरपेक्ष भ्रष्ट व्यवस्था से लड़ने का एकमात्र तरीका समान विचारधारा वाले दलों का एकजुट होना है।'

## रिहाई के साथ गिरफ्तारी व उत्पीड़न रोकने की मांग

एजेंसी। श्रीनगर

जम्मू-कश्मीर में श्रीनगर लोकसभा सीट से नेशनल कांग्रेस के प्रत्याशी आगा रहूल्लाह मेहदी ने रिविवा को दावा किया कि चुनाव से पहले उनकी पार्टी और प्रतिद्वंद्वी पीडीपी के कार्यकर्ताओं को गिरफ्तार किया जा रहा है। उन्होंने कार्यकर्ताओं को तत्काल रिहा करने की मांग की। श्रीनगर लोकसभा क्षेत्र में सोमवार को मतदान हुआ है। प्रभावशाली शिया नेता ने सोशल मीडिया मंच 'एक्स' पर कहा, 'हमारे कार्यकर्ताओं को रोल से पुलिस उठा रही है। मुझे एआर कोटर साहब जैसे वरिष्ठ नेताओं का फोन आया और उन्होंने मुझे चरार ए शरीफ से हमारे कार्यकर्ताओं की गिरफ्तारी के बारे में बताया। खानसाहब और चट्टार से भी नेताओं ने फोन कर ऐसी ही सूचनाएं दी हैं।' उन्होंने कहा कि क्या निर्वाचन आयोग इन गिरफ्तारियों के बारे में स्पष्टीकरण देगा? मेहदी ने कार्यकर्ताओं की तत्काल रिहाई की मांग की। पीडीपी नेता फिरदौस टाक ने भी सोशल मीडिया पर अपनी पार्टी के कार्यकर्ताओं की कथित गिरफ्तारी और उत्पीड़न को रोकने की मांग की। श्रीनगर लोकसभा सीट से पीडीपी उम्मीदवार वहीद पारा ने शनिवार को आरोप लगाया कि जम्मू-कश्मीर प्रशासन के कुछ अधिकारी लोकसभा चुनाव में हारफेर करने की कोशिश कर रहे हैं।